

بِسْمِ اللّٰهِ الرَّحْمٰنِ الرَّحِيْمِ

سوائیں

سید المفسرین صدر الافاضل علامہ سید نعیم الدین مراد آبادی



شہیر برادرز

زیبدہ سینٹ 40 - اردو بازار لاہور

① 042-7246006

بِسْمِ اللَّهِ الرَّحْمَنِ الرَّحِيمِ

سوائخ کربلا	*****	نام کتاب
سید محمد نعیم الدین مراد آبادی رحمۃ اللہ علیہ	*****	مصنف
فروری ۲۰۰۵ء	*****	اشاعت
ایک ہزار	*****	تعداد
شیر برادرز لاہور	*****	ناشر
ورظی میکر	*****	کمپوزنگ
اشتیاق اے مشتاق پرٹر ز لاہور	*****	طبع
۱۲۸	*****	صفحات
40 رزپ	*****	ہدیہ

تقسیم کار

شیر برادرز

زبیدہ منظر 40 اردو بازار لاہور

فہرست

خطبہ	۵۷	خلافت	۲
رسول کریم علیہ الصلوٰۃ والتسلیم کی محبت	۵۹	شہادت	۵
سیدنا ابو بکر صدیق رضی اللہ تعالیٰ عنہ	۶۳	کربلا کا خونی منظر	۱۱
حضرت صدیق رضی اللہ عنہ کا اسلام	۶۵	شہادت کی شہرت	۱۳
فضلیت	۷۰	واقعات شہادت	۱۵
خلافت	۷۱	حضرت امیر معاویہ رضی اللہ تعالیٰ عنہ کی	۱۶
وفات	۷۱	وفات اور یزید کی سلطنت	۲۲
سیدنا عمر فاروق رضی اللہ عنہ	۷۳	امام عالی مقام کی مدینہ طیبہ روانگی	۲۳
کرامات	۷۳	امام کی جناب میں کوفیوں کی درخواستیں	۲۷
خلافت	۷۵	حضرت مسلم رضی اللہ عنہ کی کوفہ روانگی	۳۱
سیدنا عثمان ذوالنورین رضی اللہ عنہ	۸۱	حضرت امام عالی مقام کی کوفہ روانگی	۳۳
شہادت	۸۸	دو سی محرم کے واقعات	۳۶
سیدنا علی مرتضی رضی اللہ عنہ	۱۰۹	حضرت امام عالی مقام کی شہادت	۳۸
بیعت و شہادت	۱۲۱	واقعات بعد از شہادت	۴۲
اہل بیت کرام	۱۲۲	ابن زیاد کی ہلاکت	۴۳
سیدنا امام حسن مجتبی رضی اللہ عنہ	۱۲۷	اختتام کتاب	۵۲

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ ذِي الْعِزَّةِ وَالْعَظَمَةِ وَالْكِبْرِيَاءِ وَالْفَضْلِ
 وَالْكَرَمِ وَالْخَطَاءِ وَالنِّعْمَةِ وَالْأَلَاءِ تَحْمِدُه شَاكِرِينَ عَلَى
 النِّعَمَاءِ وَنَشْكُرُه حَامِدِينَ بِالثَّنَاءِ وَإِنْ مِنْ شَيْءٍ إِلَّا
 يُسَبِّحُ بِحَمْدِه فِي مَلَكُوتِ الْأَرْضِ وَالسَّمَاءِ وَأَرْكَيِ
 الصَّلَوةِ وَأَطْلَبُ السَّلَامِ عَلَى سَيِّدِ الطَّاهِرِينَ إِمَامِ
 الْمُرْسَلِينَ خَاتَمِ الْأَنْبِيَاءِ الْمُتَوَجِّهِ بِتِيجَانِ الْأَصْطَفَاءِ
 وَالْإِجْتِبَاءِ الْمُتَرَدِّيِ بِرَدِّ الشَّرَافَةِ وَالْإِرْتَضَاءِ صَاحِبِ اللَّوَاءِ
 يَوْمَ الْجَزَاءِ وَعَلَى إِلَهِ الْبَرَّةِ الْأَتْقِيَاءِ وَاصْحَابِهِ الرَّحْمَاءِ
 عَلَى الْضُّعَفَاءِ وَالْخُلَفَاءِ وَالشُّهَدَاءِ الَّذِينَ قُتِلُوا فِي
 سَبِيلِهِ بِاسْنَدِ الظُّلْمِ وَالْجَفَاءِ وَبَذَلُوا أَنْفُسَهُمْ لِلَّهِ بِآتَمِ
 الْإِحْلَاصِ وَالرِّضَاءِ وَخُصُوصًا عَلَى إِمَامِ أَهْلِ الْإِبْتَلَاءِ فِي
 الْكَرْبَلَاءِ سَيِّدُ الشُّهَدَاءِ ابْنِ الْبَتُولِ الزَّهْرَاءِ وَمَنْ
 كَانَ مَعَهُ فِي الْكَرْبَلَاءِ أُولَئِكَ حِزْبُ إِلَهِ أَخْلَصُوا إِلَهَ حَارَبُوا
 فِي إِلَهٍ وَتَقُوا بِإِلَهٍ وَتَوَكَّلُوا عَلَى إِلَهٍ اعْتَصَمُوا بِحَبْلِ إِلَهٍ
 تَمْسَكُوا بِإِلَهٍ نَالُوا مِنَ إِلَهِ رَحْمَةً وَكَرَامَةً وَعِزَّةً
 وَشَرَافَةً فَهُمْ عِنْدَ رَبِّهِمْ أَحْيَا إِمِينِينَ مِنَ الْهَلَالِ
 وَالْفَنَاءِ يُرْزَقُونَ فَرِحِينَ بِمَا أَتَهُمْ مِنَ الْفَضْلِ وَالْعَطَاءِ
 رَضِيَ اللَّهُ عَنْهُمْ وَرَضُوا عَنْهُ.

رسولِ کریم ﷺ کی محبت

ہر شخص جس کو اللہ تعالیٰ نے عقل و فہم کی دولت سے سرفراز فرمایا ہے۔ یقین کے ساتھ جانتا ہے کہ جس کے ساتھ عقیدت و نیازمندی ایمان میں داخل ہوا اور بغیر اس کو مانے ہوئے آدمی مومن نہ ہو سکے۔ اس کی محبت تمام عالم سے زیادہ ضروری ہوگی۔ ماں باپ، اولاد، عزیز واقارب کے بھی انسان پر حقوق ہیں اور ان کا ادا کرنا لازم ہے۔ لیکن ایک شخص اگر ان سب کو بھول جائے اور اس کے دل میں ایک شہر بھر محبت والفت باقی نہ رہے اور ان سب سے محض بے تعلق ہو جائے تو اس کے ایمان میں کوئی خلل نہ آئے گا کیونکہ ایمان لانے میں ماں باپ عزیز واقارب اولاد وغیرہ کا ماننا لازم و ضروری نہ تھا۔ لیکن رسول علیہ الصلوٰۃ والسلام کا ماننا مومن ہونے کے لئے ضروری ہے جب تک لا إله
إِلَّا اللَّهُ کے ساتھ مُحَمَّدٌ رَسُولُ اللَّهِ (صلی اللہ علیہ وسلم) کا معتقد نہ ہو ہرگز مومن نہیں ہو سکتا۔ تو اگر رشتہ محبت رسول علیہ الصلوٰۃ والسلام سے ٹوٹا تو یقیناً ایمان سے خارج ہوا۔ کہ تصدیق رسالت بے محبت باقی نہیں رہ سکتی۔ اس لئے شرع مطہر نے رسول علیہ الصلوٰۃ والسلام کی محبت ہر شخص پر اس کے تمام خویش واقارب اعزہ و احباب سے زیادہ لازم کی ہے۔ قرآن پاک میں ارشاد فرمایا:-

آیت ۱ : يَأَيُّهَا الَّذِينَ آمَنُوا لَا تَتَخِذُو أَبْنَاءَكُمْ وَأَخْوَانَكُمْ أَوْ لِيَاءَ إِنْ
اسْتَحْبُوا الْكُفُرَ عَلَى الْإِيمَانِ ۝ وَمَنْ يَتَوَلَّهُمْ مِنْكُمْ فَأُولَئِكَ هُمُ
الظَّالِمُونَ ۔

ترجمہ:- ”اے ایمان والو! اپنے باپ اور بھائیوں کو دوست نہ سمجھو۔ اگر وہ ایمان پر

کفر پسند کریں اور تم میں سے جوان سے دوستی کریں۔ وہی ظالم ہیں۔“

آیت ۲ : - قُلْ إِنَّ كَانَ أَبْااؤكُمْ وَأَبْنَاؤكُمْ وَإِخْوَانُكُمْ وَأَزْوَاجُكُمْ وَعَشِيرَاتُكُمْ وَأَمْوَالُ رِبَّاتِكُمْ تَجَارَةً تَخْشُونَ كَسَادَهَا وَمَسِكَنَ تَرْضَوْنَهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَصُوا
حَتَّىٰ يَأْتِيَ اللَّهُ بِأَمْرِهِ طَوَّالُهُ لَا يَهْدِي الْقَوْمَ الْفَسِيقِينَ ۝

ترجمہ: ”فرمادیجھے کہ اگر تمہارے باپ اور تمہارے بیٹے اور تمہاری عورتیں اور تمہارا کنبہ اور تمہاری کمائی کے مال اور وہ تجارت جس کے نقصان کا تمہیں ڈر ہے اور تمہاری پسند کے مکان یہ چیزیں تمہیں اللہ اور اس کے رسول اور اس کی راہ میں لڑنے سے زیادہ پیاری ہوں تو انتظار کرو کہ اللہ اپنا حکم لائے اور اللہ فاسقوں کو راہ نہیں دیتا۔“

آیت ۳: وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ

ترجمہ: ”اور وہ جو رسول اللہ کو ایذا دیتے ہیں ان کے لئے دردناک عذاب ہے۔“

آیت ۴: وَاللَّهُ وَرَسُولُهُ أَحَقُّ أَنْ يُرْضُوْهُ إِنْ كَانُوا مُؤْمِنِيْنَ

ترجمہ: ”اور اللہ و رسول کا حق زائد تھا کہ انہیں راضی کرتے اگر ایمان رکھتے تھے۔“

آیت ۵: إِنَّمَا يَعْلَمُوْا أَنَّهُ مَنْ يُحَادِي اللَّهَ وَرَسُولَهُ فَإِنَّ لَهُ نَارَ جَهَنَّمَ خَالِدًا

فِيهَا ذَلِكَ الْخَزْرُ الْعَظِيْمُ .

ترجمہ: کیا انہیں خبر نہیں کہ جو خلاف کرے اللہ و رسول کا تو اس کے لئے جہنم کی آگ ہے، ہمیشہ اس میں رہے گا یہی بڑی رسوائی ہے۔ مومنین اور مومنات کی شان میں ارشاد فرمایا۔

آیت ۶: وَيُطِيعُونَ اللَّهَ وَرَسُولَهُ طَوَّالُكَ سَيِّرَ حَمْهُمُ اللَّهُ طَإَنَّ اللَّهَ عَزِيزٌ

حَكِيمٌ

ترجمہ: اور اللہ و رسول کا حکم مانیں یہی ہیں جن پر عنقریب اللہ حکم کرے گا یہ شک اللہ

غالب حکمت والا ہے

آیت ۷: مَا كَانَ لِأَهْلِ الْمَدِينَةِ وَمَنْ حَوْلَهُمْ مِنَ الْأَغْرَابِ أَنْ يَتَخَلَّفُوا عَنْ رَسُولِ اللَّهِ وَلَا يَرْغِبُوا بِأَنفُسِهِمْ عَنْ نَفْسِهِ

ترجمہ: ” مدینہ والوں اور ان کے گردیہات والوں کو لائق نہ تھا کہ رسول اللہ سے پچھے بیٹھ رہیں اور نہ یہ کہ ان کی جان سے اپنی جان پیاری رکھیں،“

ان آیات سے معلوم ہوا کہ اللہ تعالیٰ اور اس کے رسول صلی اللہ علیہ وسلم کی محبت آباؤ اجداؤ انبیاء و اولیاء اولاد عزیز اقارب دوست احباب مال و دولت مسکن وطن سب چیزوں کی محبت سے اور خود اپنی جان کی محبت سے زیادہ ضروری ولازم ہے اور اگر ماں باپ یا اولاد اللہ و رسول کے ساتھ رابطہ عقیدت و محبت نہ رکھتے ہوں تو ان سے دوستی و محبت رکھنا جائز نہیں قرآن پاک میں اس مضمون کی صدھا آیتیں ہیں اب چند حدیثیں پیش کی جاتی ہیں۔

حدیث (۱) بخاری و مسلم نے حضرت انس رضی اللہ تعالیٰ عنہ سے روایت کی کہ

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلِدِهِ وَالنَّاسِ أَجْمَعِينَ

ترجمہ: ” حضور انور صلی اللہ علیہ وسلم نے فرمایا تم میں کوئی مومن نہیں ہوتا جب تک میں اس کے والد اور اولاد اور سب لوگوں سے زیادہ پیارا اور محبوب نہ ہو ہوں“

حدیث (۲) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثٌ مَنْ كُنَّ فِيهِ وَجَدَ بِهِنَّ حَلاوةَ الْإِيمَانَ مَنْ كَانَ اللَّهُ وَرَسُولُهُ أَحَبَّ إِلَيْهِ مِمَّا سِوَاهُمَا وَمَنْ أَحَبَّ عَبْدًا لَا يُحِبُّهُ إِلَّا اللَّهُ وَمَنْ يُكَرَّهَ أَنْ يَعُودَ فِي الْكُفْرِ بَعْدَ أَنْ أَنْقَذَهُ اللَّهُ مِنْهُ كَمَا يُكَرَّهُ أَنْ يُلْقَى فِي النَّارِ

(رواہ البخاری و مسلم عن انس رضی اللہ عنہ)

ترجمہ: ” حضور قدس صلی اللہ علیہ وسلم نے فرمایا تین چیزیں جس میں ہوں وہ لذت و شیرینی ایمان کی پا لیتا ہے (۱) جس کو اللہ و رسول سارے عالم سے زیادہ

پیارے ہوں (۲) اور جو کسی بندے کو خاص اللہ کے لئے محبوب رکھتا ہو
(۳) اور جو کفر سے رہائی پانے اور مسلمان ہونے کے بعد کفر میں لوٹنے کو ایسا
برا جانتا ہو جیسا اپنے آپ کو آگ میں ڈالے جانے کو برا جانتا ہے۔

حضرت سے نسبت رکھنے والی چیزوں کو محبوب رکھنا حضور کی محبت میں داخل ہے
قدرتی طور پر انسان جن سے محبت رکھتا ہے اس سے نسبت رکھنے والی تمام چیزیں اس کو
محبوب ہو جاتی ہیں حضور سید عالم صلی اللہ علیہ وسلم سے محبت رکھنے والے بھی حضور کے
وطن پاک کے رہنے والوں اور حضور علیہ الصلوٰۃ والسلام سے نسبت رکھنے والی ہر چیز کو
جان و دل سے محبوب رکھتے ہیں۔

حدیث (۳) عَنْ أَبْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
أَحِبُّوا الْعَرَبَ لِثَلَاثَةِ لَا تُنْبَهُ إِلَيْهِنَّ عَرَبِيٌّ وَالْقُرْآنُ عَرَبِيٌّ وَكَلَامُ أَهْلِ
الْجَنَّةِ (رواہ الترمذی)

ترجمہ: حضرت ابن عباس رضی اللہ تعالیٰ عنہ سے مردی ہے حضور قدس رسول کریم
صلی اللہ علیہ وسلم نے فرمایا اہل عرب کو محبوب رکھوتین وجہ سے وہ یہ ہیں (۱) میں عربی
ہوں (۲) قرآن عربی ہے اہل جنت کی زبان عربی ہے۔

حدیث (۴) عَنْ عُثْمَانَ أَبْنِ عَفَانَ قَالَ قَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ مَنْ غَشَّ الْعَرَبَ لَمْ يَدْخُلْ فِي شَفَاعَتِيْ وَلَمْ تَنْلُهُ مُؤَدَّتِيْ
(رواہ الترمذی و ضعفه والضعاف في مثل هذا المقام مقبولة)

ترجمہ: حضرت عثمان بن عفان رضی اللہ تعالیٰ عنہ سے مردی ہے کہ رسول کریم صلی
الله علیہ وسلم نے فرمایا جس نے اہل عرب سے بعض و کدورت رکھی میری
شفاعت میں داخل نہ ہوگا اور میری مودت سے بھی نیض یا ب نہ ہوگا۔

حدیث (۵) عَنْ سَلْمَانَ رَضِيَ اللَّهُ عَنْهُ قَالَ قَالَ لِيْ رَسُولُ اللَّهِ صَلَّى اللَّهُ
عَلَيْهِ وَسَلَّمَ لَا تُبْغِضْنِيْ فُتَفَارِقُ دِينَكَ قُلْتُ يَا رَسُولَ اللَّهِ كَيْفَ
أُبْغِضُكَ رَبِّكَ هَذَا نَا اللَّهُ قَالَ تُبْغِضُ الْعَرَبَ فَتُبْغِضُنِيْ (رواہ ترمذی حسن)

ترجمہ: ”حضرت سلمان فارسی رضی اللہ تعالیٰ عنہ سے مروی ہے فرماتے ہیں کہ حضور اکرم رسول مکرم صلی اللہ تعالیٰ علیہ وسلم نے مجھے فرمایا کہ مجھ سے بعض نہ کرنا کہ دین سے جدا ہو جائے گا میں نے عرض کیا کہ حضور سے کیسے بعض کر سکتا ہوں۔ حضور ہی کی بدولت اللہ تعالیٰ نے ہمیں ہدایت فرمائی فرمایا کہ عربوں سے بعض کرے تو ہم سے بعض کرتا ہے“

ان احادیث سے صاف ظاہر ہے کہ حضور صلی اللہ تعالیٰ علیہ وسلم سے نسبت رکھنے کی وجہ سے اہل عرب کے ساتھ محبت رکھنا مومن کے لئے لازم اور علامت ایمان ہے اور اگر کسی کے دل میں اہل عرب کی طرف سے کدورت ہو تو یہ اس کے ایمان کا ضعف اور محبت کی خامی ہے۔ اور اہل عرب تو حضور کے وطن پاک کے رہنے والے ہیں۔ حضور سے نسبت رکھنے والی ہر چیز مومن مخلص کے لئے قابل احترام اور محبوب دل ہے صحابہ کبار رضوان اللہ علیہم اجمعین حضور کی قدم گاہ کا ادب کرتے تھے چنانچہ منبر شریف کے جس درجہ پر حضور انور علیہ الصلوٰۃ والسلام تشریف رکھتے خلیفہ اول نے ادبًا اس پر بیٹھنے کی جرأت نہ کی۔ اور خلیفہ دوم نے حضرت ابو برد صدیق رضی اللہ عنہ کی نشست گاہ پر بھی بیٹھنے کی جرأت نہ کی اور خلیفہ ثالث حضرت عمر رضی اللہ تعالیٰ عنہ کی نشست گاہ پر بھی کبھی نہ بیٹھنے (رواہ طبرانی عن ابن عمر رضی اللہ عنہما) اس سے اندازہ کرنا چاہیے کہ حضور علیہ الصلوٰۃ والسلام کے آل واصحاب کے ساتھ محبت کرنا اور ان کے ادب و تعظیم کو لازم جانا کس قدر ضروری ہے اور یقیناً ان حضرات کی محبت سید عالم علیہ الصلوٰۃ والسلام کی محبت ہے اور حضور کی محبت ایمان۔

حدیث (۲) عَنْ عَبْدِ اللَّهِ بْنِ مَغْفِلٍ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اللَّهُ أَللَّهُ فِي أَصْحَابِيْ لَا تَتَخَذُوهُمْ عَرْضًا مِنْ بَعْدِيْ فَمَنْ أَحَبَّهُمْ فَبِحِبْنِيْ أَحَبَّهُمْ وَمَنْ أَبْغَهُمْ وَمَنْ أَذَاهُمْ فَقَدْ أَذَانِيْ أَذَى اللَّهُ وَمَنْ أَذَى اللَّهَ فَيُؤْشِكُ أَنْ يَأْخُذَهُ (رواہ الترمذی)

ترجمہ: ”حضرت عبد اللہ بن مغفل رضی اللہ تعالیٰ عنہ سے مروی ہے کہ حضور صلی اللہ

تعالیٰ علیہ وسلم نے مقرر فرمایا کہ میرے اصحاب کے حق میں خدا سے ڈر و خدا کا خوف کرو۔ انہیں میرے بعد نشانہ نہ بناؤ۔ جس نے انہیں محبوب رکھا میری محبت کی وجہ سے محبوب رکھا اور جس نے ان سے بغض رکھا وہ مجھ سے بغض رکھتا ہے اس لئے اس نے ان سے بغض رکھا، جس نے انہیں ایذا دی اس نے مجھے ایذا دی جس نے مجھے ایذا دی اس نے پیشک اللہ تعالیٰ کو ایذا دی جس نے اللہ تعالیٰ کو ایذا دی قریب ہے کہ اللہ تعالیٰ اسے گرفتار کرے۔“

مسلمان کو چاہیے کہ صحابہ کرام کا نہایت ادب رکھے اور دل میں ان کی عقیدت و محبت کو جگہ دے ان کی محبت حضور کی محبت ہے اور جو بد نصیب صحابہ کی شان میں بے ادبی کے ساتھ زبان کھولے وہ دشمن خدا اور رسول ہے مسلمان ایسے شخص کے پاس نہ بیٹھے۔

حدیث (۷) عَنْ أَبْنِ عُمَرَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا رَأَيْتُمُ الَّذِينَ يَسْبُونَ أَصْحَابِيْ فَقُولُوا لَعْنَةُ اللَّهِ عَلَى شَرِّكُمْ (رواہ الترمذی)

ترجمہ: حضور اقدس رسول کریم صلی اللہ علیہ وسلم نے فرمایا جب تم ان لوگوں کو دیکھو جو میرے اصحاب کی بدگوئی کرتے ہیں تو کہہ دو کہ تمہارے شر پر خدا کی لعنت۔

ان احادیث سے صحابہ کرام رضوان اللہ تعالیٰ علیہم اجمعین کا مرتبہ اور مومن کے لئے ان کے ساتھ محبت اور اخلاص و ادب و تعظیم کا لازم ہونا اور ان کے بدگویوں سے دور رہنا ثابت ہوا اسی لئے اہل سنت کو جائز نہیں کہ شیعوں کی مجلس میں شرکت کریں۔ اصحاب رسول اللہ صلی اللہ علیہ وسلم کے دشمنوں سے میل جوں مومن خالص الاعتقاد کا کام نہیں۔ آدمی اپنے دشمنوں کے ساتھ نشست و برخاست اور بخوشی دلی بات کرنا گوارا نہیں کرتا تو دشمنان رسول علیہ الصلوٰۃ والسلام کے ساتھ کیسے گوارا کر سکتا ہے اصحاب کبار میں خلفاء راشدین یعنی ۱۔ حضرت ابو بکر صدیق و ۲۔ سیدنا حضرت عمر فاروق۔ ۳۔ سیدنا حضرت عثمان غنی۔ سیدنا حضرت علی الرضا رضوان اللہ تعالیٰ علیہم اجمعین کا مرتبہ سب سے بلند و بالا ہے۔

سیدنا ابو بکر صدیق رضی اللہ عنہ

حضرت ابو بکر صدیق رضی اللہ تعالیٰ عنہ کا اسم گرامی عبد اللہ ہے آپ کے آباؤ اجداد کے اسماء یہ ہیں۔ عبد اللہ (ابو بکر صدیق) بن ابی قحافہ عثمان بن عامر بن عمرو بن کعب بن سعد بن تیم بن مرہ بن کعب بن لوی بن غالب قرشی، حضرت صدیق اکبر کا نسب حضرت سید عالم صلی اللہ علیہ وسلم کے نسب پاک سے مرہ میں ملتا ہے۔ آپ کا لقب عتیق و صدیق ہے۔ ابو یعلیٰ نے اپنی مند میں اور ابن سعد و حاکم نے ایک حدیث صحیح ام المؤمنین حضرت صدیقه رضی اللہ تعالیٰ عنہا سے روایت کی ہے وہ فرماتی ہیں کہ ایک روز میں مکان میں تھی اور اصحاب کبار صحابہ میں تھے میرے ان کے درمیان پردہ پڑا تھا حضرت ابو بکر صدیق رضی اللہ عنہ تشریز۔ لائے حضور اقدس نبی کریم صلی اللہ علیہ وسلم نے فرمایا جس کو ”عتیق من النار“ کا دیکھنا اچھا معلوم ہوا وہ ابو بکر کو دیکھے اس روز سے حضرت ابو بکر رضی اللہ تعالیٰ عنہ کا لقب عتیق ہو گیا آپ کا ایک لقب صدیق ہے ابن اسحاق و حسن بصری اور قتادہ کہتے ہیں کہ صحیح شب مراجع سے آپ کا یہ لقب مشہور ہوا۔ متدرک میں ام المؤمنین حضرت عائشہ رضی اللہ تعالیٰ عنہا سے روایت ہے کہ حضرت ابو بکر صدیق رضی اللہ تعالیٰ عنہ کے پاس مشرکین پہنچے اور واقعہ مراجع جوانہوں نے حضور علیہ الصلوٰۃ والسلام سے سنا تھا حضرت ابو بکر کو سانا کر کہنے لگے کہ اب حضور کی نسبت کیا کہتے ہو؟ آپ نے فرمایا: لَقَدْ صَدَقَ إِنِّي لَا صَدِيقُه (حضور نے یقیناً چ فرمایا، میں حضور کی تصدیق کرتا ہوں) اسی وجہ سے آپ کا لقب صدیق ہوا۔ حاکم نے متدرک میں نزال بن اسبرہ سے باسناد جید روایت کی کہ ہم نے حضرت علی الرضا رضی اللہ تعالیٰ

(۱) یعنی آتش دوزخ سے آزاد۔

عنه سے حضرت ابو بکر رضی اللہ تعالیٰ عنہ کی نسبت دریافت کیا تو آپ نے فرمایا کہ یہ وہ شخص ہیں جن کا نام اللہ تعالیٰ نے بزبان جبریل امین و بزبان سرور انبیاء صلی اللہ تعالیٰ علیہ وسلم صدیق رکھا، وہ نماز میں حضور کے خلیفہ تھے، حضور نے انہیں ہمارے دین کے لئے پسند فرمایا تو ہم اپنی دنیا کے لئے ان سے راضی ہیں۔ (یعنی خلافت پر) دارقطنی و حاکم نے ابو یحییٰ سے روایت کی کہ میں شمار نہیں کر سکتا کہ کتنی مرتبہ میں نے حضرت علی المرتضی رضی اللہ تعالیٰ عنہ کو بر سر منبر پر یہ فرماتے سنائے کہ اللہ تعالیٰ نے اپنی نبی صلی اللہ تعالیٰ علیہ وسلم کی زبان پر ابو بکر کا نام صدیق رکھا۔ طبرانی نے بسند جید صحیح حکیم بن سعد سے روایت کی ہے کہ میں نے حضرت علی المرتضی رضی اللہ تعالیٰ عنہ کو بخلاف فرماتے سنائے کہ اللہ تعالیٰ نے ابو بکر کا نام صدیق آسمان سے نازل فرمایا۔

حضرت صدیق رضی اللہ تعالیٰ عنہ حضور انو ہمید عالم صلی اللہ تعالیٰ علیہ وسلم کی ولادت مبارکہ سے دو سال چند ماہ بعد مکہ مکرمہ میں پیدا ہوئے یہی صحیح ہے اور یہ جو مشہور ہے کہ حضور اقدس صلی اللہ تعالیٰ علیہ وسلم نے حضرت صدیق رضی اللہ تعالیٰ عنہ سے دریافت فرمایا کہ ہم بڑے ہیں یا تم انہوں نے عرض کیا کہ بڑے حضور ہیں، عمر میری زیادہ ہے یہ روایت مرسل وغیرہ ہے اور واقعہ میں یہ گفتگو حضرت عباس نے پیش آئی تھی۔

آپ مکہ مکرمہ میں سکونت رکھتے تھے۔ بسلسلہ تجارت باہر بھی تشریف لے جاتے تھے اپنی قوم میں بہت بڑے دولت مند اور صاحب مرمت و احسان تھے۔ زمانہ جاہلیت میں قریش کے رئیس اور ان کی مجلس شوریٰ^(۱) کے رکن تھے۔ معاملہ فہمی و دانائی میں آپ شہرت رکھتے تھے اسلام کے بعد آپ بالکل اسی طرف مصروف ہو گئے اور سب باتوں سے دل ہٹ گیا زمانہ جاہلیت میں آپ کا چال چلن نہایت پاکیزہ اور افعال نہایت متین و شماستہ تھے۔ ابن عساکر نے ابوالعالیہ رباحی سے نقل کیا ہے کہ مجمع اصحاب میں حضرت ابو بکر رضی اللہ تعالیٰ عنہ سے دریافت کیا گیا کہ آپ نے زمانہ جاہلیت میں کبھی شراب پی

(۱) مجلس شوریٰ کی رکنیت ایک بڑا منصب تھا۔ عرب میں کوئی بادشاہ تو تھا نہیں تمام امور ایک کمیٹی کے متعلق تھے جس کے دس ممبر تھے کوئی جنگ کا، کوئی مالیات کا، کوئی کسی اور کام کا اور ہر ممبر اپنے محلہ کی ولایت عامہ اور اختیار کامل رکھتا تھا۔

ہے؟ فرمایا پناہ بخدا، اس پر کہا گیا، یہ کیوں؟ فرمایا میں اپنی مروت و آبرو کی حفاظت کرتا تھا اور شراب پینے والے کی مروت و آبرو بر باد ہو جاتی ہے یہ خبر حضور اقدس صلی اللہ تعالیٰ علیہ وسلم کو پہنچی تو حضور نے دو مرتبہ فرمایا کہ ابو بکر نے سچ کہا۔

حضرت صدیق کا اسلام

محدثین کی جماعت کثیرہ اس پر زور دیتی ہے کہ حضرت صدیق اکبر رضی اللہ تعالیٰ عنہ سب سے پہلے اسلام لائے۔ ابن عساکر نے حضرت علی المرتضی کرم اللہ وجہہ سے روایت کی ہے کہ مردوں میں سب سے پہلے حضرت ابو بکر رضی اللہ تعالیٰ عنہ ایمان لائے۔ اسی طرح ابن سعد نے ابو روی دوی سے اسی مضمون کی حدیث روایت کی طبرانی مجتمع کبیر میں اور عبد اللہ بن احمد نے زوائد الزاہد میں شعیہ سے روایت کی کہ انہوں نے حضرت ابن عباس رضی اللہ تعالیٰ عنہ سے سوال کیا کہ صحابہ کرام میں اول الاسلام کون ہیں۔ فرمایا ابو بکر صدیق رضی اللہ تعالیٰ عنہ اور حضرت حسان رضی اللہ تعالیٰ عنہ کے وہ اشعار پڑھے جو حضرت صدیق رضی اللہ تعالیٰ عنہ کی مدح میں ہیں۔ اور ان میں آپ کے سب سے پہلے اسلام لانے کا ذکر ہے۔

ابونعیم نے فراط بن سائب سے ایک روایت کی ہے اس میں ہے کہ میمون بن مهران سے دریافت کیا کہ ابو بکر صدیق پہلے اسلام لائے یا علی؟ انہوں نے جواب دیا کہ حضرت ابو بکر رضی اللہ تعالیٰ عنہ بھیرہ راہب کے زمانہ میں ایمان لائے اس وقت تک حضرت علی المرتضی رضی اللہ تعالیٰ عنہ پیدا بھی نہ ہوئے تھے۔

صحابہ و تابعین وغیرہ ہم کی ایک جماعت کثیرہ اس کی قائل ہے کہ سب سے پہلے مومن حضرت ابو بکر صدیق رضی اللہ تعالیٰ عنہ ہیں اور بعضوں نے اس پر اجماع کیا ہے **ذَكْرَةُ الْعَالَمَةِ الْجَلَلِ السُّيُوطِیِّ رَحْمَةُ اللَّهِ فِی تَارِیخِ الْخُلُفَاءِ اَگرچہ صحابہ کرام و تابعین وغیرہم کی کثیر جماعتوں نے اس پر زور دیا ہے کہ حضرت صدیق اکبر رضی اللہ تعالیٰ عنہ سب سے پہلے مومن ہیں مگر بعض حضرات نے یہ بھی فرمایا کہ سب سے پہلے**

مومن حضرت علی رضی اللہ تعالیٰ عنہ ہیں۔ بعض نے یہ کہا کہ حضرت خدیجہ رضی اللہ تعالیٰ عنہا سب سے پہلے ایمان سے مشرف ہوئیں۔ ان اقوال میں حضرت امام عالی مقام امام الائمه سراج الاممہ حضرت امام اعظم ابوحنیفہ رضی اللہ تعالیٰ عنہم نے اس طرح تطیق دی ہے کہ مردوں میں سب سے پہلے حضرت ابوکبر رضی اللہ تعالیٰ عنہ مشرف با ایمان ہوئے اور عورتوں میں حضرت ام المؤمنین خدیجہ رضی اللہ تعالیٰ عنہا اور نو عمر صاحبزادوں میں حضرت علی رضی اللہ تعالیٰ عنہم اجمعین۔

خثیمہ نے بسند صحیح زید بن ارقم سے روایت کی کہ سب سے پہلے حضور علیہ الصلوٰۃ والسلام کے ساتھ نماز پڑھنے والے حضرت ابوکبر رضی اللہ تعالیٰ عنہ ہیں۔ ابن اسحاق نے ایک حدیث روایت کی کہ حضور اقدس نبی کریم صلی اللہ تعالیٰ علیہ وسلم نے فرمایا سوائے ابوکبر کے اور کوئی ایسا شخص نہیں جو میری دعوت پر بے توقف و تامل ایمان لایا ہو حضرت ابوکبر صدیق رضی اللہ تعالیٰ عنہ اپنے اسلام لانے کے وقت سے دم آخر تک حضور اقدس صلی اللہ علیہ وسلم کی برکات صحبت سے فیض یاب رہے۔ اور سفر و حضر میں کہیں حضور سے جدا نہیں ہوئے اور سوائے اس حج و غزوہ کے جس کی حضور نے اجازت عطا فرمائی اور کوئی سفر حضور سے علیحدہ نہ کیا تمام مشاہد میں حضور کے ساتھ حاضر ہوئے حضور کے ساتھ ہجرت کی اور اپنے عیال واولاد کو خدا اور رسول کی محبت میں چھوڑ دیا۔ آپ جو دوستگا میں اعلیٰ مرتبہ رکھتے ہیں اسلام لانے کے وقت آپ کے پاس چالیس ہزار دینار تھے یہ سب اسلام کی حمایت میں خرچ فرمائے۔ بردوں کو آزاد کرانا، مسلمان اسیروں کو چھڑانا آپ کا ایک پیارا شغل تھا۔ بذل و کرم میں حاتم طائی کو آپ سے کچھ بھی نسبت نہیں حضور سید عالم صلی اللہ علیہ وسلم نے فرمایا ہم پر کسی شخص کا احسان نہ رہا، ہم نے سب کا بدلہ دے دیا سوائے ابوکبر کے کہ ان کا بدلہ اللہ تعالیٰ روز قیامت عطا فرمائے گا اور مجھے کسی کے مال نے وہ نفع نہیں دیا جو ابوکبر کے مال نے دیا۔

(رواہ الترمذی عن ابن ہریرہ)

زہے نصیب صدیق کے حضور انوار سلطان دارین صلی اللہ تعالیٰ علیہ وسلم نے ان

کی شان میں یہ کلمے ارشاد فرمائے حضرت صدیق اکبر رضی اللہ تعالیٰ عنہ صحابہ کرام میں سب سے اعلم و اذکری ہیں اس کا بارہا صحابہ کرام نے اعتراف فرمایا ہے قرات قرآن، علم انساب، علم تعبیر میں آپ فضل جلی رکھتے ہیں قرآن کریم کے حافظ ہیں۔

(ذکرہ النووی فی التہذیب)

فضیلت

اہل سنت کا اس پر اجماع ہے کہ انبیاء علیہم الصلوٰۃ والسلام کے بعد تمام عالم سے افضل حضرت ابو بکر صدیق ہیں۔ ان کے بعد حضرت عمر بن عثمان کے بعد حضرت عثمان بن علی رضی اللہ تعالیٰ عنہم، ان کے بعد تمام عشرہ مبشرہ، ان کے بعد باقی اہل بدڑ ان کے بعد باقی اہل احد ان کے بعد باقی اہل بیت، پھر تمام صحابہ یہ اجماع ابو منصور بغدادی نے نقل کیا ہے۔

ابن عساکر نے حضرت ابن عمر رضی اللہ تعالیٰ عنہ سے روایت کی فرمایا کہ ہم ابو بکر و عمر و عثمان و علی کو فضیلت دیتے تھے بحالیکہ سرور اکرم علیہ الصلوٰۃ والسلام ہم میں تشریف فرمائیں امام احمد وغیرہ نے حضرت علی المرتضی رضی اللہ تعالیٰ عنہ سے روایت کیا کہ آپ نے فرمایا کہ اس امت میں نبی علیہ الصلوٰۃ والسلام کے بعد سب سے بہتر ابو بکر و عمر ہیں۔
رضی اللہ تعالیٰ عنہما۔

ذہبی نے کہا کہ حضرت علی رضی اللہ تعالیٰ عنہ سے تواتر منقول ہے ابن عساکر نے عبد الرحمن بن ابی لیلی سے روایت کی کہ حضرت علی المرتضی کرم اللہ تعالیٰ وجہہ نے فرمایا، جو مجھے حضرت ابو بکر و عمر سے افضل کہے گا تو میں اس کو مفتری کی سزا دوں گا۔

حضرت صدیق اکبر رضی اللہ تعالیٰ عنہ کی شان میں بہت آیتیں اور بکثرت حدیثیں وارد ہوئی ہیں جن سے آپ کے فضائل جلیلہ معلوم ہوتے ہیں چند احادیث یہاں ذکر کی جاتی ہیں۔

ترمذی نے حضرت عمر رضی اللہ تعالیٰ عنہ سے روایت کی کہ حضور اقدس نبی کریم صلی اللہ علیہ وسلم نے حضرت صدیق سے فرمایا تم میرے صاحب ہو حوض کوثر پر اور تم

میرے صاحب ہو غار میں، ابن عساکر نے ایک حدیث نقل کی کہ حضور نبی کریم علیہ الصلوٰۃ والسلام نے فرمایا۔ نیکی کی تین سو سانچھ خصلتیں ہیں حضرت صدیق نے عرض کیا کہ حضور ان میں سے کوئی بھی مجھ میں ہے فرمایا تم میں وہ سب ہیں تمہیں مبارک ہو۔ انہیں ابن عساکر نے حضرت انس رضی اللہ تعالیٰ عنہ سے روایت کی، حضور اقدس علیہ الصلوٰۃ والسلام نے فرمایا کہ ابو بکر کی محبت اور ان کا شکر میری تمام امت پر واجب ہے۔

بخاری نے حضرت جابر رضی اللہ تعالیٰ عنہ سے روایت کی کہ حضرت علی رضی اللہ تعالیٰ عنہ نے فرمایا کہ ابو بکر رضی اللہ تعالیٰ عنہ ہمارے سید و سردار ہیں۔

طبرانی نے اوسط میں حضرت علی المرضی رضی اللہ تعالیٰ عنہ سے روایت کی، آپ نے فرمایا بعد رسول کریم صلی اللہ تعالیٰ علیہ وسلم کے سب سے بہتر ابو بکر و عمر رضی اللہ تعالیٰ عنہما ہیں۔ میری محبت اور ابو بکر و عمر رضی اللہ تعالیٰ عنہما کا بغض کسی مومن کے دل میں جمع نہ ہو گا۔

خلافت

بکثرت آیات و احادیث آپ کی خلافت کی طرف مشیر ہیں۔ ترمذی و حاکم نے حضرت حدیف سے روایت کی کہ حضور اقدس علیہ الصلوٰۃ والسلام نے فرمایا، جو لوگ میرے بعد ہیں، ابو بکر و عمر ان وغیرہ کا اتباع کرو۔

ابن عساکر نے ابن عباس رضی اللہ عنہما سے روایت کی کہ ایک عورت حضور اقدس علیہ الصلوٰۃ والسلام کی خدمت میں حاضر ہوئی کچھ دریافت کرتی تھی حضور نے اس سے فرمایا پھر آئے گی، عرض کی، اگر میں پھر حاضر ہوں اور حضور کو نہ پاؤں یعنی اس وقت حضور پر دہ فرمائیں، اس پر حضور نے فرمایا کہ اگر تو آئے اور مجھے نہ پائے تو ابو بکر کی خدمت میں حاضر ہو جانا کیونکہ میرے بعد وہی میرے خلیفہ ہیں۔

بخاری و مسلم نے حضرت ابو موسیٰ اشعری رضی اللہ تعالیٰ عنہ سے روایت کی حضور

اقدس علیہ الصلوٰۃ والسلام مريض ہوئے اور مرض نے غلبہ کیا تو فرمایا کہ ابو بکر کو حکم کرو کہ نماز پڑھائیں۔ حضرت عائشہ نے عرض کیا یا رسول اللہ صلی اللہ علیہ وسلم وہ نزم دل آدمی ہیں آپ کی جگہ کھڑے ہو کر نمازنہ پڑھا سکیں گے۔ فرمایا، حکم دو ابو بکر کو نماز پڑھائیں۔ حضرت صدیقہ نے پھر وہی عذر پیش کیا حضور نے پھر یہی حکم بتا کیا فرمایا اور حضرت ابو بکر نے حضور کی حیات مبارک میں نماز پڑھائی۔ یہ حدیث متواتر ہے۔ حضرت عائشہ و ابن مسعود و ابن عباس و ابن عمر و عبد اللہ بن زمود ابن سعید و علی بن ابی طالب و خصہ وغیرہ رضوان اللہ تعالیٰ اجمعین سے مروی ہے علماء فرماتے ہیں کہ اس حدیث میں اس پر بہت واضح دلالت ہے کہ حضرت صدیق مطہتاً تمام صحابہ سے افضل اور خلافت و امامت کے لئے سب سے حق و اولیٰ ہیں۔

اشعری کا قول ہے کہ حضور نے صدیق کو امامت کا حکم دیا جبکہ انصار و مهاجرین حاضر تھے۔ اور حدیث میں ہے کہ قوم کی امامت وہ کرے جو سب میں اقراء ہواں سے معلوم ہوا ہے کہ حضرت صدیق تمام صحابہ میں سب سے اقراء اور قرآن کریم کے سب سے بڑے عالم تھے اسی لئے صحابہ کرام نے حضرت ابو بکر صدیق رضی اللہ تعالیٰ عنہ کے حق بالخلافہ ہونے کا استدلال کیا ہے ان استدلال کرنے والوں میں سے حضرت عمر اور حضرت علی بھی ہیں۔ رضی اللہ تعالیٰ عنہما۔

ایک جماعت علماء نے حضرت صدیق رضی اللہ تعالیٰ عنہ کی خلافت آیات قرآنیہ سے مبنی ہے۔ وقد ذکرہا الشیخ جلال السیوطی رحمة الله عليه فی تاریخہ علاوه بریں اس خلافت راشدہ پر جمیع صحابہ اور تمام امت کا اجماع ہے لہذا اس خلافت کا منکر شرع کا مخالف اور گمراہ بد دین ہے۔ حضرت صدیق کا زمانہ خلافت مسلمانوں کے لئے ظل رحمت ثابت ہوا۔ اور دین مصطفیٰ صلی اللہ علیہ وسلم کو جو خطرات عظیمه اور ہولناک اندیشے پیش آگئے تھے وہ حضرت صدیق کی رائے صائب تدبیر صحیح اور کامل دین داری و زبردست انتبار سنت کی برکت سے دفع ہوئے اور استحکام حاصل ہوا کہ کفار و منافقین لرز نے لگے اور ضعیف الایمان لوگ پختہ مومن بن گئے آپ کی

خلافت راشدہ کا عہد اگرچہ بہت تھوڑا اور زمانہ نہایت قلیل ہے لیکن اس سے اسلام کو ایسی عظیم الشان تائیدیں اور قوتیں حاصل ہوئیں کہ کسی زبردست حکومت کے طویل زمانہ کو اس سے کچھ نسبت نہیں ہو سکتی۔

آپ کے عہد مبارک کے چند اہم واقعات یہ ہیں کہ آپ نے جیش اسامہ کی تخفیف کی جس کو حضور انور علیہ الصلوٰۃ والسلام نے اپنے عہد مبارک کے آخر میں شام کی طرف روانہ فرمایا تھا۔ ابھی یہ لشکر تھوڑی ہی دور پہنچا تھا اور مدینہ طیبہ کے قریب مقام ذخیرہ ہی میں تھا کہ حضور اقدس علیہ الصلوٰۃ والسلام نے اس عالم سے پرده فرمایا یہ خبر سن کر اطراف مدینہ کے عرب اسلام سے پھر گئے اور مرتد ہو گئے صحابہ کرام نے مجتمع ہو کر حضرت ابو بکر صدیق رضی اللہ تعالیٰ عنہ پر زور دیا کہ آپ اس لشکر کو واپس بلالیں اس وقت اس لشکر کا روانہ کرنا کسی طرح مصلحت نہیں مدینہ کے گرد تو عرب کے طوائف کثیرہ مرتد ہو گئے اور لشکر شام کو بھیج دیا جائے اسلام کے لئے یہ نازک ترین وقت تھا حضور اقدس علیہ الصلوٰۃ والسلام کی وفات سے کفار کے حوصلے بڑھ گئے تھے اور ان کی مردہ ہمتوں میں جان بٹھی تھی۔ منافقین سمجھتے تھے کہ اب کھیل کھیلنے کا وقت آ گیا ضعیف الایمان دین سے پھر گئے مسلمان ایک ایسے صدمہ میں شکستہ دل اور بے تاب و ناتواں ہو رہے تھے جس کا مثل دنیا کی آنکھ نے کبھی نہیں دیکھا ان کے دل گھائل ہیں اور آنکھوں سے اشک جاری ہیں۔ کھانا پینا بر امعلوم ہوتا ہے زندگی ایک ناگوار مصیبت نظر آتی ہے اس وقت حضور علیہ الصلوٰۃ والسلام کے جانشین کو نظم قائم کرنا، دین کا سنبھالنا، مسلمانوں کی حفاظت کرنا، ارتاداد کے سیلا ب کو روکنا کسی قدر دشوار تھا باوجود اس کے رسول علیہ الصلوٰۃ والسلام کے روانہ کئے ہوئے لشکر کو واپس کرنا اور مرضی مبارکہ کے خلاف جرات کرنا، صدق سراپا صدق کا رابطہ نیازمندی گوارانہ کرتا تھا اور اس کو وہ ہر مشکل سے سخت تر سمجھتے تھے۔ اس پر صحابہ کا اصرار کہ لشکر واپس بلالیا جائے اور خود حضرت اسامہ کا لوت آنا اور حضرت صدیق سے عرض کرنا کہ قبائل عرب آمادہ جنگ اور درپئے تحریب اسلام ہیں اور کار آزمابہادر میرے لشکر میں ہیں انہیں اس وقت روم

پر بھیجا اور ملک کو ایسے دلا اور مردان جنگ سے خالی کر لینا کسی طرح مناسب معلوم نہیں ہوتا۔ یہ حضرت صدیق کے لئے اور مشکلات تھیں۔ صحابہ کرام نے اعتراف کیا ہے کہ اس وقت اگر حضرت صدیق کی جگہ دوسرا ہوتا تو ہرگز مستقل نہ رہتا اور مصائب و افکار کا یہ ہجوم اور اپنی جماعت کی پریشان حالت مبہوت کر ڈالتی مگر اللہ اکبر حضرت صدیق کے پائے ثبات کو ذرہ بھر لغزش نہ ہوئی اور ان کے استقلال میں ایک شمشہ فرق نہ آیا۔ آپ نے فرمایا کہ اگر پرند میری بوٹیاں نوج کھائیں تو مجھے یہ گوارا ہے مگر حضور انور سید عالم علیہ الصلوٰۃ والسلام کی مرضی مبارک میں اپنے رائے کو دخل دینا اور حضور کے روانہ کئے ہوئے لشکر کو واپس کرنا ہرگز گوارا نہیں یہ مجھ سے نہیں ہو سکتا۔ چنانچہ ایسی حالت میں آپ نے لشکر روانہ فرمادیا۔

اس سے حضرت صدیق اکبر رضی اللہ تعالیٰ عنہ کی حرمت انگریز شجاعت ولیاقت اور کمال ولیری وجوانمردی کے علاوہ ان کے توکل صادق کا پتہ چلتا ہے اور دشمن بھی انصافاً یہ کہنے پر مجبور ہوتا ہے کہ قدرت نے حضور علیہ الصلوٰۃ والسلام کے بعد خلافت و جاشینی کی اصلی قابلیت والہیت حضرت صدیق رضی اللہ تعالیٰ عنہ کو عطا فرمائی تھی۔ اب یہ لشکر روانہ ہوا اور جو قابل مرتد ہونے کے لئے تیار تھے اور یہ سمجھے چکے تھے کہ حضور علیہ الصلوٰۃ والسلام کے بعد اسلام کا شیرازہ درہم برہم ہو جائے گا اور اس کی سطوت و شوکت باقی نہ رہے گی۔ انہوں نے جب دیکھا کہ اسلام کا لشکر رومیوں کی سرکوبی کے لئے روانہ ہو گیا۔ اسی وقت ان کے خیالی منصوبے غلط ہو گئے انہوں نے سمجھ لیا کہ سید عالم علیہ الصلوٰۃ والسلام نے اپنے عہد مبارک میں اسلام کے لئے ایسا زبردست نظم فرمادیا ہے جس سے مسلمانوں کا شیرازہ درہم برہم نہیں ہو سکتا اور وہ ایسے غم و اندوہ کے وقت میں بھی اسلام کی تبلیغ و اشاعت اور اس کے سامنے اقوام عالم کو سرنگوں کرنے کے لئے ایک مشہور و زبردست قوم پر فوج کشی کرتے ہیں لہذا یہ خیال غلط ہے کہ اسلام مت جائے گا اور اس میں کوئی قوت باقی نہ رہے گی بلکہ ابھی صبر کے ساتھ دیکھنا چاہیے کہ یہ لشکر کس شان سے واپس ہوتا ہے فضل الہی سے یہ لشکر ظفر پیکر فتح یا ب ہوا۔ رومیوں کو ہزیست ہوئی جب یہ

فتح لشکر واپس آیا تو وہ تمام قبائل جو مرتد ہونے کا ارادہ کر چکے تھے اس ناپاک قصد سے باز آئے اور اسلام پر صدق کے ساتھ قائم ہوئے۔ بڑے بڑے جلیل القدر صاحب الرائے صحابہ جو اس لشکر کی روانگی کے وقت نہایت شدت سے اختلاف فرمادیں ہے تھے اپنی فکر کی خطا اور صدیق کی رائے مبارک کے صاحب اور ان کے علم کی وسعت کے معترض ہوئے۔

اسی خلافت مبارک کا ایک واقعہ مانعین زکوٰۃ کے ساتھ عزم قبال ہے جس کا مختصر حال یہ ہے جب حضور اقدس نبی کریم صلی اللہ تعالیٰ علیہ وسلم کی وفات کی خبر مدینہ طیبہ کے حوالی واطراف میں مشہور ہوئی تو عرب کے بہت سے گروہ مرتد ہو گئے اور انہوں نے زکوٰۃ دینے سے انکار کر دیا۔ حضرت صدیق اکبر رضی اللہ تعالیٰ عنہ اور دوسرے صحابہ رضوان اللہ تعالیٰ علیہم اجمعین نے وقت کی نزاکت، اسلام کی نو عمری، دشمنوں کی قوت، مسلمانوں کی پریشانی، پر اگندی خاطرہ کا لحاظ فرمادیا کہ اس وقت جنگ کے لئے ہتھیار نہ اٹھائے جائیں مگر حضرت صدیق اکبر رضی اللہ تعالیٰ عنہ اپنے ارادہ پر مضبوطی کے ساتھ قائم رہے اور آپ نے فرمایا تمسم بخدا جو لوگ زمانہ اقدس میں ایک تمسہ کی قیمت بھی ادا کرتے تھے اگر آج انکار کریں گے تو میں ضرور ان سے قبال کروں گا۔ آخر کار آپ قبال کے لئے اٹھے اور مہاجرین و انصار کو ساتھ ایسا اور اعراب اپنی ذرتوں کو لے کر بھاگے۔ پھر آپ نے حضرت خالد بن ولید رضی اللہ تعالیٰ عنہ کو امیر لشکر بنایا اور اللہ تعالیٰ نے انہیں فتح دی اور صحابہ نے خصوصاً حضرت عمر رضی اللہ عنہ نے حضرت صدیق اکبر رضی اللہ تعالیٰ عنہ کی صحت تدبیر اور اصابت رائے کا اظہار کیا اور کہا خدا کی قسم اللہ تعالیٰ نے حضرت صدیق کا سینہ کھول دیا جو انہوں نے کیا حق تھا اور واقعہ بھی یہی ہے کہ اگر اس وقت کمزوری دکھائی جاتی تو ہر قوم اور ہر قبیلہ کو احکام اسلام کی بے حرمتی اور ان کی مخالفت کی جرأت ہوتی اور دین حق کا نظم باقی نہ رہتا یہاں سے مسلمانوں کو سبق لینا چاہیے کہ ہر حالت میں حق کی حمایت اور ناحق کی مخالفت میں سستی کرے گی جلد تباہ ہو جائے گی آج کل کے سادہ لوح فرق باطلہ کے رد کرنے کو بھی منع کرتے ہیں اور کہتے ہیں کہ اس وقت

آپ کی جنگ موقوف کرو۔ انہیں حضرت صدیق رضی اللہ تعالیٰ عنہ کے اس طریق عمل سے سبق لینا چاہیے کہ آپ نے ایسے نازک وقت میں بھی باطل کی سر شکنی میں توقف نہ فرمایا جو فرقے اسلام کو نقصان پہنچانے کے لئے پیدا ہوئے ہیں ان سے غفلت کرنا یقیناً اسلام کی نقصان رسانی ہے۔

پھر حضرت خالد رضی اللہ تعالیٰ عنہ لشکر لے کر یمامہ کی طرف مسلمہ کذاب کے قاتل کے لئے روانہ ہوئے۔ دونوں طرف سے لشکر مقابل ہوئے چند روز جنگ رہی آخراً الامر مسلمہ کذاب وحشی (قاتل حضرت امیر حمزہ) کے ہاتھ سے مارا گیا مسلمہ کی عمر قتل کے وقت ڈیڑھ سو برس کی تھی ۱۲ھ میں حضرت صدیق اکبر رضی اللہ تعالیٰ عنہ نے علاء ابن حضرمی کو بحرین کی طرف روانہ کیا۔ وہاں کے لوگ مرتد ہو گئے تھے جو اُن میں ان سے مقابلہ ہوا اور بہ کرمہ تعالیٰ مسلمان فتح یا ب ہوئے عمان میں بھی لوگ مرتد ہو گئے تھے وہاں عکرمه بن ابی جہل کو روانہ فرمایا۔ بحرہ کے مرتدین پر مہاجرین ابی امیہ کو بھیجا۔ مرتدین کی ایک اور جماعت پر زہابن لبید انصاری کو روانہ کیا اسی سال مرتدین کے قاتل سے فارغ ہو کر حضرت صدیق رضی اللہ تعالیٰ عنہ نے حضرت خالد بن ولید رضی اللہ تعالیٰ عنہ کو سر زمین بصرہ کی طرف روانہ کیا آپ نے اہل ایلہ پر جہاد کیا اور ایلہ فتح ہوا اور کسری کے شہر جو عراق میں تھے فتح ہوئے اس کے بعد آپ نے عمرو بن العاص اور اسلامی لشکروں کو شام کی طرف بھیجا۔ اور جمادی الاول ۱۳ھ میں واقعہ اجنادین پیش آیا اور بفضلہ تعالیٰ مسلمانوں کو فتح ہوئی۔ اس سال واقع مروج الصفر ہوا اور مشرکین کو ہزیمت ہوئی۔

حضرت صدیق اکبر رضی اللہ تعالیٰ عنہ نے اپنی خلافت کے تھوڑے سے زمانہ میں شب و روز کی پہم سعی سے بد خواہاں اسلام کے حوصلے پست کر دیئے اور ارتداد کا سیلا ب روک دیا۔ کفار کے قلوب میں اسلام کا وقار راسخ ہو گیا اور مسلمانوں کی شوکت و اقبال کے پھریے عرب و عجم بھروسہ میں اڑنے لگے۔


آپ قرآن کریم کے پہلے جامع ہیں اور آپ کے عہد مبارک کا زرین کارنامہ ہے

آپ نے ملاحظہ فرمایا کہ جہادوں میں وہ صحابہ کرام جو حافظ قرآن تھے شہید ہونے لگئے تو آپ کو اندیشہ ہوا کہ اگر تھوڑے زمانہ بعد حفاظت باقی نہ رہے تو قرآن پاک مسلمانوں کو کہاں سے میر آئے گا یہ خیال فرمایا کہ آپ نے صحابہ کو جمع قرآن کا حکم دیا اور مصااحف مرتب ہوئے۔

وفات

آپ کی وفات کا اصلی سبب حضور انور سید عالم صلی اللہ تعالیٰ علیہ وسلم کی وفات ہے جس کا صدمہ دم آخر تک آپ کے قلب مبارک سے کم نہ ہوا۔ اور اس روز سے برابر آپ کا جسم شریف گھلتا اور دلا ہوتا گیا ہے جمادی الآخری ۱۳ ہجری بروز دوشنبہ کو آپ نے غسل فرمایا، دن سرد تھا، بخار آگیا، صحابہ عیادت کے لئے آئے عرض کرنے لگے اے خلیفہ رسول صلی اللہ علیہ وسلم اجازت ہو تو ہم طبیب کو بلا لائیں جو آپ کو دیکھئے فرمایا کہ طبیب نے تو مجھے دیکھ لیا انہوں نے دریافت کیا کہ پھر طبیب نے کیا کہا۔ فرمایا کہ اس نے فرمایا اِنَّى فَعَالْ لِمَا أُرِيدُ یعنی میں جو چاہتا ہوں کرتا ہوں۔ مراد یہ تھی کہ حکیم اللہ تعالیٰ ہے اس کی مرضی کو کوئی ٹال نہیں سکتا جو مشیت ہے ضرور ہو گا۔ یہ حضرت کا توکل صادق تھا اور رضا نے حق پر راضی تھے۔ اسی بیماری میں آپ نے عبد الرحمن، علی المرتضی اور حضرت عثمان غنی وغیرہم صحابہ کرام رضوان اللہ تعالیٰ علیہم اجمعین کے مشورے سے حضرت عمر رضی اللہ تعالیٰ عنہ کو اپنے بعد خلافت کے لئے نامزد فرمایا اور پندرہ روز کی علاالت کے بعد ۲۲ جمادی الآخری ۱۳ ہجری شب سہ شنبہ کو تریسٹھ سال کی عمر میں اس دارنا پائیدار سے رحلت فرمائی اِنَّا لِلَّهِ وَإِنَّا إِلَيْهِ رَاجِعُونَ حضرت عمر رضی اللہ تعالیٰ عنہ نے آپ کی جنازہ کی نماز پڑھائی اور آپ اپنی وصیت کے مطابق پہلوئے مصطفیٰ صلی اللہ تعالیٰ علیہ وسلم میں مدفن ہوئے آپ نے دو سال سات ماہ کے قریب خلافت کی آپ کی وفات سے مدینہ طبیبہ میں ایک شور برپا ہو گیا آپ کے والد ابو قحافہ نے جن کی عمر اس وقت ستانویں برس کی تھی، دریافت کیا کہ یہ

کیا غوغاء ہے لوگوں نے کہا کہ آپ کے فرزند نے رحلت فرمائی کہا بڑی مصیبت ہے ان کے بعد خلافت کون انجام دے گا؟ کہا گیا حضرت عمر، آپ کی وفات سے چھ ماہ بعد آپ کے والد ابو قافہ رضی اللہ تعالیٰ عنہ نے بھی رحلت فرمائی۔ کیا خوش نصیب ہیں۔ خود صحابی، والد صحابی، میٹے صحابی، پوتے صحابی۔
رضی اللہ تعالیٰ عنہم و رضو عنہ۔



خلیفہ دوم

سیدنا عمر فاروق رضی اللہ عنہ

حضرت صدیق اکبر رضی اللہ تعالیٰ عنہ کے بعد فضل میں حضرت عمر رضی اللہ تعالیٰ عنہ کا مرتبہ ہے۔ حضرت عمر رضی اللہ تعالیٰ عنہ کے اجداد کے اسماء یہ ہیں۔

عمر بن خطاب بن نفیل بن عبد العزیز بن رماح بن قرط رزانخ بن عدی بن کعب بن لوئی۔

آپ عام فیل کے تیرہ برس بعد پیدا ہوئے (نوی) آپ اشرف قریش میں سے ہیں زمانہ جاہلیت میں منصب سفارت آپ کی طرف مفوض تھا۔ آپ کی کنیت ابو حفص اور لقب فاروق سے آپ قدیم الاسلام ہیں۔ چالیس مردوں، گیارہ عورتوں یا ۲۵ مردوں گیارہ عورتوں کے بعد اسلام لائے۔ آپ کے مسلمان ہونے سے اسلام کی قوت و شوکت زیادہ ہوئی مسلمان نہایت مسرور ہوئے۔ آپ سابقین اولین اور عشرہ مشرہ بالجنتہ اور خلفائے راشدین میں سے ہیں۔ صحابہ کرام کے کبار علماء زہاد میں آپ کا ممتاز مرتبہ ہے ترمذی کی حدیث میں ہے کہ حضور انور علیہ الصلوٰۃ والسلام دعا فرماتے تھے کہ یا رب عمر بن خطاب اور ابی جہل بن ہشام میں سے جو تجھے پیارا ہوا اس کے ساتھ اسلام کو عزت دے۔

حاکم نے حضرت ابن عباس رضی اللہ تعالیٰ عنہما سے روایت کی کہ حضور علیہ الصلوٰۃ والسلام نے فرمایا اللہمَ أعزِ الإِسْلَامَ بِعُمَرَ بْنِ الْخَطَّابِ خَاصَةً يارب "اسلام کو خاص عمر بن خطاب کے ساتھ غلبہ و قوت عطا فرماء" حضور کی دعا قبول ہوئی اور حضرت عمر

رضی اللہ تعالیٰ عنہ نبوت کے چھٹے سال ۷۲ برس کی عمر میں مشرف بالسلام ہوئے۔

ابو یعلیٰ و حاکم و بیهقی نے حضرت انس رضی اللہ تعالیٰ عنہ سے روایت کی کہ حضرت عمر رضی اللہ تعالیٰ عنہ تلوار لے کر نکلے راہ میں آپ کو قبیلہ بنی زہرہ کا ایک شخص ملا کہنے لگا کہاں کا ارادہ ہے۔ آپ نے کہا میں (حضرت) محمد (صلی اللہ علیہ وسلم) کے قتل کا ارادہ رکھتا ہوں اس نے کہا کہ میرے خیال میں تو بھی دین سے پھر گیا۔ اس نے کہا میں آپ کو اس سے عجیب تر بتاتا ہوں، آپ کی بہن اور بہنوئی دونوں نے آپ کا دین ترک کر دیا۔ حضرت عمر رضی اللہ تعالیٰ عنہ ان کے پاس پہنچے وہاں حضرت خباب تھے اور وہ لوگ سورہ طہ کی تلاوت کر رہے تھے جب انہوں نے حضرت عمر کی آہٹ سنی تو مکان میں چھپ گئے حضرت عمر نے مکان میں داخل ہو کر کہا، تم کیا کہہ رہے ہو۔ کہا ہم آپس میں با تینیں کر رہے تھے حضرت عمر کہنے لگے شاید تم لوگ بے دین ہو گئے ہو۔ آپ کے بہنوئی نے کہا اے عمر! اگر تمہارے دین کے سوا کسی اور دین میں حق ہوا تناکلمہ سنتے ہی حضرت عمر ان پر ٹوٹ پڑے۔ اور انہیں بہت مارا۔ انہیں بچانے کے لئے آپ کی بہن آئیں انہیں بھی مارا حتیٰ کہ ان کا چہرہ خون آلود ہو گیا انہوں نے غضب ناک ہو کر کہا کہ تیرے دین میں حق نہیں۔ میں گواہی دیتی ہوں کہ اللہ تعالیٰ کے سوا کوئی مستحق عبادت نہیں اور حضرت محمد صلی اللہ علیہ وسلم اس کے بندے اور اس کے رسول ہیں۔ حضرت عمر نے کہا مجھے وہ کتاب دو جو تمہارے پاس ہے، میں اسے پڑھوں۔ ہمشیرہ صالحہ نے فرمایا کہ تم ناپاک ہو اور اس کو پاکوں کے سوا کوئی نہیں چھو سکتا۔ انھوں نے غسل کرو یا وضو کرو آپ نے انھوں کروضو کیا اور کتاب پاک لے کر پڑھا طہَ مَا أَنْزَلْنَا عَلَيْكَ الْقُرْآنَ لِتَشْقَىٰ يَهَا تِكَّ کہ آپِ اِنِّي اَنَا اللَّهُ لَا إِلَهَ اِلَّا اَنَا فَاعْبُدْنِي وَأَقِمِ الصَّلَاةَ لِذِكْرِي تِكَّ پہنچ تو حضرت عمر نے فرمایا مجھے (حضور پر نور) محمد (مصطفیٰ صلی اللہ علیہ وسلم) کے پاس لے چلو یہ سن کر حضرت خباب باہر نکلے اور انہوں نے کہا مبارک ہواے عمر! میں امید کرتا ہوں کہ تم ہی دعائے رسول علیہ الصلوٰۃ والسلام ہو۔ پنجشنبہ کو حضور نے دعا فرمائی تھی یا رب اسلام کو عمر بن خطاب یا ابو جہل بن ہشام سے قوت عطا فرم۔ حضرت عمر اس مکان پر

آئے جس میں حضور تشریف فرماتھے دروازے پر حضرت حمزہ و طلحہ اور دوسرے لوگ تھے حضرت حمزہ نے فرمایا یہ عمر ہیں اگر اللہ تعالیٰ کو ان کی بھلائی منظور ہو تو ایمان لا میں ورنہ ہمیں ان کا قتل کرنا سہل ہے۔ حضور پر نور پر اس وقت وحی آ رہی تھی حضور باہر تشریف لائے اور حضرت عمر کے کپڑے اور تلوار کی حماں پکڑ کر فرمایا اے عمر! تو بازنہیں آتا حتیٰ کہ اللہ تعالیٰ تجھ پر وہ عذاب اور رسوائی نازل فرمائے جو ولید ابن مغیرہ پر نازل فرمائی۔

حضرت عمر نے عرض کیا اشہدُ آنَ لَا إِلَهَ إِلَّا اللَّهُ وَإِنَّكَ عَبْدُ اللَّهِ وَرَسُولُهُ ۔

حضرت عمر رضی اللہ تعالیٰ عنہ فرماتے ہیں کہ جس وقت میں نے قرآن شریف پڑھا اسی وقت اس کی عظمت میرے دل میں اثر کر گئی اور میں نے کہا کہ بد نصیب قریش ایسی پاکیزہ کتاب سے بھاگتے ہیں۔ اسلام لانے کے بعد آپ با اجازت نبی کریم علیہ الصلوٰۃ والسلام دو صفحیں بنا کر نکلے۔ ایک صفحہ میں حضرت عمر رضی اللہ تعالیٰ عنہ اور دوسری میں حضرت امیر حمزہ رضی اللہ تعالیٰ عنہ یہ پہلا دن تھا کہ مسلمان اس اعلان اور شوکت کے ساتھ مسجد حرام میں داخل ہوئے کفار قریش دیکھ دیکھ کر جل رہے تھے اور انہیں نہایت صدمہ تھا آج اس ظہور اسلام اور حق و باطل میں فرق و امتیاز ہو جانے پر حضور اقدس صلی اللہ تعالیٰ علیہ وسلم نے حضرت عمر رضی اللہ تعالیٰ عنہ کو فاروق کا لقب عطا فرمایا۔

ابن مجہ و حاکم نے حضرت ابن عباس رضی اللہ تعالیٰ عنہما سے روایت کی کہ جب حضرت عمر رضی اللہ تعالیٰ عنہ اسلام لائے۔ حضرت جبریل بارگاہ نبوت میں حاضر ہوئے اور عرض کیا یا رسول اللہ صلی اللہ علیہ وسلم اہل آسمان حضرت عمر رضی اللہ عنہ کے اسلام لانے کی خوشیاں منوار ہے ہیں۔

ابن عساکر نے حضرت علی الرضا رضی اللہ عنہ سے روایت کی آپ نے فرمایا کہ میں جہاں تک جانتا ہوں جس کسی نے بھی ہجرت کی چھپ کر ہی کی بجز حضرت عمر بن خطاب کے آپ کی ہجرت کی یہ شان تھی کہ مسیح ہو کر خانہ کعبہ میں آئے۔ کفار کے سردار وہاں موجود تھے آپ نے سات مرتبہ بیت اللہ شریف کا طواف کیا اور مقام ابراہیم میں دور کعیتیں ادا کیں پھر قریش کی ایک جماعت کے پاس تشریف لے گئے اور لکار کر فرمایا

کہ جو اس کے لئے تیار ہو کہ اس کی ماں اسے روئے اور اس کی اولاد میتم ہو۔ یہوی راٹہ ہو وہ میدان میں میرے مقابل آئے۔ حضرت عمر رضی اللہ تعالیٰ عنہ کے یہ کلمات سن کر ایک ناٹا چھا گیا۔ کفار میں سے کوئی جنبش نہ کر سکا۔

آپ کی فضیلت میں بہت کثرت سے حدیثیں وارد ہوئیں اور ان میں بڑی جلیل فضیلیتیں بیان فرمائی گئی ہیں۔ حتیٰ کہ ترمذی و حاکم کی صحیح حدیث میں وارد ہے کہ حضور اقدس صلی اللہ تعالیٰ علیہ وسلم نے فرمایا کہ اگر میرے بعد نبی ممکن ہوتا حضرت عمر بن خطاب ہوتے رضی اللہ عنہ۔ اس سے جلالت و منزلت و رفتہ درجت امیر المؤمنین حضرت عمر رضی اللہ تعالیٰ عنہ کی ظاہر ہے۔ ابن عساکر کی حدیث میں وارد ہے کہ حضور اقدس صلی اللہ علیہ وسلم نے فرمایا کہ آسان کا ہر فرشتہ حضرت عمر رضی اللہ تعالیٰ عنہ کی تو قیر کرتا ہے اور زمین کا ہر شیطان ان کے خوف سے لرزتا ہے۔

طبرانی نے اوسط میں حضرت ابوسعید خدری رضی اللہ تعالیٰ عنہ سے روایت کی کہ حضور اقدس صلی اللہ علیہ وسلم نے فرمایا، جس نے حضرت عمر سے بغض رکھا اس نے مجھ سے بغض رکھا اور جس نے حضرت عمر رضی اللہ تعالیٰ عنہ کو محبوب رکھا۔ اس نے مجھے محبوب رکھا۔

طبرانی و حاکم نے روایت کی کہ حضرت ابن مسعود رضی اللہ عنہ نے فرمایا کہ حضرت عمر رضی اللہ عنہ کا علم میزان کے ایک پلے میں رکھا جائے اور روئے زمین کے تمام زندہ لوگوں کے علوم ایک پلہ میں تو یقیناً حضرت عمر رضی اللہ تعالیٰ عنہ کا علم ان سب کے علوم سے زیادہ وزنی ہو گا۔ ابواسامہ نے کہا جانتے ہو ابو بکر و عمر رضی اللہ تعالیٰ عنہما کون ہیں یہ اسلام کے پدرو مادر ہیں۔ حضرت امام جعفر صادق رضی اللہ تعالیٰ عنہ فرماتے ہیں میں اس سے بری و بیزار ہوں جو حضرت ابو بکر و عمر رضی اللہ تعالیٰ عنہما کا ذکر بدبی کے ساتھ کرے۔

کرامات

آپ کی کرامات بہت ہیں ان میں سے چند مشہور کرامتیں ذکر کی جاتی ہیں۔
بیہقی و ابو نعیم وغیرہ محدثین نے بطريق معتبر روایت کیا کہ امیر المؤمنین عمر رضی اللہ

تعالیٰ عنہ نے اثناء خطبہ میں تین مرتبہ فرمایا ایسا ساریۃ الجبل حاضرین متھر و متبعب ہوئے کہ اثناء خطبہ میں یہ کلام ہے۔ بعد کو آپ سے دریافت کیا گیا کہ آج آپ نے خطبہ فرماتے فرماتے یہ کیا کلمہ فرمایا؟ آپ نے فرمایا کہ لشکر اسلام جو ملک عجم میں مقام نہاوند میں کفار کے ساتھ مصروف پیکار ہے۔ میں نے دیکھا کہ کفار اس کو دونوں طرف سے گھیر کر مارنا چاہتے ہیں۔ ایسی حالت میں میں نے پکار کر کہہ دیا کہ اے ساریہ جبل یعنی پہاڑ کی آڑلو۔ یہ سن کر لوگ منتظر ہے کہ لشکر سے کوئی خبر آئے تو تفصیلی حال دریافت ہو۔ کچھ عرصے کے بعد ساریہ کا قاصد خط لے کر آیا اس میں تحریر تھا کہ جمعہ کے روز دشمن سے مقابلہ ہو رہا تھا خاص نماز جمعہ کے وقت ہم نے سایا ایسا ساریۃ الجبل یہ سن کر ہم پہاڑ سے مل گئے اور ہمیں دشمن پر غلبہ حاصل ہوا یہاں تک کہ دشمن کو ہزیمت ہوئی۔

سبحان اللہ خلیفہ اسلام کی نظر مدینہ طیبہ سے نہاوند میں لشکر کا ملاحظہ فرمائے اور یہاں سے نداکرے تو لشکر کو اپنی آواز سنائے نہ کوئی دور بین ہے نہ ٹیلی فون ہے رسول اللہ صلی اللہ علیہ وسلم کی سچی غلامی کا صدقہ ہے۔ وَالْحَمْدُ لِلّهِ رَبِّ الْعَالَمِينَ ۔

ابوالقاسم بنے اپنے فوائد میں روایت کی کہ امیر المؤمنین حضرت عمر رضی اللہ تعالیٰ عنہ کے پاس ایک شخص آیا۔ آپ نے اس کا نام دریافت فرمایا کہنے لگا میرا نام جره (اخگر) ہے فرمایا کس کا بیٹا؟ کہا ابن شہاب۔ (آتش پارہ) کا فرمایا کن لوگوں میں سے ہے کہا حرقة (سوژش) میں سے فرمایا تیراوطن کہاں ہے کہا، حرہ (تیش) فرمایا اس کے کس مقام پر، کہا ذات لظی (شعلہ دار) میں، فرمایا، اپنے گھروالوں کی خبر لے سب جل گئے، لوٹ کر گھر آیا تو سارا کنبہ جلا پایا۔

ابوالشخ نے کتاب العصۃ میں روایت کیا ہے کہ جب مصطفیٰ ہوا تو ایک روز اہل مصر نے حضرت عمرو بن عاص رضی اللہ تعالیٰ عنہ سے عرض کیا کہ اے امیر ہمارے دریائے نیل کی ایک رسم ہے جب تک اس کو ادا نہ کیا جائے دریا جاری نہیں رہتا۔ انہوں نے دریافت کیا، کیا، اس مہینے کی گیارہ تاریخ کو ہم ایک کنوواری لڑکی کو اس کے والدین سے لے کر عمدہ لباس اور نفیس زیور سے بجا کر دریائے نیل میں ڈالتے ہیں حضرت عمرو

بن حاص نے کہا کہ اسلام میں ہرگز ایسا نہیں ہو سکتا اور اسلام پر انی واهیات رسماں کو مٹاتا ہے پس وہ رسم موقوف رکھی گئی اور دریا کی روائی کم ہوتی گئی یہاں تک کہ لوگوں نے وہاں سے چلنے کا قصد کیا۔ یہ دیکھ کر حضرت عمرو بن عاص نے امیر المؤمنین رضی اللہ عنہ کی خدمت میں تمام واقعہ لکھ کر بھیجا۔ آپ نے جواب میں تحریر فرمایا، تم نے ٹھیک کیا، بیشک اسلام ایسی رسماں کو مٹاتا ہے میرے اس خط میں ایک رقہ ہے اس کو دریائے نیل میں ڈال دینا عمرو بن عاص کے پاس جب امیر المؤمنین کا خط پہنچا اور انہوں نے وہ رقہ اس خط میں سے نکالتا تو اس میں لکھا تھا:

از جانب بندہ خدا عمر امیر المؤمنین بسوئے نیل مصر بعد از حمد و صلوٰۃ آنکہ: اگر تو خود جاری ہے تو نہ جاری ہو اور اگر اللہ تعالیٰ نے جاری فرمایا ہے تو میں اللہ واحد قہار سے درخواست کرتا ہوں کہ تجھے جاری فرمادے۔

عمرو بن عاص نے یہ رقہ دریائے نیل میں ڈالا، ایک شب میں سولہ سو گز پانی بڑھ گیا اور بھینٹ چڑھانے کی رسم مصر سے بالکل موقوف ہو گئی۔

حضرت ابن عباس رضی اللہ تعالیٰ عنہ سے مروی ہے کہ حضرت عمر فاروق رضی اللہ تعالیٰ عنہ روزانہ نو یا گیارہ لقموں سے زیادہ طعام ملا جنہ نے فرماتے۔ حضرت انس رضی اللہ تعالیٰ عنہ سے مروی ہے کہ میں نے دیکھا کہ حضرت عمر رضی اللہ تعالیٰ عنہ کے قیص مبارک میں دو شانوں کے درمیان چار پیوند لگے تھے۔ یہ بھی روایت ہے کہ شام کے ممالک جب فتح ہوئے اور آپ نے ان ممالک کو اپنے قدوم میمنت لزوم سے سرفراز فرمایا اور وہاں کے امراء و عظاماء آپ کے استقبال کے لئے آئے۔ اس موقع پر آپ اپنے شتر پر سوار تھے آپ کے خواص و خدام نے عرض کیا اے امیر المؤمنین! شام کے اکابر و اشراف حضور کی ملاقات کے لئے آرہے ہیں مناسب ہو گا کہ حضور گھوڑے پر سوار ہوں تاکہ آپ کی شوکت و ہیبت ان کے دلوں میں جاگزین ہو فرمایا اس خیال میں نہ رہیے کام بنانے والا اور ہی ہے۔ سبحان اللہ۔

ایک مرتبہ قیصر روم کا قاصد مدینہ طیبہ میں آیا اور امیر المؤمنین کو تلاش کرتا تھا تاکہ

بادشاہ کا پیام آپ کی خدمت میں عرض کرے لوگوں نے بتایا کہ امیر المؤمنین مسجد میں ہیں۔ مسجد میں آیا دیکھا کہ ایک صاحب موٹے پونڈ زدہ کپڑے پہنے ایک اینٹ پر سر رکھے لیئے ہیں۔ یہ دیکھ کر باہر آیا اور لوگوں سے امیر المؤمنین کا پتہ دریافت کرنے لگا کہا گیا مسجد میں تشریف فرمائیں، کہنے لگا مسجد میں تو سوائے ایک دلچ پوش کے کوئی نہیں۔

صحابہ نے کہا وہی دلچ پوش ہمارا امیر خلیفہ ہے۔

بردر میکده رندان قلندر باشند

کہ ستانند و دہندا افر شاہنشاہی

خشش زیر سرد بر تارک ہفت اختر پائے

دست قدرت نگر و منصب صاحب جاہی

قیصر کا قاصد پھر مسجد میں آیا اور غور سے امیر المؤمنین کے چہرہ مبارک کو دیکھنے لگا
دل میں محبت و ہبیت پیدا ہوئی اور آپ کی حفاظت کا پروتواس کے دل میں جلوہ گر ہوا۔

مہرو ہبیت ہست ضدیک دگر ایں دو ضدرا جمع دید اندر جگر

گفت با خود من شہاب را دیدہ ام گرد سلطان را ہمہ گردیدہ ام

از شہانم ہبیت و تر سے نبود ہبیت ایں مرد ہو شم ور زبود

رفتہ ام در پیشہ دشیر و پنگ روئے من زایشان نگرد اندر رنگ

بس شدم اندر مصاف کا رزار ہمچو شیراں دم کہ باشد کا رزار

بسکہ خوردم بس زدم زخم گراں ول قوی تربودہ ام از دیگراں

بے سلاح ایں مرد خفتہ بزرگ میں من پھفت اندام لرزائیں ایں چنیں

ہبیت حق ست ایں از خلق نیست

ہبیت ایں مرد صاحب دلچ نیست

حضرت عامر بن ربعہ فرماتے ہیں کہ میں امیر المؤمنین عمر رضی اللہ تعالیٰ عنہ کی خدمت میں تھا آپ جب بزم حجج مدینہ طیبہ سے روانہ ہوئے آمد و رفت میں امراء خلفاء کی طرح آپ کے لئے خیمه نصب نہ کیا گیا، راہ میں جہاں قیام فرماتے اپنے کپڑے اور

بستر کسی درخت پر ڈال کر سایہ کر لیتے۔ ایک روز برس منبر موعظت فرمائے تھے مہر کا مسئلہ ذیر بحث آیا آپ نے فرمایا مہر گراں نہ کئے جائیں اور چالیس اوپریہ سے مہر زیادہ مقرر نہ کیا جائے ایک اوپریہ چالیس درہم کا ہوتا ہے کیونکہ سید عالم صلی اللہ تعالیٰ علیہ وسلم نے اپنی ازدواج کا مہر چالیس اوپریہ سے زیادہ نہ فرمایا لہذا جو کوئی آج کی تاریخ سے اس سے زیادہ مہر مقرر کرے گا وہ زیادتی بیت المال میں داخل کر لی جائے گی۔ ایک ضعیفہ عورتوں کی صفت سے اٹھی اور اس نے عرض کیا اے امیر المؤمنین ایسا کہنا آپ کے منصب عالیٰ کے لاکن نہیں مہر اللہ تعالیٰ نے عورت کا حق کیا ہے وہ اس کے لیے حلال ہے اس کا کوئی جزو اس سے کس طرح لیا جاسکتا ہے اللہ تعالیٰ فرماتا ہے اَتَيْتُمْ إِحْدَاهُنَّ قِنْطَارًا وَ لَا تَأْخُذُ مِنْهُ شَيْئًا آپ نے فوراً بے دریغ دادا الصاف دی اور فرمایا اُمْرَأَةٌ أَصَابَتْ وَرَجُلٌ أَخْطَطَ عورتہ شیک پہنچی اور مرد نے خطا کی پھر منبر پر اعلان فرمایا کہ عورت صحیح کہتی ہے میری غلطی تھی؟ چاہو مہر مقرر کرو اور فرمایا اللہُمَّ اغْفِرْ لِي كُلُّ إِنْسَانٍ أَفْقُهُ مِنْ عُمَرَ يَا رَبِّ میری مغفرت فرمائہ شخص عمر سے زیادہ دانا ہے۔ سبحان اللہ زہے عدل و داد دخنی عجز و انکسار۔

امیر المؤمنین حضرت عمر رضی اللہ تعالیٰ عنہ کی خلافت

امیر المؤمنین حضرت عمر رضی اللہ عنہ ماہ جمادی الآخری ۲۱ھ میں مند آرائے مری خلافت ہوئے دس سال چند ماہ امور خلافت کو انجام دیا اس دس سالہ خلافت کے ایام نے سلاطین عالم کو منحر کر دیا ہے زمین عدل و داد سے بھر گئی دنیا میں راستی و دیانت داری کا سکر رانج ہوا۔ مخلوق خدا کے دلوں میں حق پرستی و پاکیازی کا جذبہ پیدا ہوا۔ اسلام کے برکات سے عالم فیض یاب ہوا۔ فتوحات اس کثرت سے ہوئیں کہ آج تک ملک د سلطنت کے والی سپاہ و لشکر کے مالک حیرت میں ہیں۔ آپ کے لشکروں نے جس طرف قدم اٹھایا فتح و ظفر قدوم چوتھی گئی۔ بڑے بڑے فریدوں اور نوشیروان کے تاج قدموں میں روئے گئے ممالک و بلاد اس کثرت سے قبضہ میں آئے کہ ان کی فہرست لکھی جائے

تو صفحے کے صفحے بھر جائیں رعب و ہیبت کا یہ عالم تھا کہ بہادروں کے زہر نے نام من کر پانی ہوتے تھے۔ جنگ جو یاں صاحب ہنر کا نپتے اور تھرا تے تھے قاہر سلطنتیں خوف سے لرزتی تھیں۔ بایس ہمہ فرداً قبائل و رعب و سطوت آپ کی درویشانہ زندگی میں کوئی فرق نہ آیا رات دن خوف خدا میں رو تے رو تے رخساروں پر نشان پڑ گئے تھے آپ ہی کے عہد میں سنہ بھری مقرر ہوا۔ آپ ہی نے دفترِ ودیوان کی بنیاد ڈالی۔ آپ ہی نے بیتِ المال بنایا۔ آپ ہی نے تمام بلا دوامصار میں تراویح کی جماعتیں قائم فرمائیں آپ ہی نے شب کے پہرہ دار مقرر کئے جو رات کو پہرہ دیتے تھے یہ سب آپ کی خصوصیات ہیں۔ آپ سے پہلے ان میں سے کوئی بات نہ تھی۔

ابن عساکر نے اسماعیل بن زیاد سے روایت کی کہ حضرت علی مرتضیٰ کرم اللہ تعالیٰ وجہہ الکریم سجدوں پر گزرے جن پر قندیلیں روشن تھیں انہیں دیکھ کر فرمایا کہ اللہ تعالیٰ حضرت عمر کی قبر کو روشن فرمائے جنہوں نے ہماری مسجدوں کو منور کر دیا امیر المؤمنین حضرت عمر فاروق رضی اللہ عنہ نے مسجد نبوی کی توسعی کی آپ ہی نے یہود کو حجاز سے نکالا۔ آپ کے کرامات اور نضائل بہت زیادہ ہیں اور آپ کی شان میں بہت احادیث وارد ہیں۔ ذی الحجہ ۲۳ھ میں آپ ابو لولو مجوسی کے ہاتھ سے مسجد میں شہید ہوئے رضی اللہ تعالیٰ عنہ زخم کھانے کے بعد آپ نے فرمایا گانَ اَمْرُ اللَّهِ قَدْرًا مَقْدُورًا اور فرمایا اللہ کی تعریف جس نے میری موت کی مدعی اسلام کے ہاتھ پر نہ رکھی۔ بعد وفات شریف با اجازت حضرت ام المؤمنین حضرت عائشہ صدیقہ رضی اللہ عنہا اپنے محظوظ علیہ الصلوۃ والسلام کے قریب روضہ قدیسہ کے اندر پہلوئے صدیق میں مدفن ہوئے اور آپ نے امر خلافت کو شوریٰ پر چھوڑا۔ وفات شریف کے وقت ارجح اقوال پر آپ کی عمر تریسیٹھ سال کی تھی۔ آپ کی مہر کا نقش تھا، کفی بالموت واعظا۔

خلیفہ سوم

سیدنا عثمان ذوالنورین رضی اللہ عنہ

آپ کا نسب نامہ عثمان بن عفان ابن ابی العاص ابن امیہ ابن عبد شمس ابن عبد مناف ابن قصیٰ بن کلاب ابن مرہ ابن کعب ابن لویٰ ابن غالب۔ آپ کی ولادت عام فیل سے چھٹے سال ہوئی۔ آپ قدیم الاسلام ہیں۔ اور آپ کو اسلام کی دعوت حضرت صدیق رضی اللہ تعالیٰ عنہ نے دی۔ آپ نے دونوں ہجرتیں فرمائیں پہلی جہشہ کی طرف دوسرے مدینہ طیبہ کی طرف۔ آپ کے نکاح میں حضور انور سید عالم صلی اللہ علیہ وسلم کی دو صاحزادیاں آئیں۔ پہلی حضرت رقیہ رضی اللہ تعالیٰ عنہا۔ ان کے ساتھ بنت سے قبل نکاح ہوا اور انہوں نے غزوہ بدر کے زمانے میں وفات پائی اور انہیں کی تیمارداری کی وجہ سے حضرت عثمان غنی رضی اللہ تعالیٰ عنہ با جازت رسول اکرم صلی اللہ علیہ وسلم مدینہ طیبہ میں رہ گئے۔ حضور نے ان کا سهم واجر حال رکھا اور اسی وجہ سے وہ بدریوں میں شمار کئے جاتے ہیں۔ جس روز بدر میں مسلمانوں کو فتح پانے کی خبر مدینہ طیبہ میں پہنچی اسی دن حضرت رقیہ کو دفن کیا گیا تھا۔ اس کے بعد حضور انور صلی اللہ علیہ وسلم نے دوسری حضرت ام کلثوم رضی اللہ تعالیٰ عنہا کو آپ کے نکاح میں دیا جن کی وفات ہجری میں ہوئی۔ علماء فرماتے ہیں کہ حضرت عثمان غنی رضی اللہ تعالیٰ عنہ کے سوادنیا میں کوئی شخص ایسا نظر نہیں آتا جس کے نکاح میں کسی نبی کی دو صاحزادیاں آئی ہوں اسی لئے آپ کو ذوالنورین کہا جاتا ہے۔ آپ سابقین اولین اور اول مہاجرین عشرہ مشترہ میں سے ہیں۔ اور ان صحابہ میں سے ہیں جن کو اللہ تعالیٰ نے جمع قرآن کی عزت عطا فرمائی۔

حضرت مولیٰ علی الرضا کرم اللہ وجہہ الکریم سے حضرت عثمان غنی رضی اللہ تعالیٰ عنہ کی نسبت دریافت کیا گیا تو آپ نے فرمایا کہ یہ وہ شخص ہے جس کو ملاء اعلیٰ میں ذوالنورین پکارا جاتا ہے۔ آپ کی والدہ اردہ بنت کریزا بن ربیعہ ابن خبیب بن عبد شمس ہیں۔ اور آپ کی نانی ام حکیم بیضاء بنت المطلب ابن ہاشم ہیں جو حضور انور صلی اللہ علیہ وآلہ واصحابہ وبارک وسلم کے والد ماجد کی تو امہ یعنی ان کے ساتھ پیدا ہونے والی بہن ہیں۔ حضرت عثمان غنی کی والدہ حضوز کی پھوپھی زاد بہن ہیں۔ آپ بہت حسین و جمیل خوب روتھے۔

حضرت عثمان غنی رضی اللہ تعالیٰ عنہ کے اسلام لانے کے بعد ان کے چچا حکیم ابن ابی العاص ابن امیہ نے پکڑ کر باندھ دیا اور کہا کہ تم اپنے آباً اجداد کا دین چھوڑ کر ایک نیا دین اختیار کرتے ہو۔ بخدا میں تم کونہ چھوڑوں گا جب تک تم اس دنیا کونہ چھوڑو۔ حضرت عثمان غنی رضی اللہ عنہ نے فرمایا، خدا کی قسم میں اس دین کو کبھی نہ چھوڑوں گا۔ اور اس سے کبھی جدا نہ ہوں گا۔ حکیم نے آپ کا یہ زبردست واستقلال دیکھ کر چھوڑ دیا وقت حضرت عثمان غنی رضی اللہ تعالیٰ عنہ دربار رسالت میں حاضر ہوتے تو حضور انور صلی اللہ علیہ وسلم اپنے لباس مبارک کو خوب درست فرماتے اور ارشاد فرماتے میں اس شخص سے کیوں نہ حیا کروں جس سے ملائکہ شرما تے ہیں۔

ترمذی نے عبد الرحمن بن خباب سے روایت کی وہ کہتے ہیں کہ میں حضور اقدس صلی اللہ علیہ وسلم کی خدمت میں حاضر تھا حضور اقدس جیش عترت کے لئے ترغیب فرمائے ہے تھے حضرت عثمان غنی رضی اللہ تعالیٰ عنہ نے عرض کیا یا رسول اللہ صلی اللہ علیہ وسلم میں سو اونٹ مع بار راہ خدا میں پیش کروں گا حضور نے پھر لوگوں کو ترغیب فرمائی پھر حضرت عثمان رضی اللہ تعالیٰ عنہ نے عرض کیا، میں دوسو اونٹ مع سامان حاضر کروں گا پھر حضور نے ترغیب فرمائی۔ پھر حضرت عثمان رضی اللہ تعالیٰ عنہ ہی نے عرض کیا یا رسول اللہ میں تین سوا اونٹ مع ان کے تمام اسباب کے ساتھ پیش خدمت کروں گا اب حضور علیہ الصلوٰۃ والسلام نے منبر سے نزول فرمایا اور یہ فرمایا کہ اس کے بعد عثمان پر نہیں جو کچھ کرتے مراد

یہ تھی کہ یہ عمل خیر ایسا اعلیٰ اور اتنا مقبول ہے کہ اب اور نوافل نہ کریں۔ جب بھی یہ ان کے مدارج علیاً کے لئے کافی ہے اور اس مقبولیت کے بعد اب انہیں کوئی اندیشہ مضر نہیں ہے۔

ان کلمات مبارکہ سے حضرت عثمان غنی رضی اللہ تعالیٰ عنہ کی شان اور بارگاہ رسالت میں ان کی مقبولیت کا اندازہ ہوتا ہے بیعت رضوان کے وقت حضرت عثمان غنی رضی اللہ عنہ موجود تھے۔ حضور علیہ الصلوٰۃ والسلام نے انہیں مکہ مکرمہ بھیجا تھا۔ بیعت کے وقت یہ فرمایا کہ عثمان اللہ اور رسول کے کام میں ہیں۔ اپنے ہی ایک دست مبارک کو حضرت عثمان غنی رضی اللہ تعالیٰ عنہ کی طرف سے دست اقدس میں لے لیا۔ بیعت کی یہ شان حضرت عثمان غنی رضی اللہ تعالیٰ عنہ کے امتیاز و قرب خاص کا اظہار کرتی ہے آپ کے فضائل میں بکثرت احادیث وارد ہیں۔

امیر المؤمنین حضرت عمر رضی اللہ عنہ نے اپنے آخری عہد میں ایک جماعت مقرر فرمادی تھی جس کے ارکان یہ حضرات تھے۔ حضرت عثمان غنی حضرت علی مرتضی، حضرت طلحہ، حضرت زبیر، حضرت عبدالرحمن بن عوف، حضرت سعد اور خلیفہ کا انتخاب شوریٰ پر چھوڑا تھا۔ حضرت عبدالرحمٰن بن عوف نے حضرت عثمان غنی سے خلوت میں کہا کہ اگر میں آپ سے بیعت نہ کروں تو آپ کی رائے کس کے لئے ہے فرمایا، حضرت علی کے لئے۔ اسی طرح حضرت علی مرتضی سے دریافت کیا آپ نے حضرت عثمان غنی کا نام لیا۔ پھر اسی طرح حضرت زبیر سے پوچھا۔ انہوں نے فرمایا علی یا عثمان، پھر سعد سے کہا کہ تم تو خلاف چاہتے نہیں اب بتاؤ رائے کس کے حق میں ہے۔ انہوں نے حضرت عثمان کا نام لیا۔ پھر عبدالرحمٰن نے اعیان سے مشورہ لیا۔ کثرت رائے حضرت عثمان غنی رضی اللہ تعالیٰ عنہ و عہبم اجمعین کے حق میں ہوئی اور آپ با تفاق مسلمین خلیفہ ہوئے۔ امیر المؤمنین عمر رضی اللہ عنہ کے دفن سے تین روز بعد آپ کے دست حق پر بیعت کی گئی۔

آپ کے عہد مبارک میں رے اور روم کے کئی قلعے اور سا بور اور ارجان اور دار بجر و اور افریقہ اور اندلس، قبرص، جور اور خراسان کے بلا و کثیر اور نیشاپور اور طوس، اور سرخس اور

مرے اور نبیق فتح ہوئے۔

۱۴ھ میں آپ نے مسجد حرام (کعبہ مقدسہ) کی توسعہ فرمائی اور ۲۹ھ میں مسجد مدینہ طیبہ کی توسعہ کی اور حجارة منقوشہ سے بنایا پتھر کے ستون قائم کئے۔ سال کی چھت بنائی طول (۱۶۰) گز اور عرض (۱۵۰) گز کیا۔ بارہ سال امورِ خلافت کا سرانجام فرمائے ۳۵ھ میں شہادت پائی رضی اللہ تعالیٰ عنہ۔

جب باغیوں نے آپ کے محل کو گھیر لیا اس وقت آپ سے مقابلہ کرنے کے لئے عرض کیا گیا اور وقت آپ کی زیادہ تھی مگر آپ نے قبول نہ فرمایا عرض کیا گیا کہ مکہ مکرہ یا اور کسی مقام پر تشریف لے جائیں، یہ بھی منظور نہ فرمایا اور ارشاد فرمایا کہ میں رسول کریم صلی اللہ علیہ وسلم کا قرب چھوڑنے کی تاب نہیں رکھتا جس روز سے آپ نے حضور اقدس صلی اللہ علیہ وسلم سے بیعت کی تھی اس روز سے دم آخر تک اپنا دادا ہنا ہاتھ اپنی شرم گاہ کو نہ لگایا۔ کیونکہ یہ ہاتھ سید عالم صلی اللہ علیہ وسلم کے دست اقدس میں دیا گیا تھا۔ روز اسلام سے روز وفات تک کوئی جمعہ ایسا نہ گزرا کہ آپ نے کوئی غلام آزاد نہ کیا ہوا اگر کبھی جمعہ کو آپ کے پاس کوئی بردا نہ ہوا تو بعد جمعہ کے آزاد کر دیا۔

آپ کی شہادت

آپ کی شہادت ایام تشریق میں ہوئی اور آپ شنبہ کی شب میں مغرب وعشاء کے درمیان بقع شریف میں مدفن ہوئے آپ کی عمر بیاسی سال کی ہوئی۔ آپ کے جنازہ کی نماز حضرت ذییر رضی اللہ تعالیٰ عنہ نے پڑھائی اور انہوں نے آپ کو دفن کیا۔ اور یہی آپ کی وصیت تھی۔

ابن عساکر یزید بن حبیب نے نقل کیا کہ وہ کہتے ہیں مجھے خبر پہنچی ہے کہ حضرت عثمان غنی رضی اللہ عنہ پر یورش کرنے والوں میں سے اکثر لوگ مجرموں و دیوانہ ہو گئے۔ حضرت حذیفہ فرماتے ہیں کہ پہلا فتنہ حضرت عثمان غنی رضی اللہ تعالیٰ عنہ کا شہید کیا جانا بے اور آخر فتنہ دجال کا خروج۔ غرض صحابہ میں حضرت عثمان رضی اللہ تعالیٰ عنہ کی شہادت

نے ایک عجیب بیجان پیدا کر دیا۔ اور وہ اس سے خائف ہو گئے اور سمجھنے لگے کہ اب فتنوں کا دروازہ کھلا اور دین میں رخنے پیدا ہونے شروع ہوئے۔ حضرت سمورہ فرماتے ہیں کہ اسلام ایک محکم قلعہ میں محفوظ تھا۔

حضرت عثمان غنی رضی اللہ تعالیٰ عنہ کی شہادت اسلام میں پہلا رخنہ ہے اور ایسا رخنہ جس کا انسداد قیامت تک نہ ہوگا۔ حضرت حسن رضی اللہ عنہ سے منقول ہے کہ حضرت عثمان غنی رضی اللہ عنہ کی شہادت کے وقت حضرت علی مرتضیٰ وہاں تشریف نہیں رکھتے تھے۔ جنگ جمل میں حضرت علی مرتضیٰ نے فرمایا یا رب میں تیرے حضور میں خون عثمان سے برات کا اظہار کرتا ہوں۔ حضرت عثمان غنی رضی اللہ تعالیٰ عنہ کے قتل کے روز میرا طاڑ عقل پرواز کر گیا تھا۔ لوگ میرے پاس بیعت کو آئے تو میں نے کہا کہ بخدا میں ایسی قوم کی بیعت کرنے سے شرما تا ہوں جنہوں نے حضرت عثمان غنی رضی اللہ عنہ کو شہید کیا اور مجھے اللہ تعالیٰ سے شرم آتی ہے کہ میں حضرت عثمان غنی رضی اللہ تعالیٰ عنہ کے دفن سے پہلے بیعت میں مصروف ہوں لوگ پھر گئے۔ لوٹ کر آئے پھر انہوں نے مجھ سے بیعت کی درخواست کی تو میں نے کہا یا رب میں اس سے خائف ہوں جو حضرت عثمان پر پیش آیا۔ پھر ارادہ الہی غالب آیا اور مجھے بیعت لینا پڑی۔ لوگوں نے جب مجھ سے کہا یا امیر المؤمنین تو یہ کلمہ سن کر میرے دل میں چوت لگی اس وقت حضرت مولا علی مرتضیٰ کو حضرت عثمان غنی رضی اللہ تعالیٰ عنہ یاد آئے اور اپنی نسبت یہ کلمہ سنتا باعث ملال خاطر ہوا۔ اس سے اس محبت کا پتہ چلتا ہے جو حضرت علی مرتضیٰ رضی اللہ تعالیٰ عنہ کو حضرت عثمان غنی رضی اللہ عنہ کے ساتھ ہے۔ اور حضرت علی مرتضیٰ کرم اللہ تعالیٰ وجہہ الکریم نے اس ہنگامے کو روکنے کے لئے پوری کوشش فرمائی اور اپنے دونوں صاحبزادوں سیدنا حضرت امام حسن اور امام حسین رضی اللہ تعالیٰ عنہما کو حضرت عثمان غنی رضی اللہ عنہ کے دروازے پر تکواریں لے کر حفاظت کے لئے بھیج دیا تھا لیکن جو اللہ تعالیٰ کو منظور تھا اور جس کی خبریں سید عالم صلی اللہ علیہ وسلم نے دی تھیں اس کو کون رفع کر سکتا ہے۔

خلیفہ چہارم

سیدنا علی التضی رضی اللہ عنہ

امیر المؤمنین حضرت علی مرتضیٰ کرم اللہ تعالیٰ وجہہ آپ کا نام علی، کنیت ابو الحسن ابو تراب ہے۔ آپ کے والد حضور سرور عالم صلی اللہ تعالیٰ علیہ وسلم کے چچا ابو طالب ہیں۔ آپ نو عمروں میں سب سے پہلے اسلام لائے۔ اسلام لانے کے وقت آپ کی عمر شریف کیا تھی اس میں چند اقوال ہیں۔ ایک قول میں آپ کی عمر پندرہ سال کی؛ ایک میں سولہ کی ایک میں آٹھ کی؛ ایک میں دس کی؛ اگرچہ عمر کے باپ میں چند قول ہیں مگر اس قدر یقینی ہے کہ ابتداءً عمر میں بلوغ کے متصل ہی آپ دولت ایمان سے مشرف ہوئے۔ آپ نے کبھی بت پرستی نہیں کی جس طرح کہ حضرت صدیق رضی اللہ تعالیٰ عنہ کبھی بت پرستی کے ساتھ ملوث نہ ہوئے آپ عشرہ مبشرہ میں سے ہیں جن کے لئے جنت کا وعدہ دیا گیا اور علاوہ چچا زاد ہونے کے آپ کو حضور اکرم نبی کریم صلی اللہ علیہ وسلم کی بارگاہ میں عزت مواخات بھی ہے۔ اور سیدہ نساء عالمیں خاتون جنت حضرت بتوں زہرہ رضی اللہ عنہا کے ساتھ آپ کا عقد ہوا۔ آپ سابقین اولین اور علماء ربانیین میں سے ہیں۔ جس طرح شجاعت بسالت میں آپ کا نام نامی شہرہ عالم ہے عرب و عجم برو بحر میں آپ کے زور و قوت کے سکھے بیٹھے ہوئے ہیں۔ آپ کی ہیبت و دبدبہ سے آج بھی جوان مردان شیردل کا نپ جاتے ہیں۔ اسی طرح آپ کا زہر و ریاضت اطراف و اکناف عالم میں وظیفہ خاص و عام ہے۔ کروڑوں اولیاء آپ کے سینہ نور گنجینہ سے مستفیض ہیں۔ اور آپ کے ارشاد و ہدایت نے زمین کو خدا پرستوں کی طاعت و ریاضت سے بھر دیا ہے۔ خوش بیان فصحاء اور معروف خطباء میں آپ بلند پایہ ہیں جامعین قرآن پاک میں آپ کا نام

نامی نورانی حروف کے ساتھ چکتا ہے۔ آپ بنی ہاشم میں پہلے خلیفہ ہیں۔ اور سبھیں کریمین حسینین حمیلین سعیدین شہیدین رضی اللہ تعالیٰ عنہما کے والد ماجد ہیں۔ سادات کرام اور اولاد رسول علیہ الصلوٰۃ والسلام کا سلسلہ پروردگار عالم نے آپ سے جاری فرمایا۔ آپ تبوک کے سواتمام مشاہد میں حاضر ہوئے۔ نگ تبوک کے موقع پر حضور اقدس صلی اللہ علیہ وسلم نے آپ کو مدینہ پر خلیفہ بنایا تھا اور ارشاد فرمایا تھا کہ تمہیں ہماری بارگاہ میں وہ مرتبہ حاصل ہے جو حضرت موسیٰ کی بارگاہ میں حضرت ہارون کو (علیہما الصلوٰۃ والسلام)

حضور اقدس صلی اللہ علیہ وسلم نے چند مقاموں میں آپ کو لوا (جھنڈا) عطا فرمایا خصوصاً روز خیبر اور حضور نے خبر دی کہ ان کے ہاتھ پر فتح ہو گی۔ آپ نے اس روز قلعہ خیبر کا دروازہ اپنی پشت پر رکھا اور اس پر مسلمانوں نے چڑھ کر قلعہ کو فتح کیا اس کے بعد لوگوں نے اسے کھینچنا چاہا تو چالیس آدمیوں سے کم اس کو نہ اٹھا سکے۔ جنگوں میں آپ کے کارنا میں بہت ہیں۔

آپ کو اپنے ناموں میں ابوتراب بہت پیارا معلوم ہوتا ہے اور اس نام سے آپ بہت خوش ہوتے تھے اس کا سبب یہ تھا کہ ایک روز آپ مسجد شریف کی دیوار کے پاس لیٹئے ہوئے تھے۔ پشت مبارک کو مٹی لگ گئی تھی حضور اقدس صلی اللہ علیہ وسلم شریف لائے اور آپ کی پشت مبارک سے مٹی جھاڑ کر فرمایا اجلس ابا تراب یہ حضور کا عطا فرمایا ہوا خطاب آپ کو ہر نام سے پیارا معلوم ہوتا تھا اور آپ اس نام سے سلطان کو نہیں صلی اللہ علیہ وسلم کے لطف و کرم کے مزبور ہوتے تھے۔

آپ کے فضائل و محادم بہت زیادہ ہیں۔ حضرت سعد ابن وقاص سے مردی ہے کہ حضور اقدس صلی اللہ علیہ وسلم نے غزوہ تبوک کے موقع پر حضرت علی کرم اللہ وجہہ کو مدینہ طیبہ میں اہل بیت کی حفاظت کے لئے چھوڑا۔ حضرت علی مرتضی نے عرض کیا یا رسول اللہ صلی اللہ علیک وسلم آپ مجھے عورتوں اور بچوں میں خلیفہ بناتے ہیں حضور نے فرمایا کیا تم راضی نہیں ہو کہ تمہیں میرے دربار میں وہ مرتبہ حاصل ہو جو حضرت ہارون کو دربار

حضرت موسیٰ میں تھی۔ علیہا الصلوٰۃ والسلام بجز اس بات کے کہ میرے بعد کوئی نبی نہیں آیا۔

حضرت ہبل ابن سعد رضی اللہ تعالیٰ عنہ سے مروی ہے کہ حضور اکرم صلی اللہ علیہ وسلم نے روز خیر فرمایا کہ میں کل جہنڈا اس شخص کو دوں گا جس کے ہاتھوں پر اللہ تعالیٰ فتح فرمائے گا۔ اور وہ اللہ رسول کو محظوظ رکھتا ہے اور اللہ رسول اس کو محظوظ رکھتے ہیں۔ اس مژده جانفزا نے صحابہ کرام کو تمام شبِ امید کی ساعتیں شمار کرنے میں مصروف رکھا۔ آرز و مند دلوں کو رات کاٹنی مشکل ہو گئی اور مجاہدین کی نیندیں اڑ گئیں۔ ہر دل آرز و مند تھا کہ اس نعمتِ عظیمی و کبریٰ سے بہرہ مندا ہو اور ہر آنکھ مفترض تھی کہ صحیح کی روشنی میں سلطانِ دارین فتح کا جہنڈا کس کو عطا فرماتے ہیں۔ صحیح ہوتے ہی شب بیدار تمنائی امیدوں کے ذخائر لئے بارگاہ رسالت میں حاضر ہوئے اور ادب کے ساتھ دیکھنے لگے کہ کریم ذرہ پرور کا دستِ رحمت کس سعادت مند کو سرفراز فرماتا ہے محظوظ خدا صلی اللہ علیہ وسلم کے لب مبارک کی جنبش پر ایمان بھری نگاہیں قربان ہو رہی تھیں کہ رحمتِ عالم صلی اللہ علیہ وسلم نے فرمایا این علی ابن ابی طالب علی ابن طالب کہاں ہیں۔ عرض کیا گیا وہ بیمار ہیں ان کی آنکھوں میں آشوب ہے۔ بلانے کا حکم دیا گیا اور علی مرتضیٰ کرم اللہ وجہہ حاضر ہوئے۔ حضور اقدس صلی اللہ علیہ وسلم نے اپنے دہن مبارک کے حیات بخش لعاب سے ان کی چشم بیمار کا علاج فرمایا اور برکت کی دعا کی۔ دعا کرنا تھا کہ نہ درد باقی رہانہ کھنک نہ سرخی نہ پیک، آن کی آن میں ایسا آرام ہوا کہ گویا کبھی بیمار نہ ہوئے اس کے بعد ان کو جہنڈا عطا فرمایا۔

ترمذی ونسائی وابن ماجہ نے جبشی بن جہادہ سے روایت کی۔ حضور سید عالم صلی اللہ علیہ وسلم نے فرمایا: عَلِیٌّ مِنِّی وَأَنَا مِنْ عَلِیٍّ (علی مجھ سے ہے اور میں علی سے) اس سے حضرت علی مرتضیٰ کرم اللہ تعالیٰ وجہہ کا کمال قرب بارگاہ رسالت سے ظاہر ہوتا ہے امام مسلم نے حضرت علی مرتضیٰ رضی اللہ تعالیٰ عنہ سے روایت کی کہ آپ نے فرمایا کہ اس کی قسم جس نے دانہ کو پھاڑا اور اس کی رویدگی عنایت کی۔ اور جانوں کو پیدا کیا بیشک

مجھے نبی امی صلی اللہ علیہ وسلم نے بتایا کہ مجھ سے ایمان دار محبت کریں گے اور منافق بغض رکھیں گے۔

ترمذی میں حضرت ابوسعید خدری رضی اللہ تعالیٰ عنہ سے مروی ہے فرماتے ہیں کہ ہمارے نزدیک علی مرتضی سے بغض رکھنا منافق کی علامت تھی اسی سے ہم منافق کو پچان لیتے تھے حاکم نے حضرت مولیٰ علی کرم اللہ تعالیٰ وجہہ سے روایت کی فرماتے ہیں مجھے رسول اکرم صلی اللہ تعالیٰ علیہ وسلم نے یمن کی طرف قاضی بنا کر بھیجا، میں نے عرض کیا حضور میں کم عمر ہوں قضا جانتا نہیں۔ کام کس طرح انجام دے سکوں گا۔ حضور نے دست مبارک میرے سینہ پر مار کر دعا فرمائی۔ پروردگار کی قسم معاملہ کے فیصل کرنے میں مجھے شہر تک نہ ہوا۔ صحابہ کبار حضرت امیر المؤمنین علی مرتضی کو قاضی جانتے تھے۔ سید عالم صلی اللہ تعالیٰ علیہ وسلم کا یہ فیض ہے کہ حضرت امیر المؤمنین کے سینہ میں دست مبارک لگایا اور وہ علم قضا میں کامل اور اقرن میں فائق ہو گئے۔ جس کے ہاتھ لگانے سے علوم کے گنجینے بن جائیں اس کے علوم کا کوئی کیا بیان کر سکتا ہے۔ ابن عساکر نے حضرت ابن عباس سے روایت کی۔ حضرت علی مرتضی کرم اللہ وجہہ کے حق میں بہت سی آیتیں نازل ہوئیں۔ طبرانی و حاکم نے حضرت ابن مسعود رضی اللہ تعالیٰ عنہ کو سے روایت کی کہ حضور سید عالم صلی اللہ تعالیٰ علیہ وسلم نے فرمایا، علی مرتضی کرم اللہ تعالیٰ وجہہ کو دیکھنا عبادت ہے۔ ابو یعلی و بزار نے حضرت سعد بن ابی وقاص رضی اللہ تعالیٰ عنہ سے روایت کی کہ حضور علیہ الصلوٰۃ والسلام نے فرمایا، جس نے علی کو ایذا دی اس نے مجھے ایذا دی۔ بزار اور ابو یعلی اور حاکم نے حضرت امیر المؤمنین علی مرتضی کرم اللہ تعالیٰ وجہہ سے روایت کی آپ نے فرمایا کہ مجھ سے حضور اقدس صلی اللہ علیہ وسلم نے فرمایا کہ تمہیں حضرت عیسیٰ علیہ نبینا و علیہ الصلوٰۃ والسلام سے ایک مناسبت ہے ان سے یہود نے یہاں تک بغض کیا کہ ان کی والدہ ماجدہ پر تہمت لگائی۔ نصاریٰ محبت میں ایسے حد سے گزرے کہ ان کی خدائی کے معتقد ہو گئے ہوشیار ہو جاؤ میرے حق میں بھی دو گروہ ہلاک ہوں گے ایک محبت مفرط جو مجھے میرے مرتبہ سے بڑھائے اور حد سے تجاوز کرے اور دوسرا مبغض جو عداوت میں

مجھ پر بہتان باندھے حضرت امیر المؤمنین علی رضی اللہ تعالیٰ عنہ کے اس ارشاد سے معلوم ہوا کہ را فضی و خارجی دونوں گمراہ ہیں اور ہلاکت کی راہ چلتے ہیں۔ طریق تویم اور صراط مستقیم پر الہست ہیں جو محبت بھی رکھتے ہیں اور حد سے تجاوز بھی نہیں کرتے۔ وَالْحَمْدُ لِلّٰهِ رَبِّ الْعَالَمِينَ۔

بیعت و شہادت

ابن سعد کے قول پر حضرت امیر المؤمنین عثمان غنی رضی اللہ تعالیٰ عنہ کی شہادت کے دوسرے روز امیر المؤمنین علی مرتضی کرم اللہ وجہہ کے دست مبارک پر مدینہ طیبہ میں تمام صحابہ نے جو وہاں موجود تھے بیعت کی۔ لـ۳۷ھ میں جنگ جمل کا واقعہ پیش آیا۔ اور صفر لـ۳۸ھ میں جنگ صفين ہوئی جو ایک صلح پر ختم ہوئی اور حضرت علی مرتضی کرم اللہ تعالیٰ وجہہ الکریم نے کوفہ کی طرف مراجعت فرمانی اور اس وقت خوارج نے سرکشی شروع کی اور لشکر جمع کر کے چڑھائی کی۔ حضرت امیر المؤمنین نے حضرت ابن عباس رضی اللہ تعالیٰ عنہ کو ان کے مقابلہ کے لئے بھیجا۔ آپ ان پر غالب آئے۔ اور ان میں سے قوم کثیر واپس ہوئی اور ایک قوم ثابت رہی اور انہوں نے نہروان کی طرف جا کر راہ زنی شروع کی۔ حضرت امیر المؤمنین نے اس فتنہ کی مدافعت کے لئے ان کی طرف روانہ ہوئے۔ لـ۳۸ھ میں آپ نے ان کو نہروان میں قتل کیا۔ انہی میں ذوی اللہ یہ کو بھی قتل کیا جس کے خروج کی خبر حضور اقدس صلی اللہ علیہ وسلم نے دی تھی۔ خوارج میں سے ایک نامزاد عبد الرحمن بن ملجم مرادی تھا۔ اس نے برک بن عبد اللہ تیمی خارجی اور عمرو بن بکیر تیمی خارجی کو مکہ مکرمہ میں جمع کر کے حضرت امیر المؤمنین علی مرتضی اور معاویہ بن ابی سفیان اور حضرت عمر بن عاص کے قتل کا معافہ کیا اور حضرت امیر المؤمنین علی مرتضی کرم اللہ وجہہ کے قتل کے لئے ابن ملجم ہوا اور ایک تاریخ معین کر لی گئی۔ متدرک میں سدی سے منقول ہے عبد الرحمن بن ملجم ایک خارجی عورت قطام نامی پر عاشق تھا۔ اس ناشاد کی شادی کا مہر تمہی ہزار درہم اور حضرت علی کرم اللہ تعالیٰ وجہہ کو قتل کرنا قرار پایا۔ چنانچہ فرزدق شاعر

نے کہا۔

فلم ارمهر قطام بین غیر معجم
کمہر قطام بین غیر معجم
ثلاثة الاف و عباد و قينه
وضرب على بالحسام المصمم
فلا مھر اعلى من على وان غالا
ولا فتك الا دون فتك ابن ملجم
اب ابن جنم کوفہ پہنچا اور وہاں سے خوارج سے ملا اور انہیں درپرداز اپنے بنا پا ک
ارادہ کی اطلاع دی۔ خوارج اس کے ساتھ متفق ہوئے۔ شب جمعہ کے ا رمضان المبارک
۲۰ھ کو امیر المؤمنین حضرت مولا علی مرتضیٰ کرم اللہ تعالیٰ وجہہ سحر کے وقت بیدار ہوئے۔
اسی رمضان آپ کا دستور یہ تھا کہ ایک شب حضرت امام حسین رضی اللہ تعالیٰ عنہ کے
پاس ایک شب حضرت امام حسن رضی اللہ تعالیٰ عنہ کے پاس۔ ایک شب حضرت عبد اللہ
بن جعفر رضی اللہ تعالیٰ عنہ کے پاس افطار فرماتے اور تمیں لقوں سے زیادہ تناول نہ فرماتے
تھے کہ مجھے یہ اچھا معلوم ہوتا ہے کہ اللہ تعالیٰ سے ملنے کے وقت میرا پیٹ خالی ہو۔

آج کی شب تو یہ حالت رہی کہ بار بار مکان سے باہر تشریف لائے اور آسمان کی
طرف نظر فرماتے اور فرماتے کہ بخدا مجھے کوئی خبر جھوٹی دی نہیں دی گئی یہ وہی رات ہے
جس کا وعدہ دیا گیا ہے صبح کو جب بیدار ہوئے تو اپنے فرزند امیر المؤمنین امام حسن
رضی اللہ تعالیٰ عنہ سے فرمایا، آج شب میں نے حبیب اکرم صلی اللہ علیہ وسلم کی زیارت
کی اور عرض کیا، یا رسول اللہ میں نے آپ کی امت سے آرام نہ پایا۔ فرمایا انہیں بد دعا
کرو۔ میں نے دعا کی یا رب مجھے ان کے عوض ان سے بہتر عطا فرم۔ اور انہیں میری جگہ
ان کے حق میں برادے۔

اہل بیت کرام ﷺ

حضرات کرام خلفائے راشدین کا ذکر کیا گیا۔ ان کی ذوات مقدسه مقریبین بارگاہ رسالت میں سب سے اعلیٰ مرتبہ رکھتی ہیں اور حق یہ ہے کہ حضور انور نبی کریم صلی اللہ تعالیٰ علیہ وسلم سے جس کسی کو بھی ادنیٰ سی محبت و نسبت ہے اس کی فضیلت اندازے اور قیاس سے زیادہ ہے۔ اس آقاۓ نامدار سرکار دولتِ مدار صلی اللہ تعالیٰ علیہ وسلم کے ساتھ اتنی نسبت کہ کوئی شخص ان کے بلده طاہرہ اور شہر پاک میں سکونت رکھتا ہو اس درجہ کی ہے کہ حدیث شریف میں وارد ہوا:

مَنْ أَخَافَ أَهْلَ الْمَدِينَةِ ظُلْمًا أَخَافَهُ اللَّهُ وَعَلَيْهِ لَعْنَةُ اللَّهِ وَالْمَلَكَاتِ
وَالنَّاسِ أَجْمَعِينَ .

ترجمہ: ”جس نے اہل مدینہ کو ظلماء ڈرایا، اللہ تعالیٰ اس پر خوف ڈالے گا اور اس پر اللہ کی اور ملائکہ اور سب لوگوں کی لعنت“
(رواہ قاضی ابو یعلی) ترمذی کی حدیث میں حضرت عثمان رضی اللہ عنہ سے مروی ہے۔

قَالَ صَلَّى اللَّهُ عَلَيْهِ وَسَلَّمَ مَنْ عَشَّ الْعَرَبَ لَوْ يَدْخُلُ فِي شَفَاعَتِي
وَلَمْ تَنْلُهُ مُؤَدَّتِي .

ترجمہ: حضور اقدس صلی اللہ علیہ وسلم نے ارشاد فرمایا جس نے عربوں سے بعض رکھا میری شفاعت میں داخل نہ ہو گا اور اس کو میری مودت میرنہ آئے گی۔

اتئی نسبت ایک شخص عرب کا باشندہ ہو اس کو مرتبہ پر پہنچا دیتی ہے کہ اس سے خیانت کرنے والا حضور کی شفاعت و مودت سے محروم ہو جاتا ہے تو جن بزرگ زیدہ نفوس اور خوش نصیب حضرات کو اس بارگاہ عالیٰ میں قرب و نزدیکی اور اختصاص حاصل ہے ان کے مراتب کیسے بلند و بالا ہوں گے اسی سے آپ اہل بیت کرام کے فضائل کا اندازہ کیجئے ان حضرات کی شان میں بہت آیتیں اور حدیثیں وارد ہوئیں۔

إِنَّمَا يُرِيدُ اللَّهُ لِيُذْهِبَ عَنْكُمُ الْوِجْسَ أَهْلَ الْبَيْتِ وَيُطَهِّرَكُمْ
تَطْهِيرًا .

ترجمہ: ”اللہ تعالیٰ چاہتا ہے کہ تم سے رحم (ناپاکی) دور کرے۔ اہل بیت رسول اور تمہیں پاک کرے، خوب پاک“

اکثر مفسرین کی رائے ہے کہ یہ آیت حضرت علی مرتضیٰ، حضرت سیدۃ النساء فاطمہ زہراء، حضرت امام حسن اور حضرت امام حسین رضوان اللہ تعالیٰ علیہم السلام کے حق میں نازل فرمائی اور قریۃہ اس کا یہ ہے کہ عنکُم اور اس کے بعد کی ضمیریں مذکور ہیں اور ایک قول یہ ہے کہ یہ آیت حضور انور صلی اللہ علیہ وسلم کی ازواج مطہرات کے حق میں نازل ہوئی کیونکہ اس کے بعد ہی ارشاد ہوا: وَأَذْكُرْنَ مَا يُتْلَى فِي بُيُوتِكُنَ اور یہ قول حضرت ابن عباس کی طرف منسوب ہے اس لئے ان کے غلام حضرت عکرمہ باز ار میں اس کی مذکرتے ہیں ایک قول یہ بھی ہے کہ اس سے مراد خود سرکار دولت مدار کی ذات عالی صفات ہے، تھا، دوسرے مفسرین کا قول ہے کہ یہ آیت حضور کی ازواج مطہرات کے حق میں نازل ہے علاوہ اس کے کہ اس پر آیت وَأَذْكُرْنَ مَا يُتْلَى فِي بُيُوتِكُنَ دلالت کرتی ہے یہ بھی اس کی دلیل ہے کہ یہ دولت نراۓ اللہ اس ازواج مطہرات ہی کامسکن تھا۔ حضور کے اہل بیت حضور علیہ الصلوٰۃ والسلام کے نسب و قرابت کے وہ لوگ ہیں جن پر صدقہ حرام ہے۔ ایک جماعت نے اسی پر اعتماد کیا اور اسی کو ترجیح دی اور ابن کثیر نے بھی اسی کی تائید کی۔

احادیث پر جب نظر کی جاتی ہے تو مفسرین کی دونوں جماعتوں کو ان سے تائید

پہنچتی ہے۔ امام احمد نے حضرت ابو سعید خدری رضی اللہ عنہ سے روایت کی ہے کہ یہ آیت پنجتن پاک کی شان میں نازل ہوئی۔ پنجتن پاک سے مراد حضور نبی کریم صلی اللہ علیہ وسلم اور حضرت علی و حضرت فاطمہ و حضرت امام حسن اور حضرت امام حسین ہیں۔
(صلوٰۃ اللہ تعالیٰ علیٰ جبیبہ و علیہم وسلم)

اسی مضمون کی حدیث مرفوع ابن جریر نے روایت کی طبرانی میں بھی اس کی تخریج کی۔ سلم کی حدیث میں ہے کہ حضور انور علیہ الصلوٰۃ والتسیمات نے ان حضرات کو اپنی گلیم مبارک میں لے کر یہ آیت تلاوت فرمائی یہ بھی بصحت ثابت ہوا ہے کہ حضور اقدس صلی اللہ علیہ وسلم نے ان حضرات کو تخت گلیم اقدس لے کر یہ دعا فرمائی۔

اللَّهُمَّ هَؤُلَاءِ أَهْلُ بَيْتِي وَخَاتَمَتِي أَذْهِبْ عَنْهُمُ الرِّجْسَ وَطَهِرْهُمْ
تَطْهِيرًا

ترجمہ: ”یا رب یہ میرے اہل بیت اور میرے مخصوصین ہیں ان سے رجس و ناپاکی دور فرما اور انہیں پاک کر دے اور خوب پاک۔“

یہ دعا سن کرام المؤمنین حضرت ام سلمہ رضی اللہ تعالیٰ عنہا نے عرض کیا و آتا منہم میں ان کے ساتھ ہوں۔ فرمایا: إِنَّكَ عَلَىٰ خَيْرٍ (تم بہتری پر ہو) ایک روایت میں یہ بھی آیا ہے کہ حضور نے حضرت ام المؤمنین کے جواب میں فرمایا (بیشک) اور ان کو کسا (گلیم) میں داخل کر لیا ایک روایت میں ہے کہ حضرت واٹلہ نے عرض کیا کہ میرے حق میں بھی دعا ہو یا رسول اللہ صلی اللہ علیہ وسلم۔ حضور نے ان کے لئے بھی دعا فرمائی۔ ایک صحیح روایت میں ہے واٹلہ نے عرض کیا و آتا من آہلک میں بھی آپ کے اہل میں سے ہوں فرمایا و آتَتَ مِنْ آهَلِيْ تُمْ بھی میری اہل میں سے ہو۔ یہ کرم تھا کہ سر کارنے اس نیاز مند خالص العقیدت کو مایوس نہ فرمایا اور اپنی اہل کے حکم میں داخل فرمادیا وہ حکما داخل ہیں۔ ایک روایت میں یہ بھی ہے کہ حضور نے ان حضرات کے ساتھ اپنی باقی صاحزادیوں اور قرابت داروں اور ازواج مطہرات کو ملایا۔ لعلیٰ کا خیال ہے کہ اہل بیت سے تمام بنی ہاشم مراد ہیں اس کو اس حدیث سے تائید پہنچتی ہے جس میں ذکر ہے کہ

حضور اقدس صلی اللہ علیہ وسلم نے اپنی روا مبارک میں حضرت عباس اور ان کی صاحزادیوں کو لپٹا کر دعا فرمائی:

يَارَبِّ هَذَا عَمِّيْ وَصِنُوَّابِيْ وَهُؤُلَاءِ أَهْلُ بَيْتِيْ فَاسْتُرُهُمْ مِنَ النَّارِ
كِسْتُرِيْ إِيَّاهُمْ بِمِلْئَتِيْ هَذِهِ فَأَمْنَثَ أَسْكُفَةَ الْبَابِ وَحَوَائِطَ الْبَيْتِ

ترجمہ: ”یعنی یا رب یہ میرے چھپا اور بمنزلہ والد کے ہیں اور یہ میرے الہبیت ہیں انہیں آتش دوزخ سے ایسا چھپا جیسا میں نے اپنی چادر مبارک میں چھپایا ہے۔“

اس دعا پر مکان کے درود یوار نے آ میں کہی۔ خلاصہ یہ کہ دولت سراۓ اقدس کے سکونت رکھنے والے اس آیت میں داخل ہیں کیونکہ وہی اس کے مخاطب ہیں چونکہ اہل بیت نب کا مراد ہونا مخفی تھا اس لئے آں سرور عالم صلی اللہ تعالیٰ علیہ وسلم نے اپنے اس فعل مبارک سے بیان فرمادیا کہ مراد اہل بیت سے عام ہیں۔ خواہ بیت مسکن کے اہل ہوں جیسے کہ ازو ان یا بیت نب کے اہل بنی ہاشم و مطلب حضرت امام حسن رضی اللہ عنہ سے ایک حدیث مروی ہے آپ نے فرمایا میں ان اہل بیت میں سے ہوں جس سے اللہ تعالیٰ نے رجس و دور کیا اور انہیں خوب پاک کیا اس سے معلوم ہوتا ہے کہ آیت میں بیت نب بھی اسی طرح مراد ہے۔ جس طرح بیت مسکن۔ یہ آیت کریمہ اہل بیت کرام کے فضائل کا منبع ہے۔ اس سے ان کے اغراض مآثر اور علوشان کا اظہار ہوتا ہے۔ اور معلوم ہوتا ہے کہ تمام اخلاق دنیہ و احوال مذمومہ سے ان کی تطہیر فرمائی گئی۔ بعض احادیث میں مروی ہے کہ اہل بیت نار پر حرام ہیں اور یہی اس تطہیر کا فائدہ اور شمرہ ہے اور جو چیز ان کے احوال شریفہ کے لائق نہ ہو اس سے ان کا پروردگار انہیں محفوظ رکھتا ہے اور بچاتا ہے جب خلافت طاہرہ میں شان مملکت و سلطنت پیدا ہوئی تو قدرت نے آل طاہر کو اس سے بچایا اور اس کے عوض خلافت باطنہ عطا فرمائی۔

حضرات صوفیہ کا ایک گروہ جزم کرتا ہے کہ ہر زمانہ میں قطب اولیاء آل رسول ہی میں سے ہوں گے اس تطہیر کا شمرہ ہے کہ صدقہ ان پر حرام کیا گیا کیونکہ اس کو حدیث

شریف میں صدقہ دینے والوں کا میل بتایا گیا ہے۔ مع ذکر، اس میں لینے والے کی بھی بھی ہے بجائے اس کے وہ خمس و غنیمت کے حقدار بنائے گئے جس میں لینے والا بلند و بالا ہوتا ہے۔ اس آل پاک کی عظمت و کرامت یہاں تک ہے کہ حضور سید عالم صلی اللہ تعالیٰ علیہ وسلم نے فرمایا میں تم میں دو چیزیں چھوڑتا ہوں جب تک تم انہیں نہ چھوڑ گے ہرگز مگر لہ نہ ہو گے۔ ایک کتاب اللہ ایک میری آل، دیلمی نے ایک حدیث روایت کی کہ حضور اقدس علیہ وآلہ والصلوٰۃ والتسیمات نے ارشاد فرمایا، دعا کی رہتی ہے جب تک کہ مجھ پر اور میرے اہلبیت پر درود نہ پڑھا جائے۔ ثعلبی نے حضرت امام جعفر صادق علیہ الرحمۃ سے روایت کی کہ آپ نے آیت وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا کی تفسیر میں فرمایا کہ ہم جل اللہ ہیں۔ دیلمی سے مرفوعاً مردی ہے حضور علیہ الصلوٰۃ والسلام نے ارشاد فرمایا کہ میں نے اپنی بیٹی کا نام فاطمہ اس لئے رکھا کہ اللہ تعالیٰ نے اس کو اور اس کے ساتھ محبت رکھنے والوں کو دوزخ سے خلاصی نطا فرمائی۔

امام احمد نے روایت کی کہ حضور اقدس علیہ الصلوٰۃ والتسیمات نے سیدین کریمین حسین شہیدین رضی اللہ تعالیٰ عنہما کے ہاتھ پکڑ کر فرمایا۔ جس شخص نے مجھ سے محبت رکھی وہ میرے ساتھ جنت میں ہو گا یہاں معیت سے مراد قرب حضور ہے کیونکہ انبیاء کا درجہ تو انہیں کے ساتھ خاص ہے کتنی بڑی خوش نصیبی ہے۔ محبین اہل بیت کی کہ حضور علیہ الصلوٰۃ والتسیمات نے ان کے جنتی ہونے کی خبر دی اور مژده قرب سے مسرور فرمایا مگر یہ وعدہ اور بشارت مونین مخلصین اہل سنت کے حق میں ہے روانچہ اس کا محل نہیں جنہوں نے اصحاب رسول کریم صلی اللہ علیہ وسلم کی شان میں گستاخی و بے باکی اور اکابر صحابہ کے ساتھ بغرض و عناد اپنا دین بنالیا ہے۔ ان لوگوں کا حکم مولیٰ علی مرتضیٰ کرم اللہ تعالیٰ وجہہ الکریم کے اس ارشاد سے معلوم ہوتا ہے جو آپ نے فرمایا یهُ مَلِكُ فِيَّ مُحِبٌ مُفْرِطٌ میری محبت میں مفرط ہلاک ہو جائے گا۔ حدیث شریف میں وارد ہے:

لَا يُجَمِّعُ حُبُّ عَلِيٍّ وَ بُغْضُ أَبِي بَكْرٍ وَ عُمَرَ فِي قَلْبِ مُؤْمِنٍ

ترجمہ: ”یعنی حضرت علی مرتضیٰ کرم اللہ وجہہ الکریم کی محبت اور شیخین جلیلین ابو بکر و

عمر رضی اللہ عنہما کا بغض کسی مومن کے دل میں جمع نہیں ہو سکتا۔“

اس حدیث سے صاف معلوم ہوتا ہے کہ صحابہ کبار رضوان اللہ علیہم اجمعین سے بغض و عداوت رکھنے والا حضرت مولیٰ علی الرضاؑ رضی اللہ تعالیٰ عنہ کی محبت کے دعویٰ میں جھوٹا ہے۔ صحیح حدیث میں آیا ہے کہ حضور علیہ الصلوٰۃ والسلام نے برمنبر فرمایا۔ ان اقوام کا کیا حال ہے کہ جو یہ کہتے ہیں کہ رسول اللہ صلی اللہ علیہ وسلم کارحم (قرابت) روز قیامت کچھ کام نہ آئے گا۔ ہاں خدا کی قسم میرا رحم (رشتہ و قربت) دنیا و آخرت میں موصول ہے۔

قرطبی نے سید المفسرین حضرت ابن عباس رضی اللہ عنہما سے آیہ کریمہ وَلَسَوْفَ يُعْطِيْكَ رَبُّكَ فَتَرْضَى کی تفسیر میں نقل کیا ہے وہ فرماتے ہیں کہ حضور انور سید عالم صلی اللہ علیہ وسلم اس بات پر راضی ہوئے کہ ان کے اہل بیت میں سے کوئی جہنم میں نہ جائے۔ حاکم نے ایک حدیث روایت کی اور اس کو صحیح بتایا۔ اس کا مضمون یہ ہے کہ آں سرور عالم صلی اللہ علیہ وسلم نے فرمایا مجھ سے میرے رب نے میرے اہل بیت کے حق میں فرمایا کہ ان میں سے جو تو حید و رسالت کا مقرر ہوا ان کو عذاب نہ فرمائے۔ طبرانی و دارقطنی کی روایت ہے حضور علیہ الصلوٰۃ والسلام نے ارشاد فرمایا ادل گروہ جس کی میں شفاعت کروں گا وہ میرے اہل بیت ہیں۔ پھر مرتبہ مرتبہ قریش۔ پھر النصار۔ پھر اہل یمن میں میں سے جو مجھ پر ایمان لائے اور میرے مقیم ہوئے۔ پھر تمام عرب پھر اہل عجم اور جن کی میں پہلے شفاعت کروں گا وہ افضل ہیں۔ بزار و طبرانی و ابو نعیم نے روایت کی کہ حضور اقدس علیہ الصلوٰۃ والسلام نے فرمایا کہ حضرت فاطمہ پاک دامن ہیں پس اللہ تعالیٰ نے ان کو اور ان کی ذریت کو نار پر حرام فرمایا۔

بیہقی اور ابوالشخ اور دیلمی نے روایت کیا کہ آنحضرت صلی اللہ تعالیٰ علیہ وسلم نے فرمایا

کہ:

”کوئی بندہ مومن کامل نہیں ہو: یہاں تک کہ میں اس کو جان سے زیادہ پیارا نہ ہوں اور میری اولاد کو اپنی بان سے پیاری نہ ہو اور میرے اہل ان کو اپنے

اہل سے زیادہ محبوب نہ ہوں اور میری ذات اس کو اپنی ذات سے زیادہ احباب نہ ہو۔“

ویلمی نے روایت کی کہ حضور علیہ الصلوٰۃ والسلام نے فرمایا کہ:
”اپنی اولاد کو تین خصلتیں سکھاؤ، اپنے نبی کی محبت اور ان کے اہل بیت کی محبت اور قرآن پاک کی قرات۔“

ویلمی نے روایت کی کہ حضور صلی اللہ علیہ وسلم نے فرمایا کہ:
”جو اللہ کی محبت رکھتا ہے وہ قرآن کی محبت رکھتا ہے اور جو قرآن کی محبت رکھتا ہے میری محبت رکھتا ہے اور جو میری محبت رکھتا ہے میرے اصحاب اور قرابت داروں کی محبت رکھتا ہے۔“

امام احمد نے روایت کیا کہ حضور صلی اللہ تعالیٰ علیہ وسلم نے فرمایا:
”جو شخص اہل بیت سے بغض رکھے وہ منافق ہے۔“

امام احمد و بترمذی نے حضرت جابر رضی اللہ تعالیٰ عنہ سے روایت کی وہ فرماتے ہیں کہ:

”ہم منافقین کو حضرت علی مرتضیٰ رضی اللہ تعالیٰ عنہ کے بغض سے پہچانتے ہیں۔ ان سے بغض رکھنا نفاق کی علامت ہے۔“

ان احادیث سے معلوم ہوا کہ اہل بیت کی محبت فرائض دین سے ہے حضرت امام شافعی رحمۃ اللہ علیہ نے فرمایا۔

يَا أَهْلَ بَيْتِ رَسُولِ اللَّهِ حُبُّكُمْ فَرُضٌ مِّنَ اللَّهِ فِي الْقُرْآنِ أَنْزَلَهُ

ترجمہ: ”اے اہل بیت پاک تمہاری ولاء ہے فرض قرآن پاک اس پر ناطق بلا کلام۔

ابوسعید نے شرف النبوة میں روایت کیا، آنحضرت صلی اللہ تعالیٰ علیہ وسلم نے فرمایا اے فاطمہ تمہارے غصب سے غصب الہی ہوتا ہے اور تمہاری رضا سے اللہ راضی۔ اس سے معلوم ہوا کہ جو کوئی ان کی اولاد کو ایذا پہنچائے اس نے اپنی جان کو اس خطرہ عظیم میں ڈال دیا کیونکہ اس حرکت سے ان کو غصب ہو گا اور ان کا غصب، غصب الہی کا

موجب ہے۔ اس طرح اہل بیت کی محبت حضرت خاتون جنت کی رضا کا سبب ہے۔ اور ان کی رضا رضائی الہی۔

اس لئے علمائے کرام نے تصریح فرمائی کہ حضور سید عالم صلی اللہ علیہ وسلم کے بلدة پاک کے باشندوں کا ادب کرنا چاہیے اور حضور پاک کے جوار پاک کی حرمت کا لحاظ رکھنا لازم ہے چہ جائیکہ حضور کی ذات پاک۔

دیلمی نے مرفوع ا روایت کی ہے کہ حضور علیہ الصلوٰۃ والسلام نے ارشاد فرمایا کہ:

”جو مجھ سے توسل کی تمنا رکھتا ہوا اور یہ چاہتا ہو کہ اس کو میری بارگاہ کرم میں روز قیامت حق شفاعت ہو تو چاہیے کہ وہ میرے اہل کی نیاز مندی کرے۔ اور ان کو خوشنود رکھے۔“

امام ترمذی نے حضرت حذیفہ سے روایت کی کہ حضور اقدس صلی اللہ علیہ وسلم نے فرمایا کہ:

”یہ فرشتہ آج سے پہلے کبھی زمین پر نازل نہ ہوا تھا اس نے حضرت رب العزت سے مجھ پر سلام کرنے اور یہ بشارت پہنچانے کی اجازت چاہی کہ حضرت خاتون جنت فاطمہ زہرا جنتی بیویوں کی سردار ہیں اور حسین کریمین جنتی جوانوں کے۔“

ترمذی وابن ماجہ حبان و حاکم نے روایت کیا ہے کہ حضور انور صلی اللہ علیہ وسلم نے ارشاد فرمایا:

”جو ان اہل بیت سے مبارہ (جنگ) کرے میں اس کا مارب ہوں اور جوان سے صلح کرے اس کی مجھ سے صلح ہے۔“

امام احمد و حاکم نے روایت کیا حضور علیہ وعلیٰ آلہ الصلوٰۃ والسلام نے ارشاد فرمایا:

”فاطمہ میرا جزو ہیں چو انہیں ناگوار وہ مجھے ناگوار جوانہیں پسند وہ مجھے پسند روز قیامت سوائے میرے نسب اور میرے سبب اور میری خویشاوندی کے تمام نسب منقطع ہو جائیں گے۔“

ان احادیث کے علاوہ جس قدر احادیث قریش کے حق میں وارد ہیں اور جو فضائل ان میں مذکور ہیں ان سب سے اہل بیت کی فضیلت ثابت ہوتی ہے۔ کیونکہ اہل بیت سب کے سب قریش ہیں۔ اور جو فضیلت کہ عام کے لئے ثابت ہو خاص کے لئے ثابت ہوتی ہے۔ چند حدیثیں جو قریش کے حق میں وارد ہوئی ہیں یہاں بیان کی جاتی ہیں۔

حضرت اقدس صلی اللہ تعالیٰ علیہ وسلم نے ایک مرتبہ خطبہ جمعہ میں ارشاد فرمایا:

”اے لوگو! قریش کو بڑھاؤ اور ان سے آگئے نہ بڑھو۔ ایمان کیا تو ہلاک ہو جاؤ گے۔ ان کی پیروی نہ چھوڑو ورنہ گمراہ ہو جاؤ گے۔ ان کے استاد نہ بنو ان سے علم حاصل کرو، وہ تم سے اعظم ہیں۔ اگر ان کے تفاخر کا خیال نہ ہوتا تو میں انیں ان مراتب سے خبردار کرتا جو بارگاہ الہی میں انہیں حاصل ہیں۔“

بخاری نے حضرت معاویہ رضی اللہ تعالیٰ عنہ سے روایت کیا کہ یہ امر قریش میں ہے ان سے جو عداوت کرے گا اس کو اللہ تعالیٰ منہ کے بل جہنم میں ڈالے گا۔ ایک حدیث میں آیا ہے قریش سے محبت کرو ان سے جو محبت کرتا ہے اللہ تعالیٰ اس کو محبوب رکھتا ہے۔

امام احمد و ذہبی وغیرہ محدثین نے حضرت ام المؤمنین صدیقہ عائشہ رضی اللہ تعالیٰ عنہا سے روایت کی کہ جبرائیل امین نے فرمایا کہ:

”میں نے زمین کے مشارق و مغارب الٹ ڈالے کوئی شخص حضور پر نور محمد مصطفیٰ صلی اللہ تعالیٰ علیہ وسلم سے افضل نہ پایا اور میں نے زمین کے مشارق و مغارب الٹ ڈالے بنی باشم سے بڑھ کر کسی باپ کی اولاد افضل نہ پائی۔“

رسک شاعر نے اس مضمون کو اپنی زبان میں اس طرح ادا کیا ہے

جہاں سے اک روز یوں کہنے لگے شاہ ام تم نے دیکھا ہے جہاں بتاؤ کیسے ہیں ہم
لئے نہ یہ جہاں سے اے سہیں تیری تم آفاق تباگہ یہہ ام سے جہاں دزوید و ام
ایہ نہ بس دیدہ ام لیاں تو چنے ۔ میسری

ام احمد، ترمذ، مسلم نے اس سنت میں حدیث سے روایت کی کہ حضرت اقدس صلی اللہ تعالیٰ


علیہ وسلم نے فرمایا:

”جو شخص قریش کی بے عزتی چاہے گا اللہ اسے رساکرے گا۔“

ابو بکر بزار نے غیلانیات میں ابو ایوب انصاری رضی اللہ عنہ سے روایت کی کہ حضور اقدس صلی اللہ علیہ وسلم نے ارشاد فرمایا:

”روز قیامت بطن عرش سے ایک ندا کرنے والا ندا کرے گا کہ اے اہل جمع اپنے سر جھکاؤ، آنکھیں بند کر لؤ یہاں تک کہ حضرت فاطمہ بنت سید عالم محمد مصطفیٰ صلی اللہ علیہ وسلم صراط سے گزریں۔ پھر آپ ستر ہزار باندیوں کے ساتھ جو سب حوریں ہوں گی بھلی کے کونڈے کی طرح گزر جائیں گی۔“

بخاری و مسلم نے روایت کیا کہ حضور اقدس صلی اللہ علیہ وسلم نے فرمایا: ”اے فاطمہ کیا تم اس پر راضی نہیں ہو کہ تم مومنہ بیبیوں کی سردار ہو۔“ ترمذی و حاکم کی روایت میں ہے حضور علیہ وآلہ الصلوٰۃ والسلام نے فرمایا ”مجھے اپنی اہل میں سب سے زیادہ پیاری فاطمہ ہیں۔“



سیدنا امام حسن مجتبی رضی اللہ عنہ

سیدین جلیلین شہیدین عظیمین

حضرت حسین کریمین رضی اللہ تعالیٰ عنہما

حضرت امام ابو محمد حسن بن علی مرتضیٰ رضی اللہ عنہما آپ ائمہ اثنا عشر میں امام دوم ہیں۔ آپ کی کنیت ابو محمد لقب تقدیس سید عرف سبط رسول اللہ صلی اللہ علیہ وسلم اور سبط اکبر ہے۔ آپ کو ریحانۃ الرسول اور آخر الخلفاء بالعص بھی کہتے ہیں۔ آپ کی ولادت مبارکہ ۱۵ رمضان المبارک ۳ ہجری کی شب میں مدینہ طیبہ کے مقام پر ہوئی۔ حضور سید عالم صلی اللہ علیہ وسلم نے آپ کا نام حسن رکھا اور ساتویں روز آپ کا عقیقہ کیا۔ اور بال جدا کئے گئے اور حکم دیا گیا کہ بالوں کے وزن کی چاندی صدقہ کی جائے۔ آپ خامس اہل کسائیں۔

بخاری کی ہدایت میں ہے قبلہ حسن و جمال سید عالم صلی اللہ تعالیٰ علیہ علی وآلہ واصحابہ و بارک وسلم سے کسی کو وہ مشابہت صورت حاصل نہ تھی جو سیدنا حضرت امام حسن رضی اللہ عنہ کو حاصل تھی۔ آپ سے پہلے حسن کسی کا نام نہ رکھا گیا تھا یہ جنتی نام پہلے آپ ہی کو عطا ہوا ہے۔ حضرت اسماء بنت عمیس نے بارگاہ رسالت میں حضرت امام حسن رضی اللہ تعالیٰ کی ولادت کا شمرہ پہنچایا۔ حضور تشریف فرمائے فرمایا کہ اسماء میرے فرزند کو لا اؤ اسماء نے ایک کپڑے میں حضور کی خدمت میں حاضر کیا۔ سید عالم علیہ الصلوٰۃ والتسلیمات نے داہنے کان میں اذان اور باعث میں میں تکبیر فرمائی اور حضرت مرتضیٰ رضی اللہ تعالیٰ عنہ سے دریافت فرمایا، تم نے اس فرزند ارجمند کا کیا نام رکھا ہے، عرض کیا کہ یا

رسول اللہ میری کیا مجال کہ بے اذن و اجازت نام رکھنے پر سبقت کرتا لیکن اب جو دریافت فرمایا جاتا ہے تو جو کچھ خیال میں آتا ہے وہ یہ ہے کہ حرب نام رکھا جائے۔ آئندہ حضور مختار ہیں۔ آپ نے ان کا نام حسن رکھا۔

ایک روایت میں یہ بھی ہے کہ حضور نے انتظار فرمایا۔ یہاں تک کہ حضرت جبریل علیہ السلام حاضر ہوئے اور انہوں نے عرض کیا یا رسول اللہ صلی اللہ علیک وسلم حضرت علی الرضا رضی اللہ تعالیٰ عنہ کو آپ کی بارگاہ میں وہ قرب حاصل ہے جو حضرت ہارون علیہ السلام کو درگاہ حضرت موسیٰ علیہ السلام میں تھا۔ مناسب ہے کہ اس فرزند سعادت مند کا نام فرزند ہارون کے نام پر رکھا جائے۔ حضور نے ان کا نام دریافت فرمایا۔ عرض کیا شیر ارشاد ہوا کہ اے جبریل لغت عرب میں اس کے کیا معنی ہیں، عرض کیا حسن اور آپ کا نام حسن رکھا گیا۔

بنخاری و مسلم نے حضرت براء بن عازب رضی اللہ تعالیٰ عنہ سے روایت کی فرماتے ہیں، میں نے نور مجسم جان مصور سید عالم صلی اللہ تعالیٰ علیہ وسلم کی زیارت کی شہزادہ بلند اقبال حضرت امام حسن رضی اللہ تعالیٰ عنہ آپ کے دوش اقدس پر تھے اور حضور فرماتے تھے ”یا رب میں اس کو محبوب رکھتا ہوں تو بھی محبوب رکھ۔“

امام بنخاری نے حضرت ابو بکر رضی اللہ تعالیٰ عنہ سے روایت کی، فرماتے ہیں کہ حضور سرور عالم صلی اللہ تعالیٰ علیہ وسلم منبر پر جلوہ افروز تھے۔ حضرت امام حسن رضی اللہ تعالیٰ عنہ آپ کے پہلو میں تھے۔ حضور ایک مرتبہ لوگوں کی طرف نظر فرماتے اور ایک مرتبہ اس فرزند و جمیل کی طرف میں نے سنا حضور نے ارشاد فرمایا کہ یہ میرا فرزند سید ہے اور اللہ تعالیٰ اس کی بدولت مسلمانوں کی دو جماعتوں میں صلح کرے گا۔

بنخاری میں حضرت ابن عمر رضی اللہ تعالیٰ عنہما سے مردی ہے کہ حضور پر نور سید عالم صلی اللہ تعالیٰ علیہ وسلم نے ارشاد فرمایا۔

”حسن و حسین دنیا میں میرے دو بھول ہیں۔“

ترمذی کی حدیث میں ہے حضور علیہ وعلیٰ آله واصحابہ الصلوٰۃ والسلام نے فرمایا:

”حسن اور حسین جنتی جوانوں کے سردار ہیں۔“

ابن سعد نے عبد اللہ ابن زبیر سے روایت کی کہ حضور کے اہل بیت میں حضور کے ساتھ سب سے زیادہ مشابہ اور حضور کو سب سے پیارے حضرت امام حسن رضی اللہ تعالیٰ عنہ تھے میں نے دیکھا حضور تو سجدے میں ہوتے اور یہ والا شان صاحبزادے آپ کی گردن مبارک یا پشت القدس پر بیٹھ جاتے تو جب تک یہ اترنہ جاتے آپ سر مبارک نہ اٹھاتے اور میں نے دیکھا حضور کو ع میں ہوتے تو ان کے لئے اپنے قدیم طاہرین کو اتنا کشادہ فرمادیتے کہ یہ نکل جاتے۔

حضرت امام حسن رضی اللہ تعالیٰ عنہ کے مناقب بہت کثیر ہیں۔ آپ علم و وقار حشمت و جاه جود و کرم، زہد و طاعت میں بہت بلند پائیے ہیں۔ ایک ایک آدمی کو لاکھ کا عطا یہ مرحمت فرمادیتے تھے۔

حاکم نے عبد اللہ بن عمیر سے روایت کیا کہ حضرت امام حسن رضی اللہ عنہ نے چھپیں حج پا پیادہ کئے ہیں اور کوئی سواریاں آپ کے ہمراہ ہوتی تھیں مگر امام عالی مقام کی تواضع اور اخلاص و ادب کا اقتضاء کہ آپ حج کے لئے پا پیادہ سفر فرماتے تھے آپ کا کلام بہت شیریں تھا اہل مجلس نہیں چاہتے تھے کہ آپ گفتگو ختم فرمائیں۔

ابن سعد نے علی بن زید جدعان سے روایت کی کہ حضرت امام حسن رضی اللہ تعالیٰ عنہ نے دوبار اپنا کل مال راہ خدا میں دے ڈالا اور تمیں مرتبہ نصف مال دیا اور ایسی صحیح تنصیف کی کہ نعلین شریف اور جربوں میں سے ایک ایک رکھ لیتے تھے۔

آپ کے علم کا یہ حال تھا کہ ابن عساکر نے روایت کیا کہ آپ کی وفات کے بعد مردان بہت رویا۔ امام حسین رضی اللہ تعالیٰ عنہ نے فرمایا کہ آج تو رورہا ہے اور ان کی حیات میں ان کے ساتھ کس کس طرح کی بدسلوکیاں کیا کرتا تھا۔ تو وہ پہاڑ کی طرف اشارہ کر کے کہنے لگا میں اس سے زیادہ حلیم کے ساتھ ایسا کرتا تھا۔ اللہ رے حلم، مردان کو بھی اعتراف ہے کہ آپ کی بردباری پہاڑ سے بھی زیادہ ہے۔

حضرت امام رضی اللہ عنہ کی خلافت

حضرت مولیٰ علی مرتضیٰ کرم اللہ وجہہ الکریم کی شہادت کے بعد حضرت امام حسن رضی اللہ عنہ مسند خلافت پر جلوہ افروز ہوئے اہل کوفہ نے آپ کے دست حق پر بیعت کی اور آپ نے وہاں چند ماہ چند روز قیام فرمایا۔ اس کے بعد آپ نے امر خلافت کا حضرت امیر معاویہ کو تفویض کرنا مسطور ذیل شرائط پر منظور فرمایا:

(۱) بعد امیر معاویہ رضی اللہ عنہ کے خلافت حضرت امام حسن کو پہنچے گی۔

(۲) اہل مدینہ اور اہل حجاز اور اہل عراق میں کسی شخص سے بھی زمانہ حضرت امیر المؤمنین مولیٰ علی مرتضیٰ کرم اللہ وجہہ الکریم کے متعلق کوئی مواخذہ و مطالبہ نہ کیا جائے۔

(۳) امیر معاویہ امام حسن رضی اللہ تعالیٰ عنہ کے دیون کو ادا کریں۔

حضرت امیر معاویہ نے یہ تمام شرائط قبول کیں اور باہم صلح ہوتی اور حضور انور بنی کریم صلی اللہ تعالیٰ علیہ وسلم کا یہ معجزہ ظاہر ہوا جو حضور نے فرمایا تھا کہ اللہ تعالیٰ میرے اس فرزند ارجمند کی بدولت مسلمانوں کی دو جماعتیں میں صلح فرمائے گا۔

حضرت امام حسن رضی اللہ عنہ نے تخت سلطنت حضرت معاویہ رضی اللہ عنہ کے لئے خالی کر دیا۔

یہ واقعہ ربیع الاول ۱۳۲ھ کا ہے۔ حضرت امام حسن رضی اللہ تعالیٰ عنہ کے اصحاب کو آپ کا خلافت سے دستبردار ہونا ناگوار ہوا اور انہوں نے طرح طرح کی تعریقیں کیں اور اشاروں کنایوں میں آپ پر ناراضگی کا اظہار کیا۔ آپ نے انہیں سمجھا دیا کہ مجھے گواران ہوا کہ ملک کے لئے تجھے قتل کراؤں اس کے بعد امام حسن رضی اللہ عنہ نے کوفہ سے رحلت فرمائی اور مدینہ طیبہ میں اقامت گزیں ہوئے۔

حضرت امیر معاویہ رضی اللہ تعالیٰ عنہ کی طرف سے حضرت امام عالی مقام کا وظیفہ ایک لاکھ سالانہ مقرر تھا۔ ایک سال وظیفہ پہنچنے میں تاخیر ہوئی اور اس درجہ سے حضرت امام کو سخت تنگی درپیش ہوئی۔ آپ نے چاہا کہ امیر معاویہ کو اس کی شکایت لکھیں، لکھنے کا

ارادہ کیا۔ دوات منگائی مگر پھر کچھ سوچ کر توقف کیا۔ خواب میں حضور پر نور صلی اللہ تعالیٰ علیہ وسلم کے دیدار پر انوار سے مشرف ہوئے۔ حضور نے استفسار حال فرمایا اور ارشاد فرمایا کہ اے میرے فرزند ارجمند کیا ہل ہے۔ عرض کیا الحمد للہ بخیر ہوں اور وظیفہ کی تاخیر کی شکایت کی۔ حضور نے فرمایا تم نے دوات منگائی تھی تاکہ تم اپنی مثل ایک مخلوق کے پاس اپنی تکلیف کی شکایت لکھو۔ عرض کیا یا رسول اللہ صلی اللہ علیک وسلم مجور تھا کیا کرتا، فرمایا یہ دعا پڑھو:

اللَّهُمَّ أَقْذِفْ فِي قَلْبِي رِجَائِكَ وَاقْطُعْ رِجَائِي عَمَّنْ يُسَاكِنَ حَتَّى لا
أَرْجُوا غَيْرَكَ اللَّهُمَّ وَمَا ضَعْفَتْ عَنْهُ قُوَّتِي وَقَصُرَ عَنْهُ عَمَلِي وَلَمْ تَتَّهِ
إِلَيْهِ رَغْبَتِي وَلَمْ تَبْلُغْهُ مَسْتَلِتِي وَلَمْ أَجِرْ عَلَى لِسَانِي مِمَّا أَعْطَيْتَ مِنَ
الْأَوَّلِينَ وَالآخِرِينَ مِنَ الْقِيَمِ فَخُصِّنِي بِهِ يَا رَبَّ الْعَالَمِينَ .

ترجمہ: ”یا رب میرے دل میں اپنی امید ڈال اور اپنے مساوی سے میری امید قطع کر۔ یہاں تک کہ میں تیرے سوا کسی سے امید نہ رکھوں۔ یا رب جس سے میری قوت عاجز اور عمل قاصر ہو اور جہاں تک میری رغبت اور میرا سوال نہ پہنچے اور میری زبان پر جاری نہ ہو، جو تو نے اولین و آخرین میں سے کسی کو عطا فرمایا ہو یقین سے یا رب العالمین مجھ کو اس کے ساتھ مخصوص فرم۔“

حضرت امام فرماتے ہیں کہ اس دعا پر ایک ہفتہ نہ گزر اتحاکہ امیر معاویہ نے میرے پاس ایک الکھ پچاس ہزار بھیج دیئے اور میں نے اللہ تعالیٰ کی حمد و ثناء کی اور اس کا شکر بجا لایا پھر خواب میں دولت دیدار سے بہرہ مند ہوا۔ سرکار نامدار صلی اللہ تعالیٰ علیہ وسلم نے ارشاد فرمایا اے حسن کیا حال ہے میں نے خدا کا شکر کر کے واقعہ عرض کیا، فرمایا اے فرزند جو مخلوق سے امید نہ رکھے اور خالق سے لوگائے اس کے کام یوں ہی بنتے ہیں۔

حضرت امام حسن رضی اللہ عنہ کی شہادت

ابن سعد نے عمران ابن عبد اللہ سے روایت کیا کہ کسی نے خواب میں امام حسن رضی اللہ تعالیٰ عنہ کو خواب میں دیکھا کہ آپ کے دونوں چشم کے درمیان قُلْ هُوَ اللّهُ أَحَدٌ لکھی ہوئی ہے۔ آپ کے اہل بیت میں اس سے بہت خوشی ہوئی لیکن جب یہ خواب حضرت سعید بن میتب رضی اللہ عنہ کے سامنے بیان کیا گیا تو انہوں نے فرمایا کہ واقعی اگر یہ خواب دیکھا ہے تو حضرت امام کی عمر کے چند ہی روز رہ گئے۔ یہ تعبیر صحیح ثابت ہوئی اور بہت قریب زمانے میں زہر دیا گیا۔ زہر کے اثر سے اسہال کبدی لاحق ہوا اور آنتوں کے ٹکڑے کٹ کٹ کر اسہال میں خارج ہوئے۔ اس سلسلہ میں آپ کو چالیس روز سخت تکلیف رہی۔ قریب وفات جب آپ کی خدمت میں آپ کے برادر عزیز سیدنا حضرت امام حسین رضی اللہ تعالیٰ عنہ نے حاضر ہو کر فرمایا کہ آپ کو کس نے زہر دیا ہے تو فرمایا کہ تم اسے قتل کرو گے، حضرت امام حسین رضی اللہ تعالیٰ عنہ نے جواب دیا کہ بے شک حضرت امام عالی مقام نے فرمایا کہ میرا گمان جس کی طرف ہے اگر درحقیقت وہی قاتل ہے تو اللہ تعالیٰ فتنتم حقیقی ہے اور اس کی گرفت بہت سخت ہے اور اگر وہ نہیں ہے تو میں نہیں چاہتا کہ میرے سبب سے کوئی بے گناہ بتلائے مصیبت ہو۔ مجھے اس سے پہلے بھی کئی مرتبہ زہر دیا گیا ہے لیکن اس مرتبہ کا زہر سب سے زیادہ تیز ہے۔

سبحان اللہ حضرت امام کی کرامت اور منزلت کیسی بلند و بالا ہے کہ آپ ایسی سخت تکلیف میں بتلا ہیں۔ آنسیں کٹ کٹ کر نکل رہی ہیں۔ نزع کی حالت ہے مگر انصاف کا بادشاہ اس وقت بھی اپنی عدالت و انصاف کا نہ مٹنے والا نقش صفحہ تاریخ پر ثبت فرماتا ہے اس کی احتیاط اجازت نہیں دیتی کہ جس کی طرف گمان ہے اس کا نام بھی لیا جائے۔ اس وقت آپ کی عمر شریف پینتالیس سال چھ ماہ چند روز کی تھی کہ آپ نے پانچویں ربع الاول ۴۲۹ ہجری کو اس دارنا پائیدار سے مدینہ طیبہ میں رحلت فرمائی انا لله وَإِنَا إِلَيْهِ رَاجِعونَ

وفات کے قریب حضرت امام حسین رضی اللہ تعالیٰ عنہ نے دیکھا کہ مان کے برادر

محترم حضرت امام حسن رضی اللہ عنہ کو گھبراہٹ اور بے قراری زیادہ ہے اور سیماۓ مبارک پر حزن و ملال کے آثار نمودار ہیں۔ یہ دیکھ کر حضرت امام حسین رضی اللہ تعالیٰ عنہ تسلیمان خاطر مبارک کے لئے عرض کیا اے برادر گرامی آپ کیوں رنجیدہ ہیں۔ بے قراری کا کیا سبب ہے مبارک ہو آپ کو عنقریب حضور پر نور سید عالم صلی اللہ تعالیٰ علیہ وسلم کی خدمت میں باریابی حاصل ہوگی۔ اور حضرت علی مرتضیٰ اور حضرت خدیجۃ الکبریٰ اور فاطمہ زہرا اور حضرت قاسم اور حضرت حمزہ رضی اللہ تعالیٰ عنہم کا دیدار نصیب ہو گا۔ حضرت امام حسن رضی اللہ عنہ نے فرمایا اے برادر عزیز میں کچھ ایسے امر میں داخل ہونے والا ہوں جس کی مثل اب تک داخل نہیں ہوا تھا اور خلق الہی میں سے ایسے خلق کو دیکھتا ہوں جس کی مثل میں نے کبھی نہیں دیکھی۔ اور اس کے ساتھ ہی آپ نے حضرت امام حسین رضی اللہ تعالیٰ عنہ کے پیش آنے والے واقعات اور کوفیوں کی بدسلوکی و ایذا رسانی کا بھی تذکرہ کیا۔

اس ارشاد مبارک سے معلوم ہوتا ہے کہ اس وقت آپ کی نظر کے سامنے کر بلکہ ہولناک منظر اور حضرت امام حسین رضی اللہ تعالیٰ عنہ کی تہائی کا نقشہ پیش تھا اور کوفیوں کے مظالم کی تصویریں آپ کو غم گیئن کر رہی تھیں اس کے ساتھ آپ نے یہ بھی فرمایا کہ میں نے ام المؤمنین حضرت عائشہ صدیقہ رضی اللہ تعالیٰ عنہا سے درخواست کی تھی کہ مجھے روضہ طاہرہ میں دفن کی جگہ عنایت ہو جائے انہوں نے اس کو منظور فرمایا۔ میری وفات کے بعد ان کی خدمت میں عرض کیا جائے لیکن میں گمان کرتا ہوں کہ قوم مانع ہو گی۔ اگر وہ ایسا کریں تو تم ان سے تکرار مت کرنا۔

حضرت امام حسن رضی اللہ تعالیٰ عنہ کی وفات کے بعد حضرت امام حسین رضی اللہ تعالیٰ عنہ نے حسب وصیت حضرت ام المؤمنین عائشہ رضی اللہ عنہا سے درخواست کی، آپ نے اس کو قبول فرمایا اور ارشاد فرمایا کہ بڑی عزت و کرامت کے ساتھ منظور ہے لیکن مرداں مانع ہوا اور نوبت یہاں تک پہنچی کہ حضرت امام حسین اور ان کے ہمراہی بند ہو گئے حضرت ابو ہریرہ رضی اللہ تعالیٰ عنہ نے انہیں بھائی کی وصیت یاد دلا کر واپس کیا اور بے فرزند رسول جگر گوشہ بتول بقعہ شریف میں اپنی والدہ محترمہ حضرت خاتون

جنت کے پہلو میں فتن ہوئے رضی اللہ تعالیٰ عنہم و رضو عنہ۔

مورخین نے زہر خورانی کی نسبت جعدہ بنت اشعت ابن قیس کی طرف کی ہے اور اس کو حضرت امام کی زوجہ بتایا ہے اور یہ بھی کہا ہے کہ یہ زہر خورانی با غواصے یزید ہوئی ہے اور یزید نے اس سے بنیں کا وعدہ کیا تھا۔ اس طمع میں آ کر اس نے حضرت امام کو زہر دیا۔ لیکن اس روایت کی کوئی سند صحیح دستیاب نہیں ہوئی اور بغیر کسی سند صحیح کے کسی مسلمان پر قتل کا الزام اور ایسے عظیم الشان قتل کا الزام کس طرح جائز ہو سکتا ہے قطع نظر اس بات کے کہ روایت کے لئے کوئی سند نہیں ہے اور مورخین نے بغیر کسی معتبر ذریعے یا معتمد حوالہ کے لکھ دیا ہے۔

یہ خبر واقعات کے لحاظ سے بھی ناقابلِ اطمینان معلوم ہوتی ہے واقعات کی تحقیق خود واقعات کے زمانے میں جیسی ہو سکتی ہے مشکل ہے کہ بعد کو ویسی تحقیق ہو۔ خاص کر جبکہ واقعہ اتنا اہم ہو مگر حیرت ہے کہ اہل بیت اطہار کے اس امام جلیل کا قتل۔ اس قاتل کی خبر غیر کو کیا ہوتی۔ خود حضرت امام حسین رضی اللہ تعالیٰ عنہ کو بھی پتہ نہیں ہے۔ یہی تاریخیں بتاتی ہیں کہ وہ اپنے برادر معظم سے زہر دہنہ کا نام دریافت فرماتے ہیں اس سے صاف ظاہر ہے کہ حضرت امام حسین رضی اللہ تعالیٰ عنہ کو زہر دینے والے کا علم نہ تھا۔ اب رہی یہ بات کہ حضرت امام حسن رضی اللہ عنہ کسی کا نام لیتے۔ انہوں نے ایسا نہیں کیا تو اب جعدہ کو قاتل ہونے کے لئے معین کرنے والا کون ہے۔ حضرت امام حسین رضی اللہ تعالیٰ عنہ کو یا امامیں کے صاحبزادوں میں سے کسی صاحب کو اپنی آخر حیات تک جعدہ کی زہر خورانی کا کوئی ثبوت نہ پہنچانہ ہی ان میں سے کسی نے اس پر شرعی مواخذہ کیا۔

ایک اور پہلو اس واقعہ کا خاص طور پر قابلِ لحاظ ہے وہ یہ کہ:
”حضرت امام کی بیوی کو غیر کے ساتھ ساز باز کرنے کی شفیع تہمت کے ساتھ متهم کیا جاتا ہے۔ یہ ایک بدترین تبراء ہے عجب نہیں کہ اس حکایت کی بنیاد و خارجیوں کی افتراقات ہوں جب کہ صحیح اور معتبر ذرائع سے یہ معلوم ہے کہ حضرت امام

حسن رضی اللہ تعالیٰ عنہ کثیر التزوج تھے اور آپ نے سو (۱۰۰) کے قریب نکاح کئے اور طلاقیں دیں۔ اکثر ایک دوشب، ہی کے بعد طلاق دے دیتے تھے اور حضرت امیر المؤمنین علی مرتضیٰ کرم اللہ تعالیٰ وجہہ الکریم بار بار اعلان فرمائے ہے کہ حضرت امام حسن کی عادت ہے۔ یہ طلاق دے دیا کرتے ہیں کوئی اپنی لڑکی ان کے ساتھ نہ بیا ہے۔

مگر مسلمان بیباں اور ان کے والدین یہ تمنا کرتے تھے کہ کنیز ہونے کا شرف ہی حاصل ہو جائے اس کا اثر تھا کہ حضرت امام حسن جن عورتوں کو طلاق دے دیا کرتے تھے وہ اپنی باقی زندگی حضرت امام کی محبت میں سیدایانہ گزار دیتیں اور ان کی حیات کا المحہ لمحہ حضرت امام کی یاد اور محبت میں گزرتا تھا۔ ایسی حالت میں یہ بات بہت بعید ہے کہ امام کی بیوی حضرت امام کے فیض صحبت کی قدر نہ کرے اور بیزید پلید کی طرف ایک طمع فاسد سے امام جلیل کے قتل جیسے سخت جرم کا ارتکاب کرے۔ واللہ اعلم بحقیقتہ الحال۔



کربلا کا خونی منظر

سید الشہداء حضرت امام حسین رضی اللہ عنہ اور ان کے رفقاء کی عدم
المثال جانبازیاں

ولادت مبارکہ

سید الشہداء حضرت امام حسین رضی اللہ تعالیٰ عنہ کی ولادت ۵ شعبان ۲۱ھ کو مدینہ
منورہ میں ہوئی۔ حضور پر نور سید عالم صلی اللہ تعالیٰ علیہ وسلم نے آپ کا نام حسین اور شبیر
رکھا اور آپ کی کنیت ابو عبد اللہ اور لقب سبط رسول اللہ اور ریحانۃ الرسول ہے اور آپ
کے برادر معظم کی طرح آپ کو بھی جنتی جوانوں کا سردار اور اپنا فرزند بنایا حضور اقدس نبی
اکرم صلی اللہ تعالیٰ علیہ وسلم کو آپ کے ساتھ کمال رافت و محبت تھی۔ حدیث شریف میں
ارشاد ہوا۔

عَنِ ابْنِ عَبَّاسٍ مَنْ أَحَبَّهُمَا فَقَدْ أَحَبَّنِي وَمَنْ أَبْغَضَهُمَا فَقَدْ أَبْغَضَنِي

ترجمہ: ”جس نے ان دونوں (حضرت امام حسن و امام حسین) سے محبت کی اس نے
مجھ سے محبت کی اور جس نے ان سے عداوت کی اس نے مجھ سے عداوت کی۔“

جنتی جوانوں کا سردار فرمانے سے مراد یہ ہے کہ جو لوگ راہ خدا میں اپنی جوانی میں
راہی جنت ہوئے۔ حضرت امامین کریمین ان کے سردار ہیں اور جوان کسی شخص کو بلحاظ
اس کے نعمتی کے بھی کہا جاتا ہے اور بلحاظ شفقت بزرگانہ کے بھی کہ آدمی کی عمر کتنی بھی
ہو اس کے بزرگ اس کو جوان بلکہ لڑکا تک کہتے ہیں۔ شیخ اور بوڑھا نہیں کہتے ہیں۔ اسی
طرح بمعنی فوت و جوانمردی بھی لفظ جوان کا اطلاق ہوتا ہے خواہ کوئی شخص بوڑھا ہو مگر

ہمت مردانہ رکھتا ہو وہ اپنی شجاعت و بسالت کے لحاظ سے جوان کہلایا جاتا ہے حضرت امام حسین رضی اللہ تعالیٰ عنہ کی عمر شریف اگرچہ وقت وصال پچاس سے زائد تھی مگر شجاعت و جوانمردی کے لحاظ سے نیز شفقت پدری کے اقتداء سے آپ کو جوان فرمایا گیا۔ اور یہ معنی بھی ہو سکتے ہیں کہ انبیاء کرام و خلفاء راشدین کے سوا امامین جلیلین تمام اہل جنت کے سردار ہیں کیونکہ جوانان جنت سے تمام اہل جنت مراد ہیں اس لئے کہ جنت میں بوڑھے جوان کا فرق نہ ہوگا۔ وہاں سب ہی جوان ہوں گے اور سب کی ایک عمر ہوگی۔ حضور سید عالم صلی اللہ علیہ وسلم نے ان دونوں فرزندوں کو اپنا پھول فرمایا ہمار یحانی من الدنیا وہ دنیا میں میرے دو پھول ہیں۔ (رواہ البخاری)

حضرت راقدس صلی اللہ تعالیٰ علیہ وسلم ان دونوں نو نہالوں کو پھول کی طرح سونگھتے اور سینہ سے پٹاتے۔ (رواہ الترمذی)

حضور پر نوز سید عالم صلی اللہ علیہ وسلم کی چھی ام الفضل بنت الحارث حضرت عباس بن عبد المطلب رضی اللہ تعالیٰ عنہ کی زوجہ ایک روز حضور علیہ الصلوٰۃ والسلام کے حضور میں حاضر ہوئیں اور عرض کیا یا رسول اللہ صلی اللہ علیک وسلم آج میں نے ایک پریشان خواب دیکھا۔ حضور نے دریافت فرمایا کیا عرض کیا وہ بہت ہی شدید ہے ان کو اس خواب کے بیان کی جرات نہ ہوتی تھی۔ حضور نے مکرر دریافت فرمایا تو عرض کیا کہ میں نے دیکھا کہ جسد اطہر کا ایک ملکڑا کاٹا گیا اور نیری گود میں رکھا گیا۔ ارشاد فرمایا تم نے بہت اچھا خواب دیکھا۔ انشاء اللہ تعالیٰ فاطمہ زہرا رضی اللہ تعالیٰ عنہا کے بیٹا ہوگا اور وہ تمہاری گود میں دیا جائے گا۔

ایسا ہی ہوا۔ حضرت امام حسین رضی اللہ تعالیٰ عنہ پیدا ہوئے اور حضرت ام الفضل کی گود میں دیئے گئے۔ ام الفضل فرماتی ہیں میں نے ایک روز حضور اقدس صلی اللہ علیہ وسلم کی خدمت اقدس میں حاضر ہو کر حضرت امام حسین رضی اللہ عنہ کو آپ کی گود میں دیا۔ کیا دیکھتی ہوں کہ چشم مبارک سے آنسوؤں کی لڑیاں جاری ہیں۔ میں نے عرض کیا، یا نبی اللہ میرے ماں باپ حضور پر قربان یہ کیا حال ہے۔ فرمایا جبریل علیہ السلام میرے

پاس آئے اور انہوں نے یہ خبر فرمائی کہ میری امت میرے اس فرزند کو قتل کرے گی۔
میں نے کہا کیا اس کو؟ فرمایا ہاں۔ اور میرے پاس اس کے سرخ مقتل کی مٹی بھی
لائے۔ (رواہ البیہقی فی الدلائل)

شہادت کی شہرت

حضرت امام عالی مقام کی ولادت کے ساتھ ہی آپ کی شہادت کی خبر بھی مشہور ہو
چکی تھی شیر خوارگی کے ایام میں حضور اقدس نبی کریم صلی اللہ علیہ وسلم نے ام الفضل کو
آپ کی شہادت کی خبر دی۔ خاتون جنت نے اپنے اس نونہال کوز میں کربلا میں خون
بہانے کے لئے اپنا خون جگر (دودھ) پلایا۔ علی مرتضی نے اپنے دل بند جگر پیوند کو خاک
کربلا میں لوٹنے اور دم توڑنے کے لئے سینہ سے لگا کر پالا۔ مصطفیٰ صلی اللہ علیہ وسلم نے
پیاپان میں سو کھا حق کھوانے اور راہ خدا میں مردانہ وار جان نذر کرنے کے لئے امام
حسین کو اپنی آغوش رحمت میں تربیت فرمایا۔ یہ آغوش کرامت و رحمت فردوسی
چنستانوں اور جنگی ایوانوں سے کہیں زیادہ بالا مرتبہ ہے۔ اس کے رتبہ کی کیا نہایت اور
جو اس گود میں پروردش پائے اس کی عزت کا کیا اندازہ۔ اس وقت کا تصور دل لرزادیتا ہے
جب کہ اس فرزند ارجمند کی ولادت کی صرت کے ساتھ شہادت کی خبر پہنچی ہوگی۔ سید
علام صلی اللہ تعالیٰ علیہ وسلم کی چشمہ رحمت نے اشکوں کے موئی بر سادیتے ہوں گے۔
اس خبر نے صحابہ کبار جان اہل بیت کے دل ہلادیئے۔

اس درد کی لذت علی مرتضی سے بچھئے صدق و صفا کی امتحان گاہ میں سنت خلیل ادا
کر رہے ہیں۔

حضرت خاتون جنت کی خاک زیر قدم پاک پر قربان جس کے دل کا ٹکڑا ناز نہیں
لاڈا سینہ سے لگا ہوا ہے۔ محبت کی نگاہوں سے اس نور کے پتلے کو دیکھتی ہیں۔ وہ اپنے
سرور آفریں قبسم سے دل ربانی کرتا ہے۔ ہمکہ ہمکہ محبت کے سمندر میں تلاطم پیدا کرتا
ہے۔ ماں کی گود میں کھیل کر شفقت مادری کے جوش کو اور زیادہ موجزن کرتا ہے۔ میٹھی

میٹھی نگاہوں اور پیاری پیاری باتوں سے دل بھاتا ہے۔ عین اسی حالت میں کربلا کا نقشہ آپ کے پیش نظر ہوتا ہے۔ جہاں یہ چھیتا، نازوں کا پالا، بھوکا پیاسا، بیابان میں بے رحمی کے ساتھ شہید ہو رہا ہے۔ نہ علی مرتفعی ساتھ ہیں نہ حسن مجتبی عزیز واقارب برادر و فرزند قربان ہو چکے ہیں۔ تنہایہ ناز نہیں ہیں۔ تیروں کی بارش سے نوری جسم لہو لہاں ہو رہا ہے خیمه والوں کی بے کسی اپنی آنکھوں سے دیکھتا ہے۔ اور راہ خدا میں مردانہ وار جاں نثار کرتا ہے کربلا کی زمین مصطفیٰ صلی اللہ علیہ وسلم کے پھول سے رنگیں ہوتی ہے۔ وہ شیم پاک جو حبیب خدا کو پیاری تھی کوفہ کے جنگل کو عطر بیز کرتی ہے۔ خاتون جنت کی نظر کے سامنے یہ نقشہ پھر رہا ہے۔ اور فرزند سینہ سے لپٹ رہا ہے۔ حضرت ہاجرہ اس منظر کو دیکھیں۔

دیکھنا تو یہ ہے کہ اس فرزند ارجمند کے جد کریم حبیب خدا ہیں۔ حضرت حق تبارک و تعالیٰ ان کا رضا جو ہے۔ وَلَسُوفَ يُعْطِيكَ رَبُّكَ فَتَرْضَى بروجر میں ان کا حکم نافذ ہے۔ شجر و ججر سلام عرض کرتے ہیں اور مطیع فرمان ہیں چاند اشاروں پر چلا کرتا ہے۔ ڈوبا ہوا سورج پلٹ آتا ہے۔ بدر میں ملائکہ لشکری بن کر حاضر خدمت ہوتے ہیں کونیں کے ذرہ ذرہ پر بحکم الہی حکومت ہے۔ اولین و آخرین سب کی عقدہ کشائی اشارہ چشم پر موقوف تھصر ہے۔ ان کے غلاموں کے صدقہ میں خلق کے کام بنتے ہیں یہ مددیں ہوتی ہیں۔ روزی ملتی ہے هَلْ تُنْصَرُونَ وَتُرْزَقُونَ إِلَّا بِضُعْفَائِكُمْ (رواہ البخاری)

باوجود اس کے اس فرزند ارجمند کی خبر شہادت پاکر چشم مبارک سے اشک تو جاری ہو جاتے ہیں مگر مصطفیٰ صلی اللہ علیہ وسلم دعا کے لئے ہاتھ نہیں اٹھاتے بارگاہ الہی میں امام حسین رضی اللہ تعالیٰ عنہ کے امن و سلامت اور اس حادثہ ہائلہ سے محفوظ رہنے اور دشمنوں کے بر باد ہونے کی دعائیں فرماتے نہ علی مرتفعی عرض کرتے ہیں کہ یا رسول اللہ صلی اللہ تعالیٰ علیک وسلم اس خبر نے تو دل و جگر پارہ کر دیئے۔ آپ کے قربان بارگاہ حن میں اپنے اس فرزند کے لئے دعا فرمائیے۔ نہ خاتون جنت التجا کرتی ہیں کہ اے سلطان دارین آپ کے فیض سے عالم فیضیاب ہے اور آپ کی دعا مستجاب۔ میرے

اس لاؤلے کے لئے دعا کیجئے نہ اہل بیت نہ ازواج مطہرات نہ صحابہ کرام۔ سب خبر شہادت سنتے ہیں۔ شہرہ عام ہو جاتا ہے مگر بارگاہ رسالت میں کسی طرف سے دعا کی درخواست پیش نہیں ہوتی۔

بات یہ ہے کہ مقامِ امتحان میں ثابت قدمی درکار ہے۔ یہ محلِ عذر و تأمل نہیں ایسے موقع پر جان سے دریغ جانباز مردوں کا شیوه نہیں، اخلاص سے جانشیری عین تمبا ہے۔ دعائیں کی گئیں مگر یہ کہ فرزندِ مقامِ صفا و دفا میں صادق ثابت ہو۔ توفیق الہی مساعد رہے۔ مصائب کا ہجوم اور آلام کا انبوہ اس کے قدم کو چھپنے نہ ہٹا سکے۔

اجادیث میں اس شہادت کی خبریں وارد ہیں۔ ابن سعد و طبرانی نے حضرت ام المؤمنین عائشہ صدیقہ رضی اللہ تعالیٰ عنہا سے روایت کی کہ حضور انور صلی اللہ علیہ وسلم نے فرمایا، مجھے جبریل نے خبر دی کہ میرے بعد میرا افرزند حسین زمین طف میں قتل کیا جائے گا اور جبریل میرے پاس یہ مٹی لائے۔ انہوں نے عرض کیا کہ یہ (حسین رضی اللہ تعالیٰ عنہ) کی خواب گاہ (مقتل) کی خاک ہے۔ طف قریب کوفہ اس مقام کا نام ہے جس کو کربلا کہتے ہیں۔

”امام احمد نے روایت کی کہ حضور اقدس صلی اللہ علیہ وسلم نے فرمایا کہ: ”میری دولت سرائے اقدس میں وہ فرشتہ آیا جو اس سے قبل کبھی حاضر نہ ہوا تھا اس نے عرض کیا کہ آپ کے فرزند حسین (رضی اللہ تعالیٰ عنہ) قتل کئے جائیں گے اور اگر آپ چاہیں تو میں آپ کو اس زمین کی مٹی ملاحظہ کراؤں جہاں وہ شہید ہوں گے۔ پھر اس نے تھوڑی سی سرخ مٹی پیش کی۔“

اس قسم کی حدیثیں بکثرت وارد ہیں۔ کسی میں باش کے فرشتہ کے خبر دینے کا تذکرہ ہے۔ کسی میں ام سلمی رضی اللہ تعالیٰ عنہا کو خاک کر بلطفویض کرنے اور اس خاک کے خون ہو جانے کا علامت شہادت امام قرار دینے کا تذکرہ ہے جس سے معلوم ہوتا ہے کہ حضور اقدس صلی اللہ علیہ وسلم کو اس شہادت کی بار بار اطلاع دی گئی اور حضور صلی اللہ تعالیٰ علیہ وسلم نے بھی بارہا اس کا تذکرہ فرمایا اور یہ شہادت حضرت امام کی عہد طفویلت

سے خوب مشہور ہو چکی اور سب کو معلوم ہو گیا کہ آپ کا مشہد کر بلائے ہے۔

حاکم نے ابن عباس رضی اللہ تعالیٰ عنہ سے روایت کی کہ ہم کو کوئی شک باقی نہ رہا اور اہل بیت بالاتفاق جانتے تھے کہ امام حسین رضی اللہ عنہ کر بلاء میں شہید ہوں گے۔

ابونعیم نے یحییٰ حضری سے روایت کی کہ وہ سفر صفين میں حجۃت مولیٰ علی مرتضی کرم اللہ وجہہ کے ہمراہ تھے۔ جب نبیوی کے قریب پہنچے جہاں حضرت یونس علیہ السلام کا مزار اقدس ہے تو حضرت علی مرتضی کرم اللہ تعالیٰ وجہہ نے ندادی کہ اے ابو عبد اللہ فرات کے کنارے نہ ہو۔ میں نے عرض کیا کہ کس لئے فرمایا۔ نبی کریم صلی اللہ تعالیٰ علیہ وسلم نے فرمایا کہ جبریل نے مجھے خبر دی ہے کہ امام حسین فرات کے کنارے شہید کئے جائیں گے اور مجھے وہاں کی ایک مشت مٹھی دکھائی۔

ابونعیم نے اصحی میں نباتہ سے روایت کی کہ حضرت مولیٰ علی کرم اللہ تعالیٰ وجہہ کے ہمراہ حضرات امام حسین رضی اللہ عنہ کی قبر کے مقام پر پہنچے۔ حضرت مولیٰ نے بیان فرمایا یہاں ان شہداء کے اوٹ بندھیں گے، یہاں ان کے کجاوے رکھے جائیں گے۔ یہاں ان کے خون بیسیں گے۔ جوانانِ آل محمد صلی اللہ علیہ وسلم اس میدان میں شہید ہوں گے۔ آسمان و زمین ان پر روئیں گے۔

ان خبروں سے معلوم ہوتا ہے کہ علی مرتضی اور صحابہ کبار زمین کربلا کے چپہ چپہ کو پہنچانتے تھے۔ انہیں معلوم تھا کہاں اوٹ بندھیں گے، کہاں سامان رکھا جائے گا۔ کہاں خون بیسیں گے۔ یہ شہادت کا کمال ہے ایسا اعلان عام ہوا پہنچے پرانے سب جان جائیں، مقام بتا دیا گیا ہو، وہاں کی خاک شیشیوں میں رکھ لگئی ہو۔ اس کے خون ہو جانے کا انتظار ہوا اور شوق شہادت میں کمی نہ آئے۔ جذبہ جانشنازی روز افزول پر ہوتا رہے۔ تمام چالے والے پبلے سے باخبر ہوں، ہر دل اس زخم کا مزہ لے اور صبر و استقلال کے ساتھ جان عطا کرنے والے کی راہ میں جان قربان کی جائے۔ یہ مردان کامل اور فرزندان مصطفیٰ صلی اللہ تعالیٰ علیہ وسلم کا حصہ اور انہیں کا حوصلہ ہے۔

طمعہ ہر مرغ کے انجر نیست

پھاڑ بھی ہوتا تو درخت سے گھبرا اٹھتا اور زندگی کا ایک ایک لمحہ کا نامشکل ہو جاتا ہے۔ مگر طالب رضاۓ حق مولیٰ کی مرضی پر فدا ہوتا ہے اسی میں اس کے دل کا چین اور اس کی حقیقی تسلی ہے۔ کبھی وحشت پر یثانی اس کے پاس نہیں پھٹکتی۔ کبھی اس مصیبتِ عظیمی سے خلاص اور رہائی کے لئے وہ دعا نہیں کرتا۔ انتظار کی ساعتیں شوق کے ساتھ گزارتا ہے اور وقت موعود کا بے چینی کے ساتھ منتظر رہتا ہے۔

واقعات شہادت

یزید کا مختصر تذکرہ

یزید بن معاویہ ابو خالد اموی وہ بد نصیب شخص ہے جس کی پیشانی پر اہل بیت کرام کے بے گناہ قتل کا سیاہ داغ ہے جس پر ہر قرن میں دنیا کے اسلام ملامت کرتی رہی ہے۔ اور قیامت تک اس کا نام تحریر کے ساتھ لیا جائے گا۔

یہ بد باطن سیاہ دل، نگ خاندان ۲۵ھ میں امیر معاویہ کے گھر میسون بنت سجدہ کلبیہ کے پیٹ سے پیدا ہوا۔ نہایت موتا، بد نما، کثیر الشعر، بد خلق، تند خو فاسق، فاجر، شرابی، بد کار، ظالم، بد ادب، گستاخ تھا۔ اس کی شراری میں اور بے ہود گیاں ایسی ہیں جن سے بد معاشوں کو بھی شرم آئے۔ عبد اللہ بن حنظلة الغسل نے فرمایا، خدا کی قسم ہم نے یزید پر اس وقت خروج کیا جب ہمیں اندیشہ ہو گیا کہ اس کی بد کاریوں کے سبب آسمان سے پھر نہ بر سنے لگیں۔ (واقدی)

حُرمات کے ساتھ نکاح اور سود وغیرہ منہیات کو اس بے دین نے علانية رواج دیا۔ مدینہ طیبہ مکہ مکرمہ کی بے حرمتی کرائی۔ ایسے شخص کی حکومت گرگ کی چوپانی سے زیادہ خطرناک تھی۔ ارباب فراست اور اصحاب اسرار اس وقت سے ڈرتے تھے۔ جب کہ عنان سلطنت اس شقی کے ہاتھ میں ہوئی ۵۹ھ میں حضرت ابو ہریرہ رضی اللہ عنہ نے دعا کی:

”یا رب میں تجھ سے پناہ مانگتا ہوں ۶۰ھ کے آغاز اور لڑکوں کی حکومت ہے۔“

اس دعا سے معلوم ہوتا ہے کہ حضرت ابو ہریرہ حامل اسرار تھے انہیں معلوم تھا کہ ۶۰ھ کا آغاز لڑکوں کی حکومت اور فتوں کا وقت ہے۔ ان کی یہ دعا قبول ہوئی اور انہوں نے ۵۹ھ میں بمقام مدینہ طیبہ رحلت فرمائی۔

یاں اپنی مندرجہ میں حضرت ابو درداء صحابی رضی اللہ تعالیٰ عنہ سے ایک حدیث

روایت کی ہے جس کا مضمون یہ ہے کہ میں نے حضور اقدس نبی کریم صلی اللہ تعالیٰ علیہ وسلم سے سنا کہ حضور نے فرمایا کہ:

”میری سنت کا پہلا بد لئے والا بنی امیہ کا ایک شخص ہوگا جس کا نام بیزید ہوگا۔“

ابو یعلیٰ نے اپنی مند میں حضرت ابو عبیدہ رضی اللہ تعالیٰ عنہ سے روایت کی کہ حضور پر نور سید عالم صلی اللہ تعالیٰ علیہ وسلم نے فرمایا کہ:

”میری امت میں عدل و انصاف قائم رہے گا یہاں تک کہ پہلا رخنه اندوز بنی تم بنی امیہ کا ایک شخص ہوگا جس کا نام بیزید ہوگا۔“

یہ حدیث ضعیف ہے۔

حضرت امیر معاویہ رضی اللہ عنہ کی وفات اور بیزید کی سلطنت

حضرت امیر معاویہ رضی اللہ تعالیٰ عنہ نے رب جن ۲۰ھ میں بمقام دمشق لقوہ میں بٹلا ہو کر وفات پائی۔ آپ کے پاس حضور سید عالم صلی اللہ تعالیٰ علیہ وسلم کے تبرکات میں سے ازار شریف، روانے اقدس قمیص مبارک، موئے شریف، اور تراش ہائے ناخن ہمایوں تھے۔ آپ نے وصیت کی تھی کہ مجھے حضور کی ازار شریف و روانے مبارک و قمیص اقدس میں لفخن دیا جائے اور میرے ان اعضاء پر جن سے سجدہ کیا جاتا ہے حضور علیہ الصلوٰۃ والسلام مَوْتَ جبارک اور تراش ناخن اقدس رکھ دیئے جائیں اور مجھے ارحم الرحمین کے رحم پر چھوڑ دیا جائے۔ کور باطن بیزید نے دیکھا تھا کہ اس کے باپ حضرت امیر معاویہ رضی اللہ تعالیٰ عنہ نے حضور اقدس صلی اللہ علیہ وسلم کے تبرکات اور بدن اقدس سے چھو جانے والے کپڑوں کو جان سے زیادہ عزیز تھا اور دم آخِر تمام زود مال ثروت و حکومت سب سے زیادہ وہی چیز پیاری تھی اور اسی کو ساتھ لے جانے کی تمنا حضرت امیر کے دل میں تھی۔ اس تما برکت سے انہیں امید تھی کہ اس ملبوس پاک میں بوئے محبوب ہے۔ یہ مقام غربت میں پیارا رفق اور بہترین مؤنس ہوگا اور اللہ تعالیٰ اپنے حبیب صلی اللہ علیہ وسلم کے لباس اور تبرکات کے صدقے میں مجھ پر رحم فرمائے گا۔ اس سے وہ سمجھ سکتا تھا کہ جب حضور کے بدن پاک

سے چھو جانا ایک کپڑے کو ایسا بارکت بنادیتا ہے تو حسین کریمین اور آل پاک جو بدن اقدس کا جزو ہیں ان کا کیا مرتبہ ہو گا۔ اور ان کا کیا احترام لازم ہے۔ مگر بد نصیبی اور شقاوت کا کیا علاج۔

امیر معاویہ کی وفات کے بعد یزید تخت سلطنت پر بیٹھا اور اس نے اپنی بیعت لینے کے لئے اطراف و ممالک سلطنت میں مکتوب روانہ کئے۔ مدینہ طیبہ کا عامل جب یزید کی بیعت لینے کے لئے حضرت امام حسین رضی اللہ تعالیٰ عنہ کی خدمت میں حاضر ہوا تو آپ نے اس کے فتن و ظلم کی بناء پر اس کو نااہل قرار دیا اور بیعت سے انکار فرمایا۔ اسی طرح حضرت زیر رضی اللہ تعالیٰ عنہ نے بھی۔

حضرت امام جانتے تھے کہ بیعت کا انکار یزید کے اشتعال کا باعث ہو گا اور نااہل کار جان کا دشمن اور خون کا پیاسا ہو جائے گا۔ لیکن امام کے دیانت و تقویٰ نے اجازت نہ دی کہ اپنی جان کی خاطر نااہل کے ہاتھ پر بیعت کر لیں اور مسلمانوں کی تباہی اور شرع و احکام کی بے حرمتی اور دین کی مضرت کی پرواہ نہ کی کریں اور یہ امام جیسے جلیل الشان فرزند رسول (صلی اللہ علیہ وسلم) سے کس طرح ممکن تھا۔ اگر امام اس وقت یزید کی بیعت کر لیتے تو یزید آپ کی بہت قدر و منزلت کرتا۔ اور آپ کی عافیت و راحت میں کوئی فرق نہ آتا۔ بلکہ بہت سی دولت دنیا آپ کے پاس جمع ہو جاتی۔ لیکن اسلام کا نظام درہم برہم ہو جاتا اور دین میں ایسا فساد برپا ہو جاتا جس کا دور کرنا بعد کو ناممکن ہوتا یزید کی ہر بد کاری کے جواز کے لئے امام کی بیعت سند ہوتی اور شریعت اسلامیہ و ملت حنفیہ کا نقشہ منٹ جاتا۔ شیعوں کو بھی آنکھیں کھول کر دیکھ لینا چاہیے کہ امام نے اپنی جان کو خطرہ میں ڈال دیا۔ تقیہ کا تصور بھی خاطر مبارک پر نہ گزرا۔ اگر تقیہ جائز ہوتا تو اس کے لئے اس سے زیادہ ضرورت کا اور کون وقت ہو سکتا تھا۔ حضرت امام وابن زیر رضی اللہ تعالیٰ عنہما سے بیعت کی درخواست اسی لئے پہلے کی گئی تھی کہ تمام اہل مدینہ ان کا اتباع کریں گے۔ اگر ان حضرات نے بیعت کر لی تو پھر کسی کوتا مل نہ ہو گا لیکن ان حضرات کے انکار سے وہ منصوبہ خاک میں مل گیا اور یزید یوں میں اسی وقت سے آتش عناد بھڑک انھی اور بے ضرورت ان حضرات کو آئی شب مدینہ سے ملہ مکرم نتھل ہونا پڑا۔ یہ واقعہ چوتھی شعبان ۶۰ھ کا ہے۔

امام عالی مقام کی مدینہ طیبہ سے روانگی

مدینہ سے حضرت امام کی رحلت کا دن اہل مدینہ اور خود حضرت امام کے لئے کیسے رنج و اندوہ کا دن تھا۔ اطراف عالم سے تو مسلمان وطن ترک کر کے اعزہ و احباب کو چھوڑ کر مدینہ طیبہ حاضر ہونے کی تمنا کریں دربار رسالت کی حاضری کا شوق و شوار گزار منزیلیں اور بحر و بر کا طویل اور خوفناک سفر اختیار کرنے کے لئے بے قرار بنادے۔ ایک ایک لمحہ کی جدائی انہیں شاق ہوا اور فرزند رسول (صلی اللہ علیہ وسلم) جوار رسول سے رحلت کرنے پر مجبور ہوا۔ اس وقت کا تصور دل کو پاش پاش کر دیتا ہے۔ جب حضرت امام حسین رضی اللہ تعالیٰ عنہ بارادہ رخصت آستانہ قدیسہ پر حاضر ہوئے ہوں گے اور دیدہ خون بار نے اشک غم کی بارش کی ہوگی دل درد مند غم مجبوری سے گھائل ہوگا۔ جد کریم علیہ الصلوٰۃ والسلام کے روضہ طاہرہ سے جدائی کا صدمہ حضرت امام کے دل پر رنج و غم کے پھاڑ توڑ رہا ہوگا۔ اہل مدینہ کی مصیبت بھی کیا اندمازہ ہو سکتا ہے۔ دیدار حبیب کے فدائی اس فرزند کی روایات سے اپنے قلب مجروح کو تسکین دیتے تھے۔ ان کا دیدار ان کے دل کا قرار تھا۔ آہ آج یہ قرار دل مدینہ طیبہ سے رخصت ہو رہا ہے۔ امام عالی مقام مدینہ طیبہ سے رخصت ہو رہا ہے۔ امام عالی مقام نے مدینہ طیبہ سے بے ہزار غم و اندوہ بادل تاشاد رحلت فرمائے۔

امام کی جناب میں کو فیوں کی درخواستیں

یزیدیوں کی کوششوں سے اہل شام سے جہاں یزید کی تخت گاہ تھی یزید کی رائے مل سکی اور وہاں کے باشندوں نے اس کی بیعت کی۔ اہل کوفہ امیر معاویہ کے زمانہ ہی میں حضرت امام حسین رضی اللہ تعالیٰ عنہ کی خدمت میں درخواستیں بھیج رہے تھے تشریف آوری کی التجا میں کر رہے تھے لیکن امام نے صاف انکار کر دیا تھا۔ امیر معاویہ کی وفات پر اور یزید کی تخت نشینی کے بعد اہل عراق کی جماعتوں نے متفق ہو کر امام کی خدمت میں

درخواستیں بھیجیں اور ان میں اپنی نیازمندی و جذبات عقیدت و اخلاص کا اظہار کیا اور حضرت امام پر اپنے جان و مال فدا کرنے کی تمنا ظاہر کی۔

اس طرح کے التجانموں اور درخواستوں کا سلسلہ بندھ گیا اور تمام جماعتوں اور فرقوں کی طرف سے ڈیڑھ سو کے قریب عرضیاں حضرت امام عالی مقام کی خدمت میں پہنچیں۔ کہاں تک انعام کیا جاتا اور کب تک حضرت امام کے اخلاق خشک جواب کی اجازت دیتے۔ ناچار آپ نے اپنے چچا زاد بھائی حضرت مسلم بن عقیل کی روانگی تجویز فرمائی۔

اگرچہ امام کی شہادت کی خبر مشہور تھی اور کوفیوں کی بیوفائی کا پہلے بھی تجربہ ہو چکا تھا۔ مگر جب یزید بادشاہ بن گیا اور اس کی حکومت و سلطنت دین کے لئے خطرہ تھی اور اس کی وجہ سے اس کی بیعت ناروا تھی اور وہ طرح طرح کی تدبیروں اور حیلوں سے چاہتا تھا کہ لوگ اس کی بیعت کریں۔ ان حالات سے کوفیوں کا بہ پاس ملت یزید کے بیعت سے دست کشی کرنا اور حضرت امام سے طالب بیعت پر راضی نہ ہو اور صاحب اتحقاق اہل سے درخواست بیعت کرے۔ اس پر اگر وہ ان کی استدعا قبول نہ کرے تو اس کے معنی یہ ہوتے ہیں کہ وہ اس قوم کو اس جابری کے حوالے کرنا چاہتا ہے۔ امام اگر اس وقت کوفیوں کی درخواست قبول نہ فرماتے تو بارگاہِ الہی میں کوفیوں کے اس مطالبہ کا امام کے پاس کیا جواب ہوتا کہ ہم ہر چند درپے ہوئے مگر امام بیعت کے لئے راضی نہ ہوئے بدیں وجد ہم کو یزید سے ظلم و تشدد سے مجبور ہو کر اسکی بیعت کرنا پڑی۔ اگر امام ہاتھ بڑھاتے تو ہم ان پر جانیں فدا کرنے کے لئے حاضر تھے۔ یہ مسئلہ ایسا درپیش آیا جس کا حل بجز اس کے اور کچھ نہ تھا کہ حضرت امام ان کی دعوت پر لبیک فرمائیں۔

اگرچہ اکابر صحابہ کرام ابن عباس و حضرت ابن عمر و حضرت جابر و حضرت ابوسعید و حضرت ابو واقع دیشی وغیرہ ہم حضرت امام کی اس رائے سے متفق نہ تھے اور انہیں کوفیوں کے عبود و مجاہدین کا انتہا رہ تھا امام کی محبت اور شہادت امام کی شہرت ان سب دلوں میں اختلاج پیدا کر رہی تھی۔ گوئے یہ یقین کرنے کی بھی کوئی وجہ نہ تھی کہ شہادت کا یہی وقت

ہے اور اسی سفر میں یہ مرحلہ درپیش ہو گا لیکن اندیشہ مانع تھا حضرت امام کے سامنے مسئلہ کی یہ صورت درپیش تھی کہ اس استدعا کو روکنے کے لئے عذر شرعی کیا ہے۔ ادھر ایسے جلیل القدر صحابہ کے شدید اصرار کا لحاظ ادھر اہل کوفہ کی استدعا رد نہ فرمانے کے لئے نہایت چیخیدہ مسئلہ تھا جس کا حل بجز اس کے کچھ نظر نہ آیا کہ پہلے حضرت امام مسلم کو بھیجا جائے اگر کوفیوں نے بد عہدی و بے وفائی کی تو عذر شرعی مل جائے گا۔ اور اگر وہ اپنے عہد پر قائم رہے تو صحابہ کو تسلی دی جاسکے گی۔

حضرت مسلم کی کوفہ کو روائی

اس بنابر آپ نے حضرت مسلم بن عقیل کو کوفہ روانہ فرمایا اور اہل کوفہ کو تحریر فرمایا کہ تمہاری استدعا پر حضرت مسلم کو رووانہ کرتے ہیں ان کی نصرت و حمایت تم پر لازم ہے۔ حضرت مسلم کے دو فرزند محمد اور ابراہیم جو اپنے باپ کے بہت پیارے بیٹے تھے اس سفر میں اپنے پدر مشق کے ہمراہ ہوئے۔ حضرت مسلم نے کوفہ پہنچ کر مختار بن عبید کے مکان پر قیام فرمایا۔ آپ کی تشریف آوری کی خبر سن کر جو ق در جو ق مخلوق آپ کی زیارت کو آئی اور بارہ ہزار سے زیادہ تعداد نے آپ کے دست مبارک پر حضرت امام حسین رضی اللہ تعالیٰ عنہ کی بیعت کی۔

حضرت مسلم نے عراق کی گردی دیگی و عقیدت دیکھ کر حضرت امام کی جناب میں عریضہ لکھا جس میں یہاں کے حالات کی اطلاع دی اور التاس کیا کہ ضرورت سے کہ حضرت جلد تشریف لا میں تا کہ بندگانِ خدا ناپاک کے شر سے محفوظ رہیں اور دین حق کی تائید ہو مسلمان امام حق کی بیعت سے مشرف و فیض یا ب ہو سکیں اہل کوفہ کا یہ جوش دیکھ کر حضرت نعمان بن بشیر صحابی نے جو اس زمانے میں حکومتِ شام کی جانب سے کوفہ کے والی (گورنر) تھے۔ اہل کوفہ کو مطلع کیا کہ یہ بیعت یزید کی مرضی کے خاتمہ ہے اور وہ اس پر بہت بھڑکے گا لیکن اطلاع دے کر ضابطہ کی کارروائی پوری کر کے حضرت نعمان بن بشیر خاموش ہو بیٹھے اور اس معاملہ میں کسی قسم کی دست اندازی نہ کی۔

مسلم یزید حضری اور عمارہ بن ولید بن عقبہ نے یزید کو اطلاع دی کہ حضرت مسلم بن عقیل تشریف لائے ہیں اور اہل کوفہ میں ان کی محبت و عقیدت کا جوش و مبدم بڑھ رہا ہے۔ ہزار ہا آدمی ان کے ہاتھ پر امام حسین رضی اللہ تعالیٰ عنہ کی بیعت کر چکے ہیں اور نعمان بن بشیر نے اب تک کوئی کارروائی ان کے خلاف نہیں کی تھی اندادی تدابیر عمل میں لائے۔ یزید نے یہ اطلاع پاتے ہی نعمان بن بشیر کو معزول کیا اور عبداللہ بن زیاد بہت مکار و کیا دھماکہ۔ وہ بصرہ سے روانہ ہوا اور اس نے اپنی فوج کو قادیہ میں چھوڑا اور خود حجاز یوں کا لباس پہن کر اونٹ پر سوار ہوا اور ہند آدمی ہمراہ لے کر شب کی تاریکی میں مغرب و عشاء کے درمیان اس راہ سے کوفہ میں داخل ہوا جس سے حجازی قافلے آیا کرتے تھے اس مکاری سے اس کا مطلب یہ تھا کہ اس وقت اہل کوفہ میں بہت جوش ہے۔ ایسے دور پر داخل ہونا چاہیے کہ وہ ابن زیاد کو نہ پہچانیں۔ اور یہ سمجھیں کہ حضرت امام حسین رضی اللہ تعالیٰ عنہ تشریف لے آئے تاکہ وہ بے خطر اور اندیشہ امن و عافیت کے ساتھ کوفہ میں داخل ہو جائے۔ چنانچہ ایسا ہی ہوا۔ اہل کوفہ جن کو ہر لمحے حضرت امام عالی مقام کی تشریف آوری کا انتظار تھا۔ انہوں نے دھوکہ کھایا اور شب کی تاریکی میں حجازی لباس اور حجازی راہ سے آتا دیکھ کر سمجھے کہ حضرت امام تشریف لے آئے نعرہ ہائے صریت بلند کئے۔ گرد و پیش مر جبا کہتے چلے مَرْحَبَّاً إِنَّ رَسُولَ اللَّهِ اور قَدِمْتَ خَيْرَ مَقْدَمٍ کا شور مچا۔ یہ مردوں دل میں تو جلتا رہا اور اس نے اندازہ کر لیا کہ کوفیوں کو حضرت امام کی تشریف آوری کا انتظار ہے۔ اور ان کے دل ان کی طرف مائل ہیں مگر اس وقت کی مصلحت سے خاموش رہا تاکہ ان پر اس کا مکر نہ کھل جائے۔ یہاں تک کہ دارالا مارۃ (گورنمنٹ ہاؤس) میں داخل ہو گیا۔ اس وقت کوئی یہ سمجھے کہ حضرت نہ تھے بلکہ ابن زیاد اس فریب کاری کے ساتھ آیا۔ اور انہیں حضرت و مایوسی ہوئی۔ رات گزار کو صح کو ابن زیاد نے اہل کوفہ کو جمع کیا اور حکومت کا پروانہ پڑھ کر انہیں سنایا اور یزید کی مناہت سے نہ رایا، سہ کیا۔ طبع طرح کے حیلوں سے حضرت مسلم کی جماعت کو منتشر کر

اعщہ کو ایک دستہ فوج کے ساتھ ہانی کے مکان پر بھج کر اس کی گرفتار کر امنگایا اور قید کر لیا۔ کوفہ کے تمام روسا و عمالک کو بھی قلعہ میں بند کر دیا۔

حضرت مسلم یہ خبر پا کر برا آمد ہوئے اور آپ نے اپنے متولین کی ندا کی۔ جو ق در جو ق آدمی آنے شروع ہو گئے اور چالیس ہزار کی جمعیت نے آپ کے ساتھ قصر شاہی کا احاطہ کر لیا۔ صورت بن آئی تھی حملہ کرنے کی دیر تھی۔ اگر حضرت حملہ کرنے کا حکم دے دیتے تو اسی وقت قلعہ فتح پاتا اور ابن زیاد اس کے ہمراہی حضرت مسلم کے ہاتھ میں گرفتار ہوتے اور یہی لشکر سیاہ کی طرح امنڈ کر شامیوں کو تاخت و تاراج کر ڈالتا اور یزید کو جان بچانے کے لئے کوئی راہ نہ ملتی۔ نقشہ تو یہی جما تھا۔ مگر کار بdest کارکنان قدرست بندوں کا سوچا کیا ہوتا ہے۔ حضرت مسلم نے قلعہ کا احاطہ تو کر لیا اور باوجود یہ کوئی کی بد عہدی اور ابن زیاد کی فریب کاری اور یزید کی عداوت پورے طور پر ثابت ہو چکی تھی۔ پھر بھی آپ نے اپنے لشکر کو حملہ کا حکم نہ دیا۔ اور ایک پادشاہ دادگستر کے نائب کی حیثیت سے آپ نے انتظار فرمایا کہ پہلے گفتگو سے قطع جنت کر لیا جائے اور صلح کی صورت پیدا ہو سکے تو مسلمانوں میں خوزیز بیان نہ ہونے دی جائے آپ اپنے اس پاک ارادہ سے انتظار میں رہے اور اپنی احتیاط کو ہاتھ سے نہ جانے دیا۔ دشمن نے اس وقفہ سے فائدہ اٹھایا اور کوفہ کے رو سا و عمالک جن کو ابن زیاد نے پہلے سے قلعہ میں بند کر رکھا تھا۔ انہیں مجبور کیا کہ وہ اپنے رشتہ داروں اور زیر اثر لوگوں کو مجبور کر کے حضرت مسلم کی جماعت سے علیحدہ کر دیں۔

یہ لوگ ابن زیاد کے ہاتھ میں قید تھے اور جانتے تھے کہ اگر ابن زیاد کو شکست بھی ہوئی تو وہ قلعہ فتح ہونے تک ان کا خاتمه کر دے گا۔ اس خوف سے وہ گھبرا لٹھے اور انہوں نے دیوار قلعہ پر چڑھ کر اپنے متعلقین و متولین سے گفتگو کی اور انہیں حضرت مسلم کی رفاقت چھوڑ دینے پر انتہا درجہ کا زور دیا اور بتایا کہ علاوہ اس بات کے کہ حکومت تمہاری دشمن ہو جائے گی۔ یزید ناپاک طینت تمہارے پچھے کو تقتل کر ڈالے گا۔ تمہارے مال اٹوا دے گا تمہاری جا گیریں اور مکان ضبط ہو جائیں گے یہ اور مصیبت ہے کہ اگر تم امام مسلم

کے ساتھ رہے تو ہم جو ابن زیاد کے ہاتھ میں قید ہیں قلعہ کے اندر مارے جائیں گے۔ اپنے انجام پر نظر ڈالو۔ ہمارے حال پر رحم کرو۔ اپنے گھروں پر چلے جاؤ۔ یہ حیله کامیاب ہوا اور حضرت مسلم کا لشکر منتشر ہونے لگا۔ یہاں تک کہ تابوقت شام حضرت مسلم نے مسجد کوفہ میں جس وقت مغرب کی نماز شروع کی تو آپ کے ساتھ پانچ سو آدمی تھے اور جب آپ نماز سے فارغ ہوئے تو آپ کے ساتھ ایک بھی نہ تھا۔ تمناؤں کے اظہار اور التجاویں کے طومار سے جس عزیز مہمان کو بلا یا تھا اس کے ساتھ یہ وفا ہے کہ وہ تنہا ہیں اور ان کی رفاقت کے لئے کوئی ایک بھی موجود نہیں۔ کوفہ والوں نے حضرت مسلم کو چھوڑنے سے پہلے غیرت و حمیت سے قطع تعلق کیا۔ اور انہیں ذرا پرواہ نہ ہوئی کہ قیامت تک تمام عالم میں ان کی نیکیتی کا شہرہ رہے گا۔ اور اس بزدلانہ بے مرودتی اور نامردی سے وہ رسائے عالم ہوں گے۔ حضرت مسلم اس غربت و مسافرت میں تھا۔ کوئی کدھر جائیں۔ کہاں قیام کریں۔ حیرت ہے کوفہ کے تمام مہمان خانوں کے دروازے مغلل تھے۔ جہاں سے ایسے محترم مہمانوں کو مدعو کرنے نسل و رسائل کا تانتاباندھ دیا گیا تھا۔ نادان بچے ساتھ ہیں۔ کہاں انہیں لٹائیں کہاں سلاٹیں۔ کوفہ کے وسیع خطہ میں دو چار گزر میں حضرت مسلم کے شب گزارنے کے لئے نظر نہیں آتی۔ اس وقت مسلم کو امام حسین کی یاد آتی ہے اور دل تڑپا دیتی ہے۔ وہ سوچتے ہیں کہ میں نے امام کی جناب میں خط لکھا۔ تشریف آوری کی التجا کی ہے۔ اور اس بعد عہد قوم کے اخلاق و عقیدت کا ایک دل کش نقشہ امام عالی مقام کے حضور پیش کیا ہے اور تشریف آوری پر زور دیا ہے یقیناً حضرت امام میری التجار دنہ فرمائیں گے اور یہاں کے حالات سے مطمئن ہو کر مع اہل و عیال چل پڑیں گے۔ یہاں انہیں کیا مصائب پہنچیں گے۔ اور چمن زہرا کے جنتی پھولوں کو اس بے مہری کی تپش کیسے گزند پہنچائے گی۔ یہ غم الگ دل کو گھائل کر رہا تھا اور اپنی تحریر پر شرمندگی و اتعال اور حضرت امام کے لئے خطرات علیحدہ بے چین کر رہے تھے۔ اور موجودہ پریشانی جدا دامن گیرتی۔

اسی حالت میں حضرت مسلم کو پیاس معلوم ہوئی۔ ایک گھر سامنے نظر پڑا جہاں

طوعہ نامی ایک عورت موجود تھی اس سے پانی مانگا۔ اس نے پہچان کر پانی دیا۔ اور اپنی سعادت سمجھ کر آپ کو اپنے مکان میں فروکش کیا۔ اس عورت کا بیٹا محمد ابن اشعث کا گرگا تھا۔ اس نے فوراً ہی اس کو خبر دی۔ اور اس نے ابن زیاد کو اس طرح پر مطلع کیا۔ عبید اللہ بن زیاد نے عمر بن حریث (کوتوال کوفہ) اور محمد بن اشعث کو بھیجا اور ان دونوں نے ایک جماعت ساتھ لے کر طوعہ کے گھر کا احاطہ کیا اور چاہا کہ حضرت مسلم کو گرفتار کر لیں۔ حضرت مسلم اپنی تکوار لے کر نکلے اور بنا چاری آپ نے ان ظالموں سے مقابلہ شروع کیا۔ انہوں نے دیکھا کہ حضرت مسلم اس جماعت پر اس طرح ٹوٹ پڑے جیسے شیر ببر گلہ گوسپند پر حملہ آور ہوتا آپ کے شیرانہ حملوں سے دل آوروں نے دل چھوڑ دیئے اور بہت آدمی زخمی ہو گئے۔ بعض ارے گئے معلوم ہوا کہ بنی ہاشم کے اس ایک جوان سے نامردان کوفہ کی یہ جماعت نبردا آزمائیں ہو سکتی۔ اب یہ تجویز کہ کوئی چال چلنی چاہیے اور کسی فریب سے حضرت مسلم پر قابو پانے کی کوشش کی جائے۔ یہ سوچ کر امن و صلح کا اعلان کر دیا۔ اور حضرت مسلم سے عرض کیا کہ ہمارے آپ کے درمیان جنگ کی ضرورت نہیں۔ نہ ہم آپ سے لڑنا چاہتے ہیں۔ مدعا صرف اس قدر ہے کہ آپ ابن زیاد کے پاس تشریف لے چلیں اور اس سے گفتگو کر کے معاملہ طے کر لیں۔ حضرت مسلم نے فرمایا کہ میرا خود قمد جنگ نہیں اور جس وقت میرے ساتھ چالیس ہزار کا لشکر تھا اس وقت بھی میں یے جنگ نہیں کی اور میں انتظار کرتا رہا کہ ابن زیاد گفتگو کر کے کوئی شکل مصالحت پیدا کرے تو خوزریزی نہ ہو۔

چنانچہ یہ لوگ حضرت مسلم کو مع ان کے دونوں صاحبوزادوں کے عبید اللہ ابن زیاد کے پاس لے کر روانہ ہوئے۔ اس بدجنت نے پہلے ہی سے دروازہ کے دونوں پہلوؤں میں اندر کی جانب تیغ زن چھپا کر کھڑے کر دیئے تھے اور انہیں حکم دے دیا تھا کہ حضرت مسلم دروازہ میں داخل ہوں ایک دم دونوں طرف سے ان پر واڑ کیا جائے۔ حضرت مسلم کو اسکی کیا خبر تھی۔ اور آپ اس مکاری اور کیادی سے کیا واقف تھے۔ آپ آئیے کریمہ رَبَّنَا افْتَحْ بَيْتَنَا وَبَيْنَ قَوْمَنَا بِالْحَقِّ الْيَةَ پڑھتے ہوئے دروازے میں داخل ہوئے۔

داخل ہونا تھا کہ اشقياء نے دونوں طرف سے تکواروں کے وار کئے اور بنی ہاشم کا مظلوم
مسافر اعداء دین کی بے رحمی سے شہید ہوا۔ إِنَّا لِلَّهِ وَإِنَّا إِلَيْهِ رَاجِعُونَ۔

دونوں صاحبزادے آپ کے ساتھ تھے۔ انہوں نے اس بیکسی کی حالت میں اپنے
شفیق والد کا سر ان کے مبارک تن سے جدا ہوتے دیکھا۔ چھوٹے چھوٹے بچوں کے دل
غم سے بچت گئے اور اس صدمہ میں وہ بید کی طرح لرزنے اور کانپنے لگے۔ ایک بھائی
دوسرے بھائی کو دیکھتا تھا اور ان کی سرگیں آنکھوں میں خونی اشک جاری تھے لیکن اس
معرکہ ستم میں کوئی ان نادانوں پر رحم کرنے والا نہ تھا۔ ستم گاروں نے ان نونہالوں کو بھی
تیغ ستم سے شہید کیا۔ اور ہانی کو قتل کر کے سولی پر چڑھایا۔ ان تمام شہیدوں کے سرخیزوں
پر چڑھا کر کوفہ کے گلی کوچوں میں پھرائے گئے اور بے حیائی کے ساتھ کوفیوں نے اپنی
سنگ دل، اور مہماں کشی کا عملی طور پر اعلان کیا۔ یہ واقعہ ۲۰ ذی الحجه کا ہے۔ اسی روز
مکہ مکرمہ سے حضرت امام حسین رضی اللہ تعالیٰ عنہ کوفہ کی طرف روانہ ہوئے۔

آپ کے ہمراہ اس وقت مسطورہ ذیل حضرات تھے تین فرزند حضرت امام علی اوسط جن کو امام زین
العابدین کہتے ہیں جو حضرت شہر بن نبو بز و جود بن خسرو پروریز، بن ہرمز بن نوشیروال کے بطن سے ہیں ان کی عمر
اس وقت بائیس سال کی تھی۔ وہ مریض تھے۔ حضرت امام کے دوسرے صاحبزادے حضرت علی اکبر جو یعلیٰ
بت ابی مرضیح بن عروہ بن مسعود نقفی کے بطن سے ہیں جن کی عمر اٹھاڑہ سال کی تھی (یہ شریک جنگ ہو کر
شہید ہوئے) تیرے شیر خوار جنہیں علی اصغر کہتے ہیں جن کا نام عبد اللہ اور جعفر بھی بتایا گیا ہے اس نام میں
اختلاف ہے آپ کی والدہ قبیلہ بی قضاۓ سے ہیں اور ایک صاحبزادی جن کا نام سکینہ ہے۔ اور جن کی نسبت
حضرت قاسم کے ساتھ ہوئی تھی اور اس وقت آپ کی عمر سات سال کی تھی کربلا میں ان کا نکاح ہونے کی
روایت ہے۔ وہ غلط ہے اس کی کچھ اصل نہیں اور کچھ ایسے کم عقل لوگوں نے یہ روایت وضع کی ہے۔ جنہیں
اتنی بھی تمیز نہ تھی کہ وہ یہ سمجھ سکتے کہ اہل بیت رسالت کے لئے وہ وقت توجہ الی اللہ اور شوق شہادت اور اتمام
حجت کا تھا۔ اس وقت شادی نکاح کی طرف التفات ہونا بھی ان حالات کے منافی ہے۔ حضرت سکینہ کی
وفات بھی راہ شام میں مشہور کی جاتی ہے یہ بھی غلط ہے بلکہ وہ واقعہ کربلا کے بعد عرصہ تک حیات رہیں اور
ان کا نکاح حضرت مصعب بن زبیر رضی اللہ تعالیٰ عنہ کے ساتھ ہوا۔ حضرت سکینہ کی والدہ امراء القیس ابن
عدي کی دختر قبیلہ بنی کلب سے ہیں حضرت امام رضی اللہ تعالیٰ عنہ کو اپنی ازماج میں سب سے زیادہ ان کے
ساتھ محبت تھی۔ اور ان کا بہت زیادہ اکرام و احترام فرماتے تھے حضرت امام کا ایک شعر ہے

لعمرى انى لا حب ارضأ تحل بها سكينة و زراب

اں سے علوم ہوتا ہے کہ امام عالی مقام کو حضرت سکینہ اور ان کی والدہ ماجده سے کس تدریجی تھی حضرت
امام کی بڑی ۱۰۰۰ھ تک فاطمہ صغیری جو حضرت ام اسحاق بنت حضرت طلحہ (باتی اشیہ اگلے صفحہ پر)

حضرت امام عالی مقام کی کوفہ کو روائی

حضرت مسلم بن عقیل رضی اللہ تعالیٰ عنہ کا خط آنے کے بعد حضرت امام رضی اللہ تعالیٰ عنہ کو کوفیوں کی درخواست قبول فرمانے میں کوئی وجہ تامل و جائے عذر باتی نہیں رہتی تھی ظاہری شکل تو یہ تھی اور حقیقت میں قضا و قدر کے فرمان نافذ ہو چکے تھے۔ شہادت کا وقت نزدیک آ چکا تھا۔ جذبہ شوق دل کو چھینج رہا تھا۔ فدا کاری کے ولولوں نے دل کو بے تاب کر دیا تھا۔ حضرت امام نے سفر عراق کا ارادہ فرمایا اور اسباب سفر درست ہونے لگا۔ نیاز مندان صادق العقیدت کو اطلاع ہوئی اگر یہ ظاہر کوئی مخوف صورت پیش نظر نہ تھی اور حضرت مسلم کے خط سے کوفیوں کی عقیدت واردات اور ہزار ہا آدمیوں کے حلقة بیعت میں داخل ہونے کی اطلاع مل چکی تھی، عذر اور جنگ کا بظاہر کوئی قرینہ نہ تھا۔

لیکن صحابہ کے دل اس وقت حضرت امام کے سفر کو کسی طرح گواراہ نہ کرتے تھے۔ اور وہ حضرت امام سے اصرار کر رہے تھے کہ آپ اس سفر کو ملتوی فرمائیں مگر حضرت امام

(باقیہ حاشیہ) کے بطن سے ہیں اپنے شوہر حضرت حسن بن ثقیٰ بن حضرت امام حسن ابن حضرت علی مرتضی (رضی اللہ تعالیٰ عنہم) کے ساتھ مدینہ طیبہ میں رہیں کر بلا تشریف نہ لائیں۔ امام کے ازدواج میں حضرت امام کے ساتھ شہر بانو اور حضرت علی اصغر کی والدہ تھیں۔ حضرت امام حسن رضی اللہ عنہ کے چار نوجوان فرزند حضرت قاسم، حضرت عبد اللہ، حضرت عمر، حضرت ابو بکر امام کے ہمراہ تھے اور کر بلا میں شہید ہوئے۔ حضرت مولا علی مرتضی کرم اللہ تعالیٰ وجہہ کے پانچ فرزند حضرت عباس ابن علی، حضرت عبد اللہ ابن علی، حضرت محمد ابن علی، حضرت جعفر ابن حضرت عثمان ابن علی، حضرت امام کے ہمراہ تھے۔ سب نے شہادت پائی۔ حضرت عقیل کے فرزندوں میں حضرت مسلم تو حضرت امام کے کر بلا پہنچنے سے پہلے ہی مع اپنے دو صاحبزادوں محمد و ابراہیم کے شہید ہو چکے اور تین فرزند حضرت عبد اللہ و حضرت عبد الرحمن و حضرت جعفر برادران حضرت مسلم امام کے ہمراہ کر بلا حاضر ہو کر شہید ہوئے۔ حضرت جعفر طیار کے دوپوتے حضرت محمد اور حضرت عون حضرت امام کے ہمراہ حاضر ہو کر شہید ہوئے ان کے والد کا نام عبد اللہ بن جعفر ہے۔ اور حضرت امام کے حقیقی بھانجے ہیں۔ ان کی والدہ حضرت نسب حضرت امام کی حقیقی بہن ہیں۔ صاحبزادگان اہل بیت میں سے سترہ حضرات حضرت کے ہمراہ حاضر ہو کر رتبہ شہادت کو پہنچے اور حضرت امام زین العابدین (بیمار) اور عمر بن حسن اور محمد بن عمر بن علی اور دوسرے صغیر اسن صاحبزادے قیدی بنائے گئے۔ حضرت نسب حضرت امام کی حقیقی ہمشیرہ اور شہر بانو حضرت امام کی زوجہ اور حضرت سیکینہ حضرت امام کی دختر اور دوسری اہل بیت کی زیبیاں ہمراہ ہیں۔ ۱۲

ان کی یہ استدعا قبول فرمانے سے مجبور تھے کیونکہ آپ کو خیال تھا کہ کوفیوں کی اتنی بڑی جماعت کا اس قدر اصرار اور ایسی التجاویں کے ساتھ عرض داشتیں پذیرہ فرمانا اہل بیت کے اخلاق کے شایاں نہیں۔ اس کے علاوہ حضرت مسلم کے پہنچنے پر اہل کوفہ کی طرف سے کوئی کوتاہی نہ ہونا اور امام کی بیعت کے لئے شوق سے ہاتھ پھیلا دینا اور ہزاروں کوفیوں کا داخل حلقة غلامی ہو جانا۔ اس پر بھی حضرت امام کا ان کی طرف سے انعام فرمانا اور ان کی ایسی التجاویں کو جو محض پاس داری کے لئے ہیں ٹھکرا دینا اور اس مسلمان قوم کی دل شکنی کرنا حضرت امام کو کسی طرح گوارانہ ہوا۔ ادھر حضرت مسلم جیسے صفا کیش کی استدعا کو بے التفافی کی نظر سے دیکھنا اور ان کی درخواست تشریف آوری کو رد فرمانا بھی حضرت امام پر بہت شاق تھا۔ یہ وہ تھے جنہوں نے امام کو سفر عراق پر مجبور کیا اور آپ کو اپنے حجازی عقیدت مندوں سے معدرت کرنا پڑی۔

حضرت ابن عباس، حضرت ابن عمر، حضرت جابر، حضرت ابو سعید خدری، حضرت ابو واقع لیثی اور دوسرے صحابہ کرام رضوان اللہ تعالیٰ علیہم اجمعین آپ کو روکنے میں بہت مصروف تھے اور آخر تک وہ یہی کوشش کرتے رہے کہ آپ مکہ مکرہ سے تشریف نہ لے جائیں۔ لیکن یہ کوشش کار آمد نہ ہوئیں اور حضرت امام عالی مقام نے ۳ ذی الحجه ۶۰ھ کو اپنے اہل بیت موالي و خدام کل بیاسی نفوس کو ہمراہ لے کر راہ عراق اختیار کی۔ مکہ مکرہ سے اہل بیت رسالت کا یہ چھوٹا سا قافلہ روانہ ہوتا ہے۔ اور دنیا سے سفر کرنے والے بیت اللہ حرام کا آخری طواف کر کے خانہ کعبہ کے پردوں سے لپٹ لپٹ کر روتے ہیں۔ ان کی گرم آہوں اور دل ہلا دینے والے نالوں نے مکہ مکرہ کے باشندوں کو مغموم کر دیا۔ مکہ مکرہ کا بچہ بچہ اہل بیت کے اس قافلے کو حرم شریف سے رخصت ہوتا دیکھ کر آبدیدہ اور مغموم ہو رہا تھا مگر وہ جانپاڑوں کے میر لشکر اور فدا کاروں کے قافلہ سالار مردانہ ہمت کے ساتھ روانہ ہوئے۔ اثناء راہ میں ذاتِ عرق کے مقام پر بیشرا بن غالب اسدی بعزم مکہ مکرہ کوفہ سے آتے لے۔ حضرت امام نے ان سے اہل عراق کا حال دریافت کیا۔ عرض کیا کہ ان کے قلوب آپکے ساتھ ہیں اور تلواریں بنی امیہ کے ساتھ۔ اور خدا جو چاہتا

ہے کرتا ہے۔ **يَفْعُلُ اللَّهُ مَا يَشَاءُ** حضرت امام نے فرمایا سچ ہے۔ ایسی ہی گفتگو فرزدق شاعر سے ہوئی۔ بطن الرمه (نام مقامے) سے روانہ ہونے کے بعد عبد اللہ بن مطیع سے ملاقات ہوئی۔ وہ حضرت امام کے بہت درپے ہوئے کہ آپ اس سفر کو ترک فرمائیں اور اس میں انہوں نے اندیشے ظاہر کئے۔ حضرت امام نے فرمایا: **لَنْ يُصِيبَنَا إِلَّا مَا كَتَبَ اللَّهُ لَنَا**۔ ہمیں وہی مصیبت پہنچ سکتی ہے جو خداوند عالم نے ہمارے لئے مقرر فرمادی۔ راہ میں حضرت امام عالی مقام کو کوفیوں کی بد عہدی اور حضرت مسلم کی شہادت کی خبر مل گئی۔ اس وقت آپ کی جماعت میں مختلف راہیں ہوئیں۔ اور ایک مرتبہ آپ نے بھی واپسی کا قصد ظاہر فرمایا لیکن بہت گفتگو یوں کے بعد رائے یہی قرار پائی کہ سفر جاری رکھا جائے اور واپسی کا خیال ترک کیا جائے۔

حضرت امام نے بھی اس مشورہ سے اتفاق کیا اور قافلہ آگے چل دیا۔ یہاں تک کہ جب کوفہ دو منزل رہ گیا تب آپ کو حربن یزید رباجی ملاحر کے ساتھ اب زیاد کے ایک ہزار ہتھیار بند سوار تھے۔ حرنے حضرت امام کی جانب میں عرض کیا کہ اس کو اب زیاد نے آپ کی طرف بھیجا ہے اور حکم دیا ہے کہ آپ کو اس کے پاس لے چلے۔ حرنے یہ بھی ظاہر کیا کہ وہ مجبوراً نہ بادل خواستہ آیا ہے اور اس کو آپ کی خدمت میں جرات بہت ناپسند و ناگوار ہے۔ حضرت امام نے حرسے فرمایا کہ میں اس شہر میں خود بخود نہ آیا بلکہ مجھے بلانے کے لئے کوفہ کے متواتر پیام گئے اور لگاتار نامے پہنچتے رہے۔ اے اہل کوفہ! اگر تم اپنے عہد و بیعت پر قائم ہو اور تمہیں اپنی زبانوں کا کچھ پاس ہو تو تمہارے شہر میں داخل ہوں ورنہ یہیں سے واپس چلا جاؤ۔

حر کے دل میں خاندان نبوت اور اہل بیت کی عظمت ضرور تھی اور اس نے نمازوں میں حضرت امام ہی کی اقتداء کی لیکن وہ اب زیاد کے حکم سے مجبور تھا اور اس کو یہ اندیشہ بھی تھا کہ وہ اگر حضرت امام کے ساتھ کوئی مراعات کرے تو اب زیاد پر یہ بات ظاہر ہو کر رہے گی کہ ہزار سوار ساتھ ہیں۔ ایسی صورت میں کسی بات کا چھپانا ممکن نہیں۔ اور اگر اب زیاد کو معلوم ہوا کہ حضرت امام کے ساتھ ذرا بھی فروگزاشت کی گئی ہے تو وہ نہایت

سختی کے ساتھ پیش آئے گا۔ اس اندیشہ اور خیال سے حراپنی بات پر اڑا رہا۔ یہاں تک کہ حضرت امام کو کوفہ کی راہ سے ہٹ کر کر بلا میں نزول فرمانا پڑا۔

یہ محرم الحرام کی دوسری تاریخ تھی۔ آپ نے اس مقام کا نام دریافت کیا۔ تو معلوم ہوا کہ اس جگہ کو کربلا کہتے ہیں۔ حضرت امام کربلا سے واقف تھے اور آپ کو معلوم تھا کہ کربلا ہی وہ جگہ ہے جہاں اہل بیت رسالت کو راہ حق میں اپنے خون کی ندیاں بہانی ہوں گی۔ آپ کو انہیں دنوں میں حضور سید عالم صلی اللہ تعالیٰ علیہ وسلم کی زیارت ہوئی حضور علیہ الصلوٰۃ والتسليمات نے آپ کو شہادت کی خبر دی اور آپ کے سینہ مبارک پر دست اقدس رکھ کر دعا فرمائی۔ اللہُمَّ أَعْطِ الْحُسَيْنَ صَبْرًا وَأَجْرًا عجیب وقت ہے کہ سلطان دارین کے نور نظر کو صد ہا تمناؤں سے مہماں بنایا کر بلایا ہے عرضیوں اور درخواستوں کے طومار لگا دیئے ہیں قاصدوں اور پیاموں کی روزمرہ ڈاک لگ گئی ہے۔ اہل کوفہ راتوں کو اپنے مکانوں میں تشریف آوری خواب میں دیکھتے ہیں۔ اور خوشی سے پھولے نہیں سما تے۔ جماعتیں مدتیں تک صبح سے شام تک ججاز کی سڑک پر بیٹھ کر امام کی آمد کا انتظار کیا کرتی ہیں اور شام کو بادل مغموم واپس جاتی ہیں۔ لیکن جب وہ کریم مہماں اپنے کرم سے ان کی زمین میں ورود فرماتا ہے تو ان ہی کوفیوں کا مسلح لشکر سامنے آتا ہے۔ اور نہ شہر میں داخل ہونے دیتا ہے نہ اپنے وطن ہی کو واپس تشریف لے جانے پر راضی ہوتا ہے۔ یہاں تک کہ اس معزز مہماں کو مع اپنے اہل بیت کے کھلے میدان میں رخت اقامت ڈالنا پڑتا ہے۔ اور دشمنانِ حیا کو غیرت نہیں آتی۔ دنیا میں ایسے معزز مہماں کے ساتھ ایسی بے جمیتی کا سلوک کبھی نہ ہوا ہو گا جو کوفیوں نے حضرت امام کے ساتھ کیا۔

یہاں تو ان مسافران بے وطن کا سامان بے ترتیب پڑا ہے اور ادھر ہزار سوار کا مسلح لشکر مقابل خیمه زن ہے جو اپنے مہماں کو نیزوں کی نوکیں اور تکواروں کی دھاریں دکھار رہا ہے اور بجائے آداب میزبانی کے خونخواری پر تلا ہوا ہے۔ دریائے فرات کے قریب دونوں لشکروں میں سے کسی کو سیراب نہ کر سکا۔ امام کے لشکر کو تو اس کا ایک قطرہ پہنچنا ہی مشکل ہو گیا۔ اور یزیدی لشکر جتنے آتے گئے ان سب کو بیت رسالت کے بے گناہ خون

کی پیاس بڑھتی گئی آب فرات سے ان کی تنفسی میں کوئی فرق نہ آیا۔ ابھی اطمینان سے بیٹھنے اور تکان دور کرنے کی صورت بھی نظر نہ آئی تھی کہ حضرت امام کی خدمت میں ابن زیاد کا ایک مکتوب پہنچا جس میں اس نے حضرت امام سے یزید ناپاک کی بیعت طلب کی تھی۔ حضرت امام نے وہ خط پڑھ کر ڈال دیا اور قاصد سے کہا۔ میرے پاس اس کا کچھ جواب نہیں۔

ستم ہے بلا یا تو جاتا ہے خود بیعت ہونے کے لئے اور جب وہ کریم بادیہ پہلائی کی مشقیں برداشت فرمائ کر تشریف لے آتے ہیں تو ان کو یزید جیسے عجیب مجسم شخص کی بیت پر مجبور کیا جاتا ہے۔ جس کی بیعت کو کوئی بھی واقف حال دیندار آدمی گوارا نہیں کر سکتا۔ نہ وہ بیعت کسی طرح جائز تھی امام کو ان بے حیاؤں کی اس جرأۃ پر حیرت تھی اور اسی پر لئے آپ نے فرمایا کہ میرے پاس اس کا کچھ جواب نہیں ہے۔ اس سے ابن زیاد کا طیش اور زیادہ ہو گیا۔ اور اس نے مزید عساکر و افواج ترتیب دیئے۔ اور ان لشکروں کا سپہ سالار عمر و بن سعد کو بنایا جو اس زمانے میں ملک رے کا والی (گورنر) تھا رے خراسان کا ایک شہر ہے جو آج کل ایران کا دارالسلطنت ہے۔ اور اس کو تہران کہتے ہیں۔

ستم شعاعِ محاربین سب کے سب حضرت امام کی عظمت و فضیلت کو خوب جانتے پہچانتے تھے۔ اور آپ کی جلالت و مرتبت کا ہر دل معرف تھا۔ اس وجہ سے ابن سعد نے حضرت امام کے مقابلہ سے گریز کرنی چاہی اور پہلو تھی کی۔ وہ چاہتا تھا کہ حضرت امام کے خون سے وہ بچا رہے مگر ابن زیاد نے اسے مجبور کیا کہ اب دو ہی صورتیں ہیں یا تو رے کی حکومت سے دستبردار ہو ورنہ امام سے مقابلہ کیا جائے۔ دنیوی حکومت کے لائق نے اس کو اس جنگ پر آمادہ کر دیا۔ جس کو اس وقت وہ ناگوار سمجھتا تھا اور جس کے تصور سے اس کا دل کانپتا تھا۔ آخر کار ابن سعد وہ تمام عساکر و افواج لے کر حضرت امام کے مقابلہ کے لئے روانہ ہوا اور ابن زیاد بن نہاد چیہم و متواتر کمک پر کمک بھیجا رہا۔ یہاں تک کہ عمر و بن سعد کے پاس بالائیں ہزار سوار و پیادہ جمع ہو گئے اور اس نے اس جمعیت کے ساتھ کر بلائیں پہنچ کر فرات کے کنارے پڑا کیا اور اپنا مرکز قائم کیا۔


حیرت ناک بات ہے اور دنیا کی کسی جنگ میں اس کی مثال نہیں ملتی کہ کل بیا کی تو

آدمی ہیں، ان میں بیباں بھی، بچے بھی، بیمار بھی، پھر وہ بھی بارا دہ جنگ نہیں آئے تھے۔ اور انقاص حرب کافی نہ رکھتے تھے ان کے لئے بائیس ہزار کی جرار فوج بھیجی جائے، آخر وہ ان بیاسی نفوس کو اپنے خیال میں کیا سمجھتے تھے اور ان کی شجاعت و بسالت کے کیسے کیسے مناظر ان کی آنکھوں نے دیکھے تھے کہ اس چھوٹی سی جماعت کے لئے دو گنی چو گنی، دس گنی تو کیا سو گنی تعداد کو بھی کافی نہ سمجھا۔ بے اندازہ لشکر بھیج دیئے۔ فوجوں کے پہاڑ لگاؤالے اس پر بھی خوف زدہ ہیں۔ اور جنگ آزماؤں، دلاوروں کے حوصلے پست ہیں اور وہ یہ سمجھتے ہیں کہ شیران حق کے حملے کی تاب لانا مشکل ہے مجبوراً یہ تدبیر کرنا پڑی کہ لشکر امام پر پانی بند کیا جائے پیاس کی شدت اور گرمی کی حدت سے قوی مض محل ہو جائیں ضعف انہیں کو پہنچ چکے تب جنگ شروع کی جائے۔

وہ ریگ گرم اور وہ دھوپ اور وہ پیاس کی شدت کریں صبر و تحمل میر کوثر ایسے ہوتے ہیں اہل بیت کرام پر پانی بند کرنے اور ان کے خونوں کے دریا بہانے کے لئے بے غیرتی سے سامنے آنے والوں میں زیادہ تعداد انہیں بے حیاؤں کی تھی جنہوں نے حضرت امام کو صد ہادر خواتیں بھیج کر بلا یا تھا۔ اور مسلم بن عقیل کے ہاتھ پر حضرت امام کی بیعت کی تھی مگر آج دشمنان حمیت و غیرت کونہ اپنے عهد و بیت کا پاس تھانہ اپنی دعوت و میزبانی کا لحاظ فرات کا بے حساب پانی ان سیاہ باطنوں نے خاندان رسالت پر بند کر دیا تھا۔ اہل بیت کے چھوٹے چھوٹے خورد سال فاطمی چمن کے نونہال خشک لب تشنہ ہاں تھے چھوٹے بچے ایک ایک قطرہ کے لئے تڑپ رہے تھے۔ نور کی تصویریں پیاس کی شدت میں دم توڑ رہی تھیں۔ بیماروں کے لئے دریا کا کنارہ بیابان بنा ہوا تھا۔ آل رسول کو لب آب میرنہ آتا تھا۔ سرچشمہ (تیم) سے نمازیں پڑھنی پڑتی تھیں۔ اس طرح بے آب و دانہ تین دن گزر گئے چھوٹے چھوٹے بچے اور بیباں سب بھوک و پیاس سے بے تاب و تواں ہو گئے۔ اس معرکہ ظلم و ستم میں اگرستم بھی ہوتا تو اس کے حوصلے پست ہو جاتے اور سر نیاز جنکا دیتا مگر فرزندان رسول (صلی اللہ علیہ وسلم) کو مصائب کا ہجوم جگہ سے نہ ہٹا سکا۔ اور ان کے عزم واستقلال میں فرق نہ آیا۔ حق و صداقت کا حامی مصیبتوں کا بھی انک گھٹاؤں

سے نہ ڈرا۔ اور طوفان بلا کے سیلا ب سے اس کے پائے ثبات میں جنبش نہ ہوئی۔ دین کا شیدائی دنیا کی آفتون کو خیال میں نہ لایا۔ دس محرم تک یہی بحث رہی کہ حضرت امام یزید کی بیعت کر لیں۔ اگر آپ یزید کی بیعت کرتے تو وہ تمام لشکر آپ کے جلو میں ہوتا۔ آپ کا کمال احترام کیا جاتا تھا۔ خزانوں کے منہ کھول دیئے جاتے اور دولت دنیا قدموں پر لٹا دی جاتی مگر جس کا دل حب دنیا سے خالی ہوا اور دنیا کی بے نیا تی کا راز جس پر مکشف ہو وہ اس طسم پر کب مفتون ہوتا ہے۔ جس آنکھ نے حقیقی حسن کے جلوے دیکھے ہوں وہ نمائشی رنگ و روپ پر کیا نظر ڈالے۔

حضرت امام نے راحت دنیا کے منہ پر ٹھوکر مار دی اور وہ راہ حق میں پہنچنے والی مصیبتوں کا خوش دھلی سے خیر مقدم کیا اور با وجود اس قدر آفتون اور بلاوں کے ناجائز بیعت کا خیال اپنے قلب مبارک میں نہ آنے دیا۔ اور مسلمانوں کی تباہی و بر بادی گوارا نہ فرمائی۔ اپنا گھر لٹانا اور اپنے خون بہانا منظور کیا مگر اسلام کی عزت میں فرق آنا برواشت نہ ہوسکا۔



دسویں محرم

۶۱ ہجری کے دلدوڑ واقعات

جس کسی طرح شکل مصالحت پیدا نہ ہوئی اور کسی شکل سے جفا شعار قوم صلح کی طرف مائل نہ ہوئی اور تمام صورتیں ان کے سامنے پیش کر دی گئیں۔ لیکن تشنگان خون اہل بیت کسی بات پر راضی نہ ہوئے۔ اور حضرت امام کو یقین ہو گیا کہ اب کوئی شکل اخلاص کی باقی نہیں ہے۔ نہ یہ شہر میں داخل ہونے دیتے ہیں نہ واپس جانے دیتے ہیں نہ ملک چھوڑنے پر ان کو تسلی ہوتی ہے۔ وہ جان کے خواہاں ہیں اور اب اس جنگ کو دفع کرنے کا کوئی طریقہ باقی نہ رہا۔ اس وقت حضرت امام نے اپنے قیام گاہ کے گرد ایک خندق کھودنے کا حکم دیا۔ خندق کھودی گئی اور اس کی صرف ایک راہ رکھی گئی جہاں سے نکل کر دشمنوں سے مقابلہ کیا جائے۔ خندق میں آگ جلا دی گئی تا کہ اہل خیمه دشمنوں کی ایذا سے محفوظ رہیں۔

دسویں محرم کا قیامت نما دن آیا۔ جمعہ کی صبح حضرت امام نے اپنے تمام رفقاء اہل بیت کے ساتھ فخر کے وقت اپنی عمر کی آخری نماز باجماعت نہایت ذوق و شوق تضرع و خشوع کے ساتھ ادا فرمائی۔ پیشانیوں نے سجدوں میں خوب مزے لئے۔ زبانوں نے قرات و تسبیحات کے لطف اٹھائے۔ نماز سے فراغ کے بعد خیمه میں تشریف لائے۔ دسویں محرم کا آفتاب قریب طلوع ہے۔ امام عالی مقام اور انکے تمام رفقاء اہل بیت تین دن کے بھوکے پیاس سے ہیں، ایک قطرہ آب میر نہیں آیا اور ایک لقمہ حلق سے نہیں اترा۔ بھوک پیاس سے جس قدر ضعف و ناتوانی کا غالبہ ہو جاتا ہے اس کا لوگ کچھ اندازہ کر سکتے ہیں جنہیں کبھی دو تین وقت کے فاقد کی نوبت آئی ہو۔ پھر بے وطنی، تیز دھوپ، گرم ریت، گرم ہوا میں انہوں نے ناز پروردگان آغوش رسالت کو کیسا پڑ مردہ کر دیا ہو گا۔

ان غریبان وطن پر جور و جفا کے پھاڑ توڑنے کے لئے بائیکس ہزار فوج اور تازہ دم لشکر تیرہ
ترتیغ و سناں سے مسلح صفائی باندھے موجود جنگ کا نقارہ بجا دیا گیا اور مصطفیٰ صلی اللہ علیہ
 وسلم کے فرزند اور فاطمہ زہرا کے جگر بند کو مہمان بنا کر بلا نے والی قوم نے جانوں پر کھلینے
 کی دعوت دی۔

حضرت امام نے عرصہ کارزار میں تشریف فرمایا جس میں بیان فرمایا
کہ:

”خون نا حق حرام اور غضب الہی کا موجب ہے۔ میں تمہیں آگاہ کرتا ہوں کہ
تم اس گناہ میں بتلانہ ہو۔ میں نے کسی کو قتل نہیں کیا ہے کسی کا گھر نہیں جلایا۔
کسی پر حملہ آور نہیں ہوا۔ اگر تم اپنے شہر میں میرا آنا نہیں چاہتے ہو تو مجھے
واپس جانے دو۔ تم سے کسی چیز کا طلبگار نہیں۔ تمہارے درپے آزار نہیں۔ تم
کیوں میری جان کے درپے ہو۔ اور تم کس طرح میرے خون کے الزام سے
بری ہو سکتے ہو۔ روزِ محشر تمہارے پاس میرے خون کا کیا جواب ہو گا۔ اپنا
انجام سوچو اور اپنی عاقبت پر نظر ڈالو۔ پھر یہ بھی سمجھو کہ میں کوں اور بادر گاہ
رسالت میں کس چشم کرم کا منظور نظر ہوں۔ میرے والد کوں ہیں اور میری
والدہ کس کی لخت جگر ہیں۔ میں انہیں بتول وزہرا کا نور دیدہ ہوں جن کے
پل صراط پر گزرتے وقت عرش سے ندا کی جائے گی کہ اے اہلِ محشر اسر جھکاؤ
اور آنکھیں بند کرو کہ حضرت خاتون جنت پل صراط سے ستر بزار حوروں کو
رکاب سعادت میں لے کر گزرنے والی ہیں۔ میں وہی ہوں جس کی محبت کو
سرورِ عالم علیہ السلام نے اپنی محبت فرمایا ہے۔ میرے فضائل تمہیں خوب معلوم
ہیں۔ میرے حق میں جواحدیث وارد ہوئی ہیں اس سے تم بے خبر نہیں ہوں۔“

اس کا جواب یہ دیا گیا کہ آپ کے تمام فضائل ہمیں معلوم ہیں مگر اس وقت یہ مسئلہ
زیر بحث نہیں ہے۔ آپ جنگ کے لئے کسی کو میدان میں بھیجئے اور گفتگو ختم فرمائیے۔

حضرت امام نے فرمایا کہ:

”و میں جھیں ختم کرنا چاہتا ہوں تا کہ اس جنگ کو دفعہ کرنے کی تاریخ جس سے شروع ہو۔“

طرف سے کوئی تدبیر نہ رہ جائے اور جب تم مجبور کرتے ہو تو مجبوری و ناچاری
مجھ کو تلوار اٹھانا ہی پڑے گی۔“

ہنوز گفتگو ہو ہی رہی تھی کہ گروہ اعداء میں سے ایک شخص گھوڑا دوڑا کر سامنے آیا
(جس کا نام مالک بن عروہ تھا) جب ان نے دیکھا کہ شکر امام کے گرد خندق میں آگ
جل رہی ہے اور شعلے بلند ہو رہے ہیں اور اس تدبیر سے اہل خیبر کی حفاظت کی جاتی ہے
تو اس گستاخ بدظن نے حضرت امام سے کہا کہ اے حسین تم نے وہاں کی آگ سے پہلے
یہیں آگ لگادی۔ حضرت امام عالی مقام علی جدہ علیہ السلام نے فرمایا: کذبت یا عدو
الله اے اللہ دشمن خدا تو کاذب ہے۔ تجھے گمان ہے کہ میں دوزخ میں جاؤں گا۔

مسلم بن عوجہ کو مالک بن عروہ کا یہ کلمہ بہت ناگوار ہوا۔ انہوں نے حضرت امام
سے اس بذریعہ کے منہ پر تیر مارنے کی اجازت چاہی۔ صبر و تحمل اور تقویٰ اور راستبازی
اور عدالت و انصاف کا ایک عدیم المثال مثال منظر ہے کہ ایسی حالت میں جب جنگ کے لئے
مجبور کئے گئے تھے۔ خون کے پیاس سے تلواریں کھینچے ہوئے جان کے خواہاں تھے بے باکوں
نے کمال بے ادبی و گستاخی سے ایسا کلمہ کہا اور ایک جان شار اس کے منہ پر تیر مارنے کی
اجازت چاہتا ہے تو اس وقت اپنے جذبات قبضے میں ہیں طیش نہیں آتا۔ فرماتے ہیں کہ
خبردار میری طرف سے کوئی جنگ کی ابتداء نہ کرے تا کہ اس خونزیزی کا وبا اعداء ہی
کی گردن پر رہے۔ اور ہمارا دامن اقدام سے آلو دہ نہ ہو لیکن تیرے جراحت قلب کامر
ہم بھی میرے پاس ہے۔ اور تیرے سوز جگر کی تشیقی کی بھی تدبیر رکھتا ہوں، اب تو دیکھیہ یہ
فرما کر دست دعا دراز فرمائے اور بارگاہ الہی میں عرض کیا کہ یا رب عذاب نار سے قبل
اس گستاخ کو دنیا میں آتش عذاب میں بنتا کر۔ امام کا ہاتھ اٹھانا تھا کہ اس کے گھوڑے کا
پاؤں ایک سوراخ میں گیا اور وہ گھوڑے سے گرا اور اس کا پاؤں رکاب میں الجھا اور گھوڑا
اسے لے کر بھاگا اور آگ کی خندق میں ڈال دیا۔

حضرت امام نے سجدہ شکر کیا اور اپنے پروردگار کی حمد و شناکی اور فرمایا:

”اے پروردگار تیرا شکر ہے کہ تو نے اہل بیت رسالت کے بد خواہ کو سزا دی۔“

حضرت امام کی زبان سے یہ کلمہ سن کر صفات اعداء میں سے ایک اور بے باک نے

کہا کہ آپ کو پیغمبر خدا صلی اللہ تعالیٰ علیہ وسلم سے کیا نسبت؟ یہ کلمہ تو امام کے لئے بہت تکلیف وہ تھا۔ آپ نے اس کے لئے بھی بد دعا فرمائی اور عرض کیا یا رب اس بذریعہ کو فوری عذاب میں گرفتار کر۔ امام نے یہ دعا اور اس کو قضاۓ حاجت کی ضرورت پیش آئی گھوڑے سے اتر کر ایک طرف بھاگا اور کسی جگہ قضاۓ حاجت کے لئے برہنہ ہو کر بیٹھا۔ ایک سیاہ بچھو نے ڈنک مارا تو نجاست آلو دہ تڑپتا پھرتا تھا۔ اس روائی کے ساتھ تمام لشکر کے سامنے اس ناپاک کی جان نکلی مگر سخت دلان بے حیثیت کو غیرت نہ ہوئی۔

ایک شخص مزنی نے امام کے سامنے آ کر کہا کہ:

”اے امام دیکھو تو دریائے فرات کیسے موجیں مار رہا ہے۔ خدا کی قسم کھا کر کہتا ہوں تمہیں اس کا ایک قطرہ نہ ملے گا۔ اور تم پیاس سے ہلاک ہو جاؤ گے“

حضرت امام نے اس کے حق میں فرمایا:

اللَّهُمَّ أَمِّتُهُ عَطْشَانًا

یارب اس کو پیاسا مار

امام کا یہ فرمانا تھا کہ مزنی کا گھوڑا چکا، مزنی گرا، گھوڑا بھاگا اور مزنی اس کے پکڑنے کے لئے اس کے پیچھے دوڑا اور پیاس اس پر غالب آئی۔ اس شدت کی غالب ہوئی کہ العطش الغطش پکارتا تھا اور جب پانی اس کے منہ سے لگاتے تھے تو ایک قطرہ نہ پی سکتا تھا یہاں تک اسی شدت پیاس میں مر گیا۔

فرزند رسول کو یہ بات بھی دکھادیئی تھی کہ اس کی مقبولیت بارگاہِ حق پر اور ان کے قرب و منزلت پر جیسی کہ نصوص کثیرہ و احادیث شہیرہ شاہد ہیں ایسے ہی ان کے خوارق و کرامات بھی گواہ ہیں۔ اپنے اس فضل کا عملی اظہار بھی اتمام جلت کے سلسلے کی ایک کڑی تھی کہ اگر تم آنکھ رکھتے ہو تو دیکھ لو کہ جو ایسا مستجاب الدعوات ہے اس کے مقابلہ میں آنا خدا سے جنگ کرنا ہے۔ اس کا انجام سوچ لو اور باز رہو مگر شرارت کے مجسمے اس سے بھی سبق نہ لے سکے اور دنیاۓ ناپاکی کی حرث کا بھوت جوان کے سروں پر سوار تھا اس نے انہیں اندھا بنادیا۔ اور نیزے باز لشکر بادا سے نکل کر رجز خوانی کرتے ہوئے میدان میں آ کو دے اور تکبر و تبخیر کے ساتھ اتراتے ہوئے گھوڑے دوڑا کر اور ہتھیار چکا کر امام

سے مبارز کے طالب ہوئے۔

حضرت امام اور امام کے خاندان کے نونہال شوق جانبازی میں سرشار تھے۔ انہوں نے میدان میں جانا چاہا۔ لیکن قریب کے گاؤں والے جہاں اس ہنگامے کی خبر پہنچی تھی دہاں کے مسلمان بے تاب ہو کر حاضر خدمت ہو گئے تھے انہوں نے اصرار کے حضرت کے درپے ہو گئے اور کسی طرح حاضر نہ ہوئے کہ جب تک ان میں سے ایک بھی زندہ ہے خاندان اہل بیت کا کوئی بچہ میدان میں جائے۔ حضرت امام کو ان اخلاص کیشوں کی سرفروشانہ التجا میں منظور فرمانا پڑیں۔ اور انہوں نے میدان میں پہنچ کر دشمنان اہل بیت سے شجاعت و بسالت کے ساتھ مقابلے کئے اور اپنی بہادری کے سکے جمادیے اور ایک ایک نے اعداء کی کثیر تعداد کو ہلاک کر کے راہ جنت اختیار کرنا شروع کی۔ اس طرح بہت سے جاندار فرزندان رسول صلی اللہ علیہ وسلم پر اپنی جانیں شارکر گئے۔ ان صاحبوں کے اسماء اور ان کی جانبازیوں کے تفصیلی تذکرے سر کی کتابوں میں مسطور ہیں۔ یہاں اختصاراً اس تفصیل کو چھوڑ دیا گیا ہے۔

وہب ابن عبد اللہ کلبی کا ایک واقعہ ذکر کیا جاتا ہے۔ یہ قبیلہ بنی کلب کے زیبا و نیک خوگلخ جوان تھے، اٹھتی جوانی اور عنقوانی شباب، امتنگوں کا وقت اور بہاروں کے دن تھے۔ صرف سترہ روز شادی کو ہوئے تھے اور ابھی باطاعشرت و نشاط گرم ہی تھی کہ آپ کے پاس آپ کی والدہ پہنچیں جو ایک بیوہ عورت تھیں اور جن کی ساری کمائی اور گھر کا چراغ یہی ایک نوجوان بیٹا تھا۔ اس مشق مان نے پیارے بیٹے کو گلے میں باہیں ڈال کر رونا شروع کر دیا۔ بیٹا حیرت میں آ کر ماں سے دریافت کرتا ہے کہ مادر محترمہ رنج و ملال کا سبب کیا ہے؟ میں نے اپنی عمر میں کبھی آپ کی نافرمانی نہ کی نہ آئندہ کر سکتا ہوں۔ آپ کی اطاعت و فرماں برداری فرض ہے اور میں تابہ زندگی مطبع و فرمانبردار ہوں گا آپ کے دل کو کیا صدمہ پہنچا اور آپ کو کس غم نے رلا یا۔ میری پیاری ماں میں آپ کے حکم پر جان فدا کرنے کو تیار ہوں آپ غمگین نہ ہوں۔

اکلوتے سعادت مند بیٹے کی یہ سعادت مندانہ گفتگوں کر مان اور چیخ مار کر رونے لگیں۔ اور کہنے لگیں۔ فرزند الجند میری آنکھ کا نور دل کا سرور تو ہی ہے اور اے میرے

گھر کے چڑاگ اور میرے باغ کے پھول میں نے اپنی جان گھلا گھلا کر تیری جوانی کی بہار پائی ہے۔ تو ہی میرے دل کا قراز ہے تو ہی میری جان کا چین ہے۔ ایک دم تیری جداں اور ایک لمحہ تیرا فراق مجھے برداشت نہیں ہو سکتا۔

چودرِ خواب باشم توی در خیالم
چوبیدار گردم تو در ضمیرم

اے جان مادر میں نے تجھے اپنا خون جگر پلایا ہے۔ آجِ مصطفیٰ کا جگر گوشہ خاتون جنت کا نونہال دشت کر بلایا میں بتلائےِ مصیبت و جفا ہے، پیارے بیٹے کیا تجھ سے ہو سکتا ہے کہ تو اپنا خون اس پر شمار کرے۔ اور اپنی جان اس کے قدموں پر قربان کر ڈالے۔ اس بے غیرت زندگی پر ہزارتف ہے کہ ہم زندہ (میر)، اور سید عالم صلی اللہ تعالیٰ علیہ وسلم کا لا ڈلا ظلم و جفا کے ساتھ شہید کیا جائے اگر تجھے میری محنتیں کچھ یاد ہوں اور تیری پروش میں جو محنتیں میں نے اٹھائی ہیں ان کو تو بھولانہ ہو تو اے میرے چمن کے پھول تو حسین کے سر پر صدقہ ہو جا۔ وہب نے کہا اے مادرِ مہربان، خوبیِ نصیب، یہ جان شہزادہ کو نہیں پرفدا ہو جائے اور یہ ناچیز ہدیہ وہ آقا قبول کر لیں۔ میں دل و جان سے آمادہ ہوں، ایک لمحہ کی اجازت چاہتا ہوں تاکہ اس بی بی سے دو باتیں کر لوں جس نے اپنی زندگی کے عیش و راحت کا سہرا میرے سر باندھا ہے اور جس کے ارمان میرے سوا کسی کی طرف نظر اٹھا کر نہیں دیکھتے۔ اس کی حسرتوں کے تڑپنے کا خیال ہے وہ اگر صبر نہ کر سکی تو میں اس کو اجازت دے دوں کہ وہ اپنی زندگی کو جس طرح چاہے گزارے۔ ماںے کہا بیٹاً عورتیں ماقص العقل ہوتی ہیں، مہادا تو اس کی باتوں میں آ جائے اور یہ سعادت سرمدی تیرے ہاتھوں سے جاتی رہے۔

وہب نے کہا، پیاری ماں، امام حسین علی جده و علیہ السلام کی محبت کی گردہ دل میں ایسی مضبوط لگی ہے کہ اس کو کوئی کھول نہیں سکتا اور ان کی جان شاری کا نقش دل پر اس طرح جا گزیں ہوا ہے جو دنیا کے کسی بھی پانی سے نہیں دھویا جا سکتا ہے۔ یہ کہہ کر بی بی کی طرف آیا اور اسے خبر دی کہ فرزند رسول میداں کر بلایا میں بے یار و مددگار ہیں اور خداروں نے ان پر زندگی کیا ہے۔ میری تمنا ہے کہ ان پر جان ثنا اُرلوں یہ سن کرنی دلہن نے امید

بھرے دل سے ایک آہ کھینچی اور کہنے لگی اے میرے آرام جاں افسوس ہے کہ اس جنگ میں تیر ساتھ نہیں دے سکتی۔ شریعت اسلامیہ نے عورتوں کو حرب کے لئے میدان میں آنے کی اجازت نہیں دی ہے۔ افسوس اس سعادت میں میرا حصہ نہیں تیرے ساتھ میں بھی ان جان جہاں پر جان قربان کروں۔ ابھی میں نے دل بھر کے تیرا چہرہ بھی نہیں دیکھا ہے اور تو نے جنتی چمنستان کا ارادہ کر دیا وہاں حوریں تیری خدمت کی آرزو مند ہوں گی۔ مجھ سے عہد کر جب سردار ان اہل بیت کے ساتھ جنت میں تیرے لئے بے شمار نعمتیں حاضر کی جائیں گی اور بہشتی حوریں تیری خدمت کے لئے حاضر ہوں۔ اس وقت تو مجھے نہ بھول جائے۔

یہ نوجوان اپنی اس نیک بی بی اور برگزیدہ ماں کو لے کر فرزند رسول صلی اللہ تعالیٰ علیہ وسلم کی خدمت میں حاضر ہوا۔ وہن نے عرض کیا، یا ابن رسول اللہ اشہداء گھوڑے سے زمین پر گرتے ہی حوروں کی گود میں پہنچتے ہیں اور بہشتی حسین کمال اطاعت شعاراتی کے ساتھ ان کی خدمت کرتے ہیں۔ میرا یہ نوجوان شوہر حضور پر جان ثاری کی تمنا رکھتا ہے اور میں نہایت بے کس ہوں نہ میری ماں ہے نہ باپ ہے نہ کوئی بھائی ہے نہ ایسے قرآنی رشتہ دار ہیں جو میری کچھ خبر گیری کر سکیں۔ التجا یہ ہے کہ عرصہ گاہ محشر میں میرے اس شوہر سے جدا ہی نہ ہو۔ اور دنیا میں مجھ غریب کو آپ کے اہل بیت اپنی کنیروں میں رکھیں۔ اور میری عمر کا آخری حصہ آپ کی پاک بیویوں کی خدمت میں گزر جائے۔

حضرت امام کے سامنے یہ تمام عہد ہو گئے اور وہب نے عرض کر دیا کہ اے امام اگر حضور سید عالم صلی اللہ علیہ وسلم کی شفاعت سے مجھے جنت ملی تو میں عرض کروں گا کہ یہ بی بی میرے ساتھ رہے اور میں نے اس سے عہد کیا ہے۔

وہب اجازت چاہ کر میدان میں چل دیا۔ لشکر اعداء نے دیکھا کہ گھوڑے پر ایک ماہرو سوار ہے اور اجل ناگہانی کی طرح دشمن پر تاخت لاتا ہے۔ ہاتھ میں نیزہ ہے دوش پر پر ہے اور دل ہلا دینے والی آواز کے ساتھ یہ رجز پڑھتا آرہا ہے

امیر حسین و نعم الامیر

لہ لمعة كالسراج المنير

ایں چہ ذوقست کہ جاں می بازو وہب کبھی بگ کوئے حسین
دست او تنقیح زند بتا کہ کتند روئے اشوار چو گیسوئے حسین
برق خاطف کی طرح میدان میں پہنچا۔ کوہ پیکر گھوڑے پر سپہ گرد کے فنوں
دکھائے۔ صفائع اعداء سے مبارز طلب کیا جو سامنے آیا تلوار سے اس کا سراڑا یا۔ گرد و پیش
خود سروں کے سروں کا انبار لگا دیا۔ اور ناسوں کے تن خون و خاک میں تڑپتے نظر آئے
لگئے۔ یکبارگی گھوڑے کی باغ موڑ دی اور ماں کے پاس آ کر عرض کیا کہ اے مادر
مشفقہ تو مجھ سے راضی ہوئی اور بیوی کی طرف جا کر اس کے سر پر ہاتھ رکھا جو بے قرار و
رہی تھی اور اس کو صبر دلایا اس کی زبان حال کہتی تھی۔

جان زعم فرسودہ دارم چوں نہ نالم آه آه

دل بدرد آلودہ دارم چوں نہ گریم زار زار

اتنے میں اعداء کی طرف سے آواز آئی کہ کوئی مبارز ہے۔ وہب گھوڑے پر سوار

ہو کر میدان کی طرف، وانہ ہوا۔ نئی لہن ٹکلکی باندھے اس کو دیکھ رہی ہے اور آنکھوں سے
آنسو کے دریا بہار ہی نہیں

از پیش من آں یار چو تعجیل کنا رفت

دن نعرہ برآ وروکہ جاں رفت رواں رفت

وہب شیر ٹیاں کی طرح تنقیح آبدار و نیزہ جاں شکار لے کر معمر کہ کارزار میں
صاعقه وار آ پہنچا۔ اس وقت میدان میں اعداء کی طرف سے ایک مشہور بہادر اور نامدار
سوار حکم بن ٹفیل غرور نبرد آزمائی میں سرشار تھا۔ وہب نے ایک ہی حملے میں اس کو نیزہ
پراٹھا کر اس طرح زمین پر دے مارا کہ ہڈیاں چکنا چور ہو گئیں اور دونوں لشکروں میں
شور پیچ گیا۔ اور مبارزوں میں ہمت مقابلہ نہ رہی۔ وہب گھوڑا دوڑتا قلب دشمن پر
پہنچا۔ جو مبارز سامنے آتا اس کو نیزہ کی نوک پراٹھا کر خاک پر ٹپک دیتا۔ یہاں تک کہ
نیزہ پارہ پارہ ہو گیا تکوا و میاں سے نکالی اور تنقیح زنوں کی گرد نیس اڑا کر خاک میں ملا
دیں۔ جب اعداء اس جنگ سے تنگ آ گئے تو عمر و بن سعد نے حکم دیا کہ لوگ ایسی کے
گرد ہجوم کر کے حملہ کر دیں اور ہر طرف سے یکبارگی ہاتھ چھوڑ دیں ایسا ہی کیا اور جب وہ

نوجوان زخمیوں سے چور ہو کر زمین پر آیا تو سیاہ دلان بد باطن نے اس کا سرکاٹ کر لشکر امام حسین میں ڈال دیا۔ اس کی ماں بیٹی کے سر کو اپنے منہ سے ملتی تھی اور کہتی تھی اے بیٹا، بہادر بیٹا اب تیری ماں تجھ سے راضی ہوئی۔ پھر وہ سراس دہن کی گود میں لا کر رکھ دیا۔ دہن نے اپنے پیارے شوہر کے سر کو بوسہ دیا۔ اسی وقت پروانہ کی طرح اس شمع جمال پر قربان ہو گی اور اس کا طائر روح اپنے نوشہاں کے ساتھ ہم آغوش ہو گیا۔

سرخروئی اسے کہتے ہیں کہ راہ حق میں

مر کے دینے میں ذرا تو نے تامل نہ کیا

اس سکن کما اللہ فرادیس الجنان و اغراق کم فی بحار الرحمۃ

والرضوان (روضۃ الاحباب)

ان کے بعد اور سعادت مند جان ثار داد جان ثار دیتے اور جانیں فدا کرتے رہے۔ جن جن خوش نصیبوں کی قسمت میں تھا انہوں نے نامندان اہل بیت پر اپنی جانیں فدا کرنے کی سعادت حاصل کی۔ اس زمرہ میں حرب بن یزید رباجی قابل ذکر ہے۔ جنگ کے وقت حرب کا دل بہت مضطرب تھا اور اس کی سیداب وار بے قراری اس کو ایک جگہ نہ مٹھر نے دیتی تھی کبھی وہ عمر و بن سعد سے جا کر کہتے تھے کہ تم امام کے ساتھ جنگ کرو گے تو رسول اللہ صلی اللہ علیہ وسلم کو کیا جواب دو گے۔ عمر و بن سعد کو اس کا جواب نہ بن آتا تھا وہاں سے ہٹ کر پھر میدان میں آتے ہیں بدن کانپ رہا ہے چہرہ زرد ہے، پریشانی کے آثار نمایاں ہیں دل دھڑک رہا ہے۔ ان کے بھائی مصعب بن یزید نے ان کا یہ حال دیکھ کر پوچھا کہ اے برادر آپ مشہور جنگ آزماء اور دلاور شجاع ہیں۔ آپ کے لئے یہ پہلا ہی معركہ نہیں، بارہا جنگ کے خونی مناظر آپ کی نظر کے سامنے گزرے ہیں اور بہت سے دیوبیکر آپ کی خون آشام تلوار سے پیوند خاک ہوئے ہیں۔ آپ کا یہ کیا حال ہے اور آپ پر اس قدر خوف و ہراس کیوں غالب ہے۔ حرثے کہا کہ اے برادر یہ مصطفیٰ کے فرزند سے جنگ ہے۔ اپنی عاقبت سے لڑائی ہے۔ بہشت و دوزخ کے درمیان کھڑا ہوں۔ دنیا پوری قوت کے ساتھ مجھ کو جنم کی طرف کھینچ رہی ہے اور میراں اس کی ہیبت سے کانپ رہا ہے۔ اسی اثناء میں حضرت امام کی آواز آئی فرماتے ہیں:

”کوئی ہے جو آج آل رسول پر جان شار کرے اور سید عالم صلی اللہ علیہ وسلم کی حضوری میں سرخروئی پائے“

یہ صد اتحی جس نے پاؤں کی بیڑیاں کاٹ دیں۔ دل بے تاب کو قرار بخشنا اور اطمینان ہوا کہ شاہزادہ کو نہیں حضرت امام حسین میری پہلی جرات سے چشم پوشی فرمائیں تو عجب نہیں۔ کریم نے کرم سے بشارت دی ہے۔ جان فدا کرنے کے ارادہ سے چل پڑو۔ گھوڑا دوڑایا اور امام عالی مقام کی خدمت میں حاضر ہو کر گھوڑے سے اتر کر نیاز مندوں کے طریقوں پر رکاب تھامی اور عرض کیا کہ اے ابن رسول فرزند بتول صلی اللہ علیہ وسلم میں وہی حر ہوں جو پہلے آپ کے مقابل آیا اور جس نے آپ کو اس میدان بیابان میں روکا۔ اپنی اس جسارت و مبارزت پر نادم ہوں۔ شرمندگی اور نجابت نظر نہیں آنے دیتی۔ آپ کی کریمانہ صداسن کرامیدوں نے ہمت باندھی تو حاضر خدمت ہوا ہوں۔ آپ کے کرم سے کیا بعید کہ عفو جرم فرمائیں۔ اور غلامان با اخلاص میں شامل کریں اور اپنے اہل بیت پر جان قربان کرنے کی اجازت دیں۔

حضرت امام نے حر کے سر پر دست مبارک رکھا اور فرمایا:

”اے حر بارگاہِ الہی میں اخلاص مندوں کے استغفار مقبول ہیں اور توبہ مستحاب عذر خواہ محروم نہیں جاتے وَهُوَ الَّذِي يَقْبَلُ التَّوْبَةَ عَنْ عِبَادِهِ شادِ باش کہ میں نے تیری تقصیر معاف کی اور اس سعادت کے حصول کی اجازت دی“

حر اجازت پا کر میدان کی طرف روانہ ہوا گھوڑا چکا کر صف اعداء پر پہنچا۔ حر کے بھائی مصعب بن یزید نے دیکھا کہ حر نے دولت سعادت پائی اور نعمت آخرت سے بہرہ مندا ہوا۔ اور حرص دنیا کے غبار سے اس کا دامن پاک ہوا اور اس کے دل میں بھی دولہ اٹھا اور باغ اٹھا کر گھوڑا دوڑاتا ہوا چلا۔ عمر بن سعد کے لشکر کو گمان ہوا کہ بھائی کے مقابلہ کے لئے جاتا ہے جب میدان میں پہنچا، بھائی سے کہنے لگا بھائی تو میرے لئے خضر را ہو گیا اور مجھے تو نے سخت ترین مہلکہ سے نجات دلائی، میں بھی تیرے ساتھ ہوں اور رفاقت حضرت امام کی سعادت حاصل کرنا چاہتا ہوں اعدائے بد کیش کو اس واقعہ سے نہایت حیرانی ہوئی۔

یہ واقعہ دیکھ کر عمرو بن سعد کے بدن پر لرزہ پڑ گیا اور وہ گھبرا اٹھا اور اس نے ایک شخص کو منتخب کر کے اس کے لئے بھیجا اور کہا کہ رفق و مدارات کے ساتھ سمجھا بھکاری کر جو کو اپنے موافق کرنے کی کوشش کرے اور اپنی چالبازی اور فریب کاری انہا کو پہنچا دے۔ پھر بھی ناکامی ہو تو اس کا سرکاش لے آئے۔ وہ شخص چلا اور حر سے آ کر کہنے لگا، اے حر!

”اے حر! تیری عقل و دانائی پر ہم فخر کیا کرتے تھے مگر آج تو نے کمال نادانی کی کہ اس شکر جرار سے نکل کر یزید کے انعام و اکرام پر ٹھوکر مار کر چند بے کس مسافروں کا ساتھ دیا۔ جن کے ساتھ نان خشک کا ایک ٹکڑا اور پانی کا ایک قطرہ بھی نہیں ہے۔ تیری اس نادانی پر افسوس آتا ہے“

حر نے کہا:

”اے بے عقل ناصح تھے اپنی نادانی پر رنج کرنا چاہیے کہ تو نے طاہر کو چھوڑ کر بخس کو قبول کیا اور دولت باقی کے مقابلے میں دنیاۓ فانی کے موهوم کو ترجیح دی۔ حضور سید عالم صلی اللہ تعالیٰ علیہ وسلم نے امام حسین کو اپنا پھول فرمایا ہے۔ میں اس گلستان پر جان قربانی کرنے کی تمنا رکھتا ہوں، رضاۓ رسول سے بڑھ کر کونین میں کون سی دولت ہے؟“

کہنے لگا:

”اے حر! یہ تو میں خوب جانتا ہوں لیکن ہم لوگ سپاہی ہیں اور آج دولت و مال یزید کے پاس ہے“

حر نے کہا:

”اے کم ہمت! اس حوصلہ پر لعنت!

اب تو ناصح بد باطن کو یقین ہو گیا کہ اس کی چدب زبانی حر پر اثر نہیں کر سکتی۔ اہل بیت کی محبت اس کے قلب پر اتر گئی ہے۔ اور اس کا سینہ آں رسول علیہ السلام کی ولاء مملو ہے کوئی مکروہ فریب اس پر نہ چلے گا۔ باقی کرتے کرتے ایک تیر حر کے سینہ پر کھینچ مارا۔ حر نے زخم کھا کر ایک نیزہ کا وار کیا جو سینہ سے پار ہو گیا اور زین سے اٹھا کر زمین پر پک دیا۔ اس شخص کے تین بھائی تھے یکبارگی حر پر دوڑ پڑے۔ حر نے آگے بڑھ کر ایک

کا سر تلوار سے اڑا دیا دوسرے کی کمر میں ہاتھ ڈال کر زمین سے اٹھا کر اس طرح پھینکا کہ گردن ٹوٹ گئی۔ تیرا بھاگ نکلا اور حر نے اس کا تعاقب کیا۔ قریب پہنچ کر اس کی پشت پر نیزہ مارا وہ سینہ سے نکل گیا اب حر نے لشکر ابن سعد کے خیسہ پر حملہ کیا اور خوب، زور کی جنگ ہوئی۔ لشکر ابن سعد کو حر کے جنگی ہنر کا اعتراف کرنا پڑا اور وہ جان باز صادق داد شجاعت دے کر فرزند رسول پر جان فدا کر گیا۔

حضرت امام عالی مقام حر کو اٹھا کر لائے اور اس کے سر کو زانوئے مبارک پر رکھ کر اپنے پاک دامن سے اس کے چہرے کا غبار دور فرمانے لگے۔ ابھی رقم جان باقی تھی ابن زہراء کے پھول کی مہکتے دامن کی خوشبو حر کے دماغ میں پہنچی مشام جاں معطر ہو گیا، آنکھیں کھول دیں۔ دیکھا کہ ابن رسول اللہ کی گود میں ہے۔ اپنے بخت و مقدر پر ناز کرتا ہوا فردوس بریں کو روانہ ہوا۔ *إِنَّا لِهِ وَإِنَّا إِلَيْهِ رَاجِعُونَ*

حر کے ساتھ اس کے بھائی اور غلام نے بھی نوبت بے نوبت داد شجاعت دے کر اپنی جانیں اہل بیت پر قربان کیں۔ پچاس سے زیادہ آدمی شہید ہو چکے۔ اب صرف خاندان اہل بیت باقی ہے اور دشمنان بد باطن کی انہیں پر نظر ہے۔ یہ حضرات پرداںہ وار حضرت امام پر شمار ہیں یہ بات بھی قابل لحاظ ہے کہ امام عالی مقام کے اس چھوٹے سے لشکر میں سے اس مصیبت کے وقت میں کسی نے بھی ہمت نہ ہاری۔ رفقاء اور موالی میں سے کسی کو بھی تو اپنی جان پیاری نہ معلوم ہوئی۔ ساتھیوں میں سے ایک بھی ایسا نہ تھا جو اپنی جان لے کر بھاگتا۔ یادشمنوں کی پناہ چاہتا۔ جان شماران امام نے اپنے صدق و جانبازی میں پروانہ و بلبل کے افسانے یعنی کر دیئے۔ ہر ایک کی تمنا تھی اور ہر ایک کا اصرار تھا کہ پہلے جان شماری کو ان کو موقع دیا جائے عشق و محبت کے متواں شوق شہادت میں مست تھے۔

تنوں کا سر سے جدا ہونا اور راہِ خدا میں شہادت پانا ان پر وجود کی کیفیت طاری کرتا تھا۔ ایک کو شہید ہوتا دیکھ کر دوسرے کے دلوں میں شہادتوں کی انگلیں جوش مارتی تھیں۔

اہل بیت کے نوجوانوں نے خاک کر بلا کے صفحات پر اپنے خون سے شجاعت و جوانمردی کے وہ بے مثال نقوش ثبت فرمائے جن کو تبدل از منہ کے ہاتھ محو کرنے سے قاصر ہیں۔ اب تک نیاز مندوں اور عقیدت کیشوں کی معرکہ آرائیاں تھیں جنہوں نے

علمبرداران شجاعت کو خاک و خون میں لٹا کر اپنی بہادری کے غلغلے دکھائے تھے اب اسد اللہ کے شیران حق کا موقع آیا۔ اور علی المرتضی کے خاندان کے بہادروں کے گھوڑوں نے میدان کربلا کو جولا نگاہ بنایا۔

ان حضرات کا میدان میں آنا تھا کہ بہادروں کے دل سینوں میں لرزنے لگے اور ان کے حملوں سے شیر دل بہادر چھٹھے۔ اسد اللہی تواریں تھیں یا شہاب ثاقب کی آتش باری۔ بنی ہاشم کی نبرد آزمائی اور جاں شکار حملوں نے کربلا کی تشنہ لب زمین کو دشمنوں کے خون سے سیراب کر دیا۔ اور خشک ریگستان نظر آنے لگا۔ نیزوں کی نوکوں پر صف شکن بہادروں کو اٹھانا اور خاک میں ملانا ہاشمی نوجوانوں کا معمولی کرتب تھا۔ ہر ساعت نیا مبارز آتا تھا اور ہاتھ اٹھاتے ہی فنا ہو جاتا تھا۔ ان کی تیغ بے نیام اجل کا پیام تھی اور نوک سن اس قضا کا فرمان۔ تواروں کی چمک نے نگاہیں خیرہ کر دیں اور حرب و ضرب کے جو ہر دیکھ کر کوہ پیکر ترساں و ہراساں ہو گئے کبھی میمنہ پر حملہ کیا تو صفیں درہم برہم کر ڈالیں معلوم ہوتا تھا کہ سوار مقتولوں کے سمندر میں تیر رہا ہے۔ کبھی میرہ کی طرف رخ کیا تو معلوم ہوا کہ مردوں کی جماعت کھڑی تھی جو اشارہ کرتے ہی لوٹ گئی۔ ساعقہ کی طرح حمکنے والی تیغ خون میں ڈوب ڈوب نکلتی تھی اور خون کے قطرات اس سے مسکتے رہتے تھے۔ اس طرح خاندان امام کے نوجوان اپنے اپنے جو ہر دکھادکھا کرام امام عالی مقام پر جان قربان کرتے چلے جا رہے تھے۔ خیمه سے چلتے تھے تو بُلْ أَحْيَاءٌ عِنْدَ رَبِّهِمْ کے چمنستان کی دلکش فضا ان کی آنکھوں کے سامنے ہوتی تھی۔ میدان کربلا کی راہ سے اس منزل تک پہنچنا چاہتے تھے۔

فرزندان امام حسن رضی اللہ تعالیٰ عنہ کے محاربہ نے دشمن کے ہوش اڑا دیئے ابن سعد نے اعتراف کیا کہ اگر فریب کاریوں سے کام نہ لیا جاتا یا ان حضرات پر پانی بندنه کیا جاتا تو اہل بیت کا ایک ایک نوجوان تمام لشکر کو بر باد کر ڈالتا جب وہ مقابلہ کے لئے اٹھتے تھے تو معلوم تھا کہ قهر الہی آ رہا ہے۔ ان کا ایک ایک ہنر و صف شکنی و مبارز فگنی میں فرد تھا۔ الحاصل اہل بیت کے نونہالوں اور باز کے پاؤں نے میدان کربلا میں حضرت امام پر اپنی جانیں فدا کیں اور تیر و سنان کی باڑی میں حمایت حق سے منہ نہ موڑا۔ گردنیں

کٹوائیں، خون بھائے جانیں دیں، مگر کلمہ ناقص زبان پر نہ آنے دیا۔ نوبت بے نوبت تمام شہزادے شہید ہوتے چلے گئے۔ اب حضرت امام کے سامنے ان کے نور نظر حضرت علی اکبر حاضر ہیں۔ میدان کی اجازت چاہتے ہیں۔ منت و سماجت ہو رہی ہے۔ عجیب وقت ہے۔ چھپتا بیٹا شفیق باپ سے گردن کٹوانے کی اجازت چاہتا ہے۔ اور اس پر اصرار کرتا ہے، جس کی کوئی ہٹ، کوئی ضد ایسی نہ تھی جو پوری نہ کی جاتی جس ناز نیں کو کبھی پدر مہربان نے انکاری جواب نہ دیا تھا۔ آج اس کی یہ تمنایہ التحاول جگہ پر کیا اثر کرتی ہوگی۔ اجازت دیں تو کس بات کی؟ گردن کٹانے اور خون بھانے کی نہ دیں تو چمنستان رسالت کا وہ گل شاداب کمحلایا جاتا ہے۔ مگر اس آرز و مند شہادت کا اصرار اس حد پر تھا اور شوق شہادت نے ایسا وارفتہ بنادیا تھا کہ چار و ناچار حضرت امام کو اجازت دینا، ہی پڑی۔ حضرت امام نے اس نوجوان جمیل کو خود گھوڑے پر سوار کیا۔ اسلیے اپنے دست مبارک سے لگائے۔ فولادی مغفرسر پر رکھا۔ کمر پر پکا باندھا، توار حمال کی نیزہ اس ناز پور وہ سیادت کے مبارک ہاتھ میں دیا۔ اس وقت اہل بیت کی بیویوں بچوں پر کیا گزر رہی تھی جن کا تمام کنبہ و قبیلہ برادر و فرزند سب شہید ہو چکے تھے۔ اور ایک جگہ گاتا ہوا چراغ بھی آخری سلام کر رہا تھا ان تمام مصائب کو اہل بیت نے رضاۓ حق کے لئے بڑے استقلال کے ساتھ برداشت کیا اور یہ انہیں کا حوصلہ تھا۔ حضرت علی اکبر خیرہ سے رخصت ہو کر میدان کا رزار کی طرف تشریف لائے۔ جنگ کے مطلع میں ایک آفتاب چپکا مشکلیں کاکل کی خوشبو سے میدان مہک گیا۔ چہرہ کی تجلی نے معركہ کا رزار کو عالم انوار بنادیا۔

نور نگاہ فاطمہ آسمان جناب صبر دل خدیجہ پاک ارم قباب
لخت دل امام حسین ابن بوتاب شیر خدا کا شیر وہ شیروں میں انتخاب
صورت تھی انتخاب تو قامت تھا لا جواب گیسو تھے مشک ناب تو چہرہ تھا آفتاب
چہرہ سے شاہزادہ کے ائما جبھی نقاب مہر پھر ہو گیا خجلت سے آب آب
کاکل کی شام رخ کی سحر موسم شباب سنبل شمار شام فدائے سحر گلاب
شہزادہ جلیل علی اکبر جمیل بستان حسن میں گل خوش منظر شباب

پالا تھا اہل بیت نے آغوش ناز میں! شرمندہ اس کی ناز کی سے شیشہ جاب
 صحرائے کوفہ عالم انوار بن گیا چمکا جو رن میں فاطمہ زہرا کا ماہتاب
 خورشید جلوہ گر ہوا پشت سمند پر یا ہائی جوان کے رخ سے اٹھا نقاب
 صولت نے باگ تھامی شجاعت نے کی رکاب چہرہ کو اسکے دیکھ کے آنکھیں چھک گئیں
 جرات نے باگ تھامی شجاعت نے کی رکاب سینوں میں آگ لگ گئی اعداء کے دین کے
 دل کا نپ اٹھے ہو گیا اعداء کو مضطرب غیض و غضب کے شعلوں کے دل ہو گئے کباب
 ہمراہ جگر شگاف تھا اس گل کے ہاتھ میں یا اڑدھا تھا موت کا یا اسوء العقاب
 چمکا کے تنق مردوں کو نامرد کر دیا اس سے نظر ملاتا تھی کس کے دل میں تاب
 کہتے تھے آج تک نہیں دیکھا کوئی جوان ایسا شجاع ہوتا جو اس شیر کا جواب
 مردان کا رلزہ بر اندام ہو گئے شیرا فکنوں کی حالتیں ہونے لگیں خراب
 کہ پیکروں کو تنق سے دوپارہ کر دیا کی ضرب خود پر تو اڑا ڈالا تار کا ب
 تکوار تھی کہ صاعقه برق بار تھا یا از برائے رجم شیاطین تھا شہاب
 چہرے میں آفتاب نبوت کا نور تھا آنکھوں میں شان صولت سرکار بو تراب
 پیاسا رکھا جنہوں نے انہیں سیر کر دیا اس جود پر ہے آج تری تنق زہر آب
 میدان میں اس کے حسن عمل دیکھ کے نعیم
 حیرت سے بد حواس تھے جتنے تھے شیخ و شاب

میدان کر بلما میں فاطمی نوجوان پشت سمندر پر جلوہ آرا تھا۔ چہرہ کی تابش ماہ و تابان
 کو شرم رہی تھی۔ سر و قامت نے اپنے جمال سے ریگستان کو بستان حسن بنادیا ہے۔ جوانی
 کی بہاریں قدموں پر شارہوری تھیں۔ سنبل کا کل سے خل بُرگ گل اس کی نزاکت سے
 منفعل، حسن کی تصویر، مصطفیٰ کی تنویر حبیب کبریٰ علیہ التحیۃ والثاء کے جمال اقدس کا
 خطبہ پڑھ رہی تھی۔ یہ چہرہ تابان اس روئے درخشان کی یاد دلاتا تھا۔ ان سنگلوں پر
 حیرت جو اس گل شاداب کے مقابلے کا ارادہ رکھتے تھے۔ ان بے دینوں پر بے شمار
 نفرت جو حبیب خدا کے نونہال کو گزند پہنچانا چاہتے تھے۔ یہ اسد اللہی شیر میدان میں آیا
 صفات کی طرف نظر کی ذوالفقار حیدری کو چمکایا اور اپنی زبان مبارک سے رجز شروع

کی آنا عَلِیُّ ابْنِ حُسَینٍ عَلِیُّ نَحْنُ أَهْلُ الْبَيْتِ أَوْلَی بِالنَّبِیٍّ جس وقت شاہزادہ عالیٰ قدر نے یہ رجز پڑھی ہو گی کہ بلا کا چپہ چپہ اور ریگستان کوفہ کا ذرہ ذرہ کانپ گیا ہو گا۔ ان مدعیان ایمان کے دل پھر سے بدر جہا پھر سے بدر جہا بدتر تھے جنہوں نے اس نو بادہ چمنستان رسالت کی زبان شیریں سے یہ کلمے سنے پھر بھی ان کی آتش عناد سرد نہ ہوئی اور کمینہ سینہ سے کینہ دور نہ ہوا۔ لشکریوں نے عمرو بن سعد سے پوچھا یہ سوار کون ہے جس کی تحلی نگاہوں کو خیرہ کر رہی ہے اور جس کی ہبیت وصولت سے بہادروں کے دل ہر سار ہیں شان شجاعت اس کی ایک ایک ادا سے ظاہر ہے کہنے لگا یہ حضرت امام حسین رضی اللہ تعالیٰ عنہ کے فرزند ہیں۔ صورت و سیرت میں اپنے جد کریم علیہ الصلوٰۃ والتسلیم سے بہت مناسبت رکھتے ہیں۔ یہ سن کر لشکریوں کو کچھ پریشانی ہوئی۔ اور ان کے دلوں نے ان پر ملامت کی کہ اس آقازادے کے مقابل آنا اور ایسے جلیل القدر مہمان کے ساتھ یہ سلوک بے مرمت کرنا سفلہ ہیں اور بد باطنی ہے لیکن ابن زیاد کے وعدے اور بیزید کے انعام و اکرام طمع و دولت و مال کی حرص نے اس طرح گرفتار کیا تھا کہ وہ اہل بیت اطہار کی قدر و شان اور اپنے افعال و کردار کی شامت و نخوست جانے کے باوجود اپنے ضمیر کی ملامت کی پرواہ نہ کر کے رسول اللہ صلی اللہ علیہ وسلم کے با غی بے اور آل رسول کے خون سے کنارہ کرنے اور اپنے دارین کی رو سیاہی سے بچنے کی انہوں نے کوئی پرواہ نہ کی شاہزادہ عالیٰ قدر نے مباڑ رطلب فرمایا صفات اعداء میں کسی کو جنبش نہ ہوئی۔ کسی بہادر کا قدم نہ بڑھا معلوم ہوتا تھا کہ شیر کے مقابل بکریوں کا ایک گلہ ہے جو دم بخود اور ساکت ہے۔

حضرت علیٰ اکبر نے پھر نعرہ مارا اور فرمایا کے اے ظالمان جفا کیش اگر بنی فاطمہ کے خون کی پیاس ہے تو تم میں سے جو بہادر ہو اسے میدان میں بھیجو، زور بازوئے علی دیکھنا ہو تو میرے مقابل آؤ مگر کسی کو ہمت تھی جو آگے بڑھتا کس کے دل میں تاب و تو اس تھی کہ شیر ٹیاں کے سامنے آتا۔ جب آپ نے ملاحظہ فرمایا کہ دشمنان خونخوار میں سے کوئی ایک آگے نہ بڑھتا اور ان کو برابر کی ہمت نہیں ہے کہ ایک کو ایک کے مقابل کریں تو آپ نے سمند باد پا کی باگ اٹھائی اور تو سن صبار فتار کے مہیز لگائی اور

صاعقه وارثمن کے لشکر پر حملہ کیا۔ جس طرف زد کی پرے پرے ہٹادیئے۔ ایک ایک وار میں کئی کئی دیو پیکر گرا دیئے۔ ابھی مینہ پر چمکے تو اس کو منتشر کیا ابھی میرہ کی طرف پلٹے تو صفیں درہم کر ڈالیں۔ کبھی قلب لشکر میں غوطہ لگایا تو گردن کشوں کے سر موسم خزان کے پتوں کی طرح تن کے درختوں سے جدا ہو کر گرنے لگے ہر طرف شور برپا ہو گئے۔ دلاوروں کے دل چھوٹ گئے بہادروں کی ہمتیں ٹوٹ گئیں کبھی نیزے کی ضرب تھی کبھی تکواروں کا وار تھا۔ شہزادہ اہل بیت کا حملہ نہ تھا۔ عذاب الہی کی بلائے عظیم تھی۔ دھوپ میں جنگ کرتے کرتے چنستان اہل بیت کے گل شاداب کو تشنگی کا غلبہ ہوا۔ باگ موز کر والد ماجد کی خدمت میں حاضر ہوئے عرض کیا ایسا ابتاب العطش اے پدر بزرگوار پیاس کا بہت غلبہ ہے۔ غلبہ کی کیا انتہا تین دن سے پانی بند ہے۔ تیز دھوپ اور اس میں جان بازانہ دوڑ دھوپ، بگرم ریگستان، لو ہے کے ہتھیار جو بدن پر لگے ہوئے ہیں وہ تمازت آفتاب سے آگ ہو رہے ہیں۔ اگر اس وقت حلق تر کرنے کے لئے چند قطرے مل جائیں تو فاطمی شیر گر بہ خصلتوں کو پوند خاک کر ڈالے۔

شفیق باپ نے جانب ریئی کی پیاس دیکھی مگر پانی کہاں تھا جو اس تشنہ شہادت کو دیا جاتا۔ دست شفقت سے چہرہ گامگوں کا گرد و غبار صاف کیا اور اپنی انگشتی فرزند ارجمند کے ذہان اقدس میں رکھ دی۔ پدر مہربان کی شفقت سے فی الجملہ تسلیم ہوئی پھر شہزادہ نے میدان کا رخ کیا۔ پھر صدادی ”ہل من مبازر“ کوئی جان پر کھینے والا ہو تو سامنے آئے۔ عمر بن عاص نے طارق سے کہا بڑے شرم کی بات ہے کہ اہل بیت کا اکیلا نوجوان میدان میں ہے اور تم ہزاروں کی تعداد میں ہو۔ اس نے پہلی مرتبہ مبارز طلب کیا تو تمہاری جماعت میں کسی کو ہمت نہ ہوئی۔ پھر وہ آگے بڑھا تو صفیں کی صفیں درہم برہم کر ڈالیں۔ اور بہادروں کا کھیت کر دیا۔ بھوکا ہے، پیاسا ہے، دھوپ میں لڑتے لڑتے تھک گیا ہے۔ خستہ اور ماندہ ہو چکا ہے۔ پھر مبارز طلب کرتا ہے اور تمہاری تازہ دم جماعت میں سے کسی کو یارائے مقابلہ نہیں۔ تف ہے تمہارے دعواۓ شجاعت و بسالت پر ہو کچھ غیرت تو میدان میں پہنچ کر مقابلہ کر کے فتح حاصل کر۔ تو میں وعدہ کرتا ہوں کہ تو

نے یہ کام انجام دیا تو عبد اللہ ابن زیاد سے تجھ کو موصل کی حکومت دلا دوں گا۔ طارق نے کہا کہ مجھے اندیشہ ہے کہ اگر میں فرزند رسول اور اولاد بتوں سے مقابلہ کر کے اپنی عاقبت بھی خراب کروں پھر بھی تو اپنا وعدہ وفانہ کرے تو نہ میں دنیا کا رہا نہ زین کا۔ ابن سعد نے قسم کھائی اور پختہ قول وقرار کیا۔

اس پر حریص طارق موصل کی حکومت کے لائق میں گل بستان رسالت کے مقابلہ کے لئے چلا۔ سامنے پہنچتے ہی شہزادہ والا بتار پر نیزہ کا دار کیا۔ شاہزادہ عالی جاہ نے اس کا نیزہ رد فرم کر سینہ پر ایک ایسا نیزہ مارا کہ طارق کی پیٹھ سے نکل گیا اور وہ ایک دم گھوڑے سے گر گیا۔ شہزادہ نے بکمال ہنر مندی گھوڑے کو ایڑھ دے کر اسکو رومندھ ڈالا اور ہڈیاں چکنا چور کر دیں۔ یہ دیکھ کر طارق کے بیٹے عمر و بن طارق کو طیش آیا۔ اور وہ جھلاتا ہوا گھوڑا دوڑا کر شہزادہ پر حملہ آور ہوا۔ شہزادہ نے ایک ہی نیزہ میں اس کا کام بھی تمام کیا۔ اس کے بعد اس کا بھائی طلحہ بن طارق باپ اور بھائی کا بدلہ لینے کے لئے آتشیں شعلہ کی طرح شہزادہ پر دوڑ پڑا۔ حضرت علی اکبر نے اس کے گریبان میں باتحہ ڈال کر زین سے اٹھا لیا اور زمین پر اس زور سے پکا کہ اس کا دم نکل گیا۔ شہزادہ کی ہیئت سے لشکر میں شور برپا ہو گیا۔

ابن سعد نے ایک مشہور بہادر مصراع ابن غالب کو شہزادہ کے مقابلہ کے لئے بھیجا۔ مصراع نے شہزادہ پر حملہ کیا آپ نے تلوار سے نیزہ قلم کر کے اس کے سر پر ایسی تلوار ماری کہ زین تک کٹ گئی دو لکڑے ہو کر گر گیا۔ اب کسی میں ہمت نہ رہی کہ تنہ اس شیر کے مقابل آتا، ناچار ابن سعد نے محکم بن طفیل بن نوبل کو ہزار سواروں کے ساتھ شہزادہ پر یکبارگی حملہ کرنے کے لئے بھیجا۔ شاہزادہ نے نیزہ اٹھا کر ان پر حملہ کیا۔ اور انہیں دھکیل کر قلب لشکر تک پہنچا دیا۔

اس حملہ میں شہزادہ کے ہاتھ سے کتنے بد نصیب ہلاک ہوئے، کتنے پیچھے ہئے آپ پر پیاس کی شدت بہت ہوئی۔ پھر گھوڑا دوڑا کر پدر عالی قدر کی خدمت میں حاضر ہو کر عرض کیا العطش العطش بابا پیاس کی بہت شدت ہے۔ اس مرتبہ حضرت امام نے فرمایا:

”اے نور دیدہ حوض کوثرے سیرابی کا وقت قریب آگیا ہے۔ دست مصطفیٰ علیہ الہتیۃ والثناۃ سے وہ جام ملے گا جس کی لذت نہ تصور میں آ سکتی ہے نہ زبان بیان کر سکتی ہے“

یعنی کہ حضرت علی اکبر کو خوشی ہوئی اور وہ پھر میدان کی طرف لوٹ گئے اور شکر دشمن کے یمین و یساار پر حملہ کرنے لگے اس مرتبہ شکر اشرار نے یکبارگی چاروں طرف سے گھیر کر حملہ کرنا شروع کر دیے۔ آپ بھی حملہ فرماتے رہے۔ اور دشمن ہلاک ہو ہو کر خاک و خون میں لوٹتے رہے۔ لیکن چاروں طرف سے نیزوں کے زخموں نے تن ناز نیں کو چکنا چور کر دیا تھا اور چمن فاطمہ کا گل رنگیں اپنے خون میں نہا گیا تھا۔ پہم تیغ و سنان کی ضر میں پڑ رہی تھیں۔ اور فاطمی شہ سوار پر تیر و تلوار کا یمنہ بر سر رہا تھا۔ اس حالت میں آپ پشتِ زین سے روئے زمین پر آئے اور سرو قامت نے خاک کر بلا پر استراحت کی۔ اس وقت آپ نے آواز دی یا ابتابہ ادر کنی اے پدر بزرگوار مجھ کو لیجئے۔ حضرت امام گھوڑا بڑھا کر میدان میں جا پہنچے اور جاں باز نونہال کو خیمه میں لائے۔ اس کا سر گود میں لیا۔ حضرت علی اکبر نے آنکھ کھولی اور اپنا سر والد کی گود میں دیکھ کر فرمایا:

”جان مانیا ز مندان قربان تو باداے پدر بزرگوار میں دیکھ رہا ہوئی آسمان کے دروازے کھلے ہیں۔ بہشتی حوریں شربت کے جام لئے انتظار کر رہی ہیں،“
یہ کہا اور جان، جان آفریں کے سپرد کی اَنَا لِلَّهُ وَأَنَا إِلَيْهِ رَاجِعٌ۔

اہل بیت کا صبر و تحمل اللہ اکبر! امید کے گل نو شلگفتہ کو مکھلایا ہوا دیکھا اور الحمد للہ کہا ناز کے پالوں کو قربان کر دیا اور شکر الہی بجا لائے مصیبت و انداوہ کی کچھ نہایت ہے۔ فاقہ پر فاقہ ہیں۔ پانی کا نام و نشان نہیں۔ بھوکے پیاس سے فرزند ترپ ترپ کر جائیں دے چکے ہیں۔ جلتے ریت پر فاطمی نونہال ظلم و جفا سے ذبح کئے گئے عزیز و اقارب دوست و احباب، خادم، موالی، دلبند، جگر پیوند سب آئین وفا ادا کرنے کے دو پھر میں شربت شہادت نوش کر چکے ہیں۔ اہل بیت کے قافلہ میں سماٹا ہو گیا ہے۔ جن کا کلمہ کلمہ تسکین دل و راحت جان تھا۔ وہ نور کی تصوریں خاک و خون میں خاموش پڑی ہوئی ہیں۔ آل

رسول نے رضا و صبر کا وہ امتحان دیا جس نے دنیا کو حیرت میں ڈال دیا ہے بڑے سے لے کر بچے تک مبتائے مصیبت تھے۔

حضرت امام کے چھوٹے فرزند علی اصغر جو ابھی کمن ہیں شیرخوار ہیں، پیاس سے بے تاب ہیں۔ شدت ^{تفنگی} سے تڑپ رہے ہیں، ماں کا دودھ خشک ہو گیا ہے۔ پانی کا نام و نشان تک نہیں ہے۔ اس چھوٹے بچے کی نئی زبان باہر آتی ہے۔ بے چینی میں ہاتھ پاؤں مارتے ہیں اور نیچ کھا کھا کر رہ جاتے ہیں کبھی ماں کی طرف دیکھتے ہیں اور ان کو سوکھی زبان دکھاتے ہیں۔ نادان بچہ کیا جانتا ہے کہ ظالموں نے پانی بند کر دیا ہے۔ ماں کا بدل اس بے چینی سے پاش پاش ہوا جاتا ہے۔ کبھی بچہ باپ کی طرف اشارہ کرتا ہے وہ جانتا تھا کہ ہر چیز یہ لا کر دیا کرتے تھے۔ میری اس بیکسی کے وقت بھی پانی بہم پہنچا میں گے چھوٹے بچے کی بے تابی دیکھی نہ گئی۔ والدہ نے حضرت امام سے عرض کیا اس نئی سی جان کی بے تابی دیکھی نہیں جاتی۔ اس کو گود میں لے جائیے اور اس کا حال ظالماں سنگدل کو دکھائیے اس پر تو حرم آئے گا اس کو تو چند قطرے دے دیں گے۔ یہ نہ جنگ کرنے کے لائق ہے نہ میدان کے لائق ہے اس سے کیا عداوت ہے۔ حضرت امام اس چھوٹے نور نظر کو سینہ سے لگا کر سپاہ دشمن کے سامنے پہنچے اور فرمایا کہ اپنا تمام کنبہ تو تمہاری بے رحمی اور جفا کے نذر کر چکا۔ اب اگر آتش بعض و عناد جوش پر ہے تو اس کے لئے میں ہوں۔ یہ شیرخوار بچہ پیاس سے دم توڑ رہا ہے اس کی بے تابی دیکھو اور کچھ شائبہ بھی رحم کا ہو تو اس کا حلق ترکرنے کو ایک گھونٹ پانی دو۔ جفا کاران سنگدل پر اس کا کچھ اثر نہ ہوا اور ان کو ذرا رحم نہ آیا بجائے پانی کے ایک بد بخت نے تیر اما را جو علی اصغر کا حلق چھیدتا ہوا امام کے بازو میں بیٹھ گیا۔ امام نے وہ تیر کھینچا۔ بچہ نے تڑپ کر جان دی۔ باپ کی گود سے ایک نور کا پتلہ لپٹا ہوا خون میں نہارہا ہے اہل خیمه کو گمان ہے کہ سیاہ دلان بے رحم اس بچے کو ضرور پانی دے دیں گے اور اس کی ^{تفنگی} دلوں پر ضرور اثر کرے گی۔

لیکن جب امام اس شگوفہ تمنا کو خیمه میں لائے اور اس کی والدہ نے اول نظر میں دیکھا کہ بچہ بڑا بے تابانہ حرکتیں نہیں ہیں۔ سکون کا عالم ہے نہ وہ اضطراب ہے نہ بے

قراری، گمان ہوا کہ پانی دے دیا ہو گا، حضرت امام سے دریافت کیا۔ فرمایا وہ بھی ساقی کوثر کے جام رحمت و کرم سے سیراب ہونے کے لئے اپنے بھائیوں سے جاملا۔ اللہ تعالیٰ نے ہماری یہ چھوٹی قربانی بھی قبول فرمائی *الْحَمْدُ لِلّهِ عَلَى إِخْسَانِهِ وَنَوَّافِهِ*
 رضا و تسلیم کی امتحان گاہ میں امام حسین اور ان کے متولیین نے وہ ثابت قدمی دکھائی کہ عالم ملائکہ بھی حیرت میں آ گیا ہو گا۔ *إِنَّمَا أَعْلَمُ مَا لَا تَعْلَمُونَ* کاراز ان پر منکشف ہو گیا ہو گا۔

حضرت امام عالی مقام کی شہادت

اب وہ وقت آیا کہ جاثر ایک ایک کر کے رخصت ہو چکے اور حضرت امام پر جانیں قربان کر گئے۔ اب تنہا حضرت امام ہیں اور ایک فرزند حضرت امام زین العابدین وہ بھی بیمار وضعیف۔ باوجود اس ضعف و ناطقی کے خیمہ سے باہر آئے اور حضرت امام کو تنہاد لیکھ کر مصاف کارزار جانے اور اپنی جان شارکرنے کے لئے نیزہ دست مبارک میں لیا لیکن بیماری سفر کی کوفت، بھوک پیاس متواتر فاقوں اور پانی کی تکلیفوں سے ضعف اس درجہ ترقی کر گیا تھا کہ کھڑے ہونے سے بدن مبارک لرختا تھا۔ باوجود اس کے ہمت دانہ کا یہ حال تھا کہ میدان کا عزم کر دیا۔

حضرت امام نے فرمایا:

”جان پدر لوٹ آؤ“ میدان جانے کا قصد نہ کرو۔ کنبہ قبلیہ عزیز و اقارب خدام، موالی جو ہمراہ تھے راہ حق میں شارکر چکا اور الحمد للہ کہ ان مصائب کو اپنے جد کریم کے صدقہ میں صبر و تحمل کے ساتھ برداشت کیا اب اپنا ناچیز ہدیہ سرراہ خدا میں نذر کرنے کے لئے حاضر ہے۔ تمہاری ذات کے ساتھ بہت امیدیں وابستہ ہیں بے کسان اہل بیت کو وطن تک کون پہنچائے گا۔ بیپیوں کی غنہدشت کون کرے گا۔ جدو پدر کی جو امانتیں میرے پاس ہیں کس کو پرد کی جائیں گی۔ قرآن کریم کی محافظت اور حقائق عرفانیہ کی تبلیغ کا فرض کس کے سر پر رکھا جائے گا۔ میری نسل کس سے چلے گی۔ حسینی

سیدوں کا سلسلہ کس سے جاری ہوگا۔ یہ سب توقعات تمہاری ذات سے وابستہ ہیں دودمان رسالت و نبوت کے آخری چراغ تم ہی ہو۔ تمہاری ہی طمعت سے دنیا مستفید ہوگی۔ مصطفیٰ صلی اللہ تعالیٰ علیہ وسلم کے دلدادگان حسن تمہارے ہی روئے تباہ سے حبیب حق کے انوار و تجلیات کی زیارت کریں گے اے نور نظر لخت جگز یہ تمام کام تمہارے ذمہ کئے جاتے ہیں میرے بعد تم ہی میرے جانشین ہو گے تمہیں میدان جانے کی اجازت نہیں ہے۔

حضرت زین العابدین رضی اللہ عنہ نے عرض کیا کہ:

”میرے بھائی تو جان ثاری کی سعادت پا چکے۔ اور حضور کے سامنے ہی ساقی کوثر صلی اللہ تعالیٰ علیہ وسلم کے آغوش و رحم کرم میں پہنچے۔ میں تذپر رہا ہوں۔

مگر حضرت امام نے کچھ پذیرانہ فرمایا اور امام زین العابدین کو ان تمام ذمہ دار یوں کا حامل کیا۔ اور خود جنگ کے لئے تیار ہوئے قبائے مصری پہنچی اور عمائدہ رسول خدا صلی اللہ تعالیٰ علیہ وسلم سر پر باندھا۔ سید الشہداء امیر حمزہ رضی اللہ تعالیٰ عنہ کی سپر پشت پر رکھی۔ حضرت حیدر کرار کی ذوالفقار آبدار حمال کی۔ اہل خیمه نے اس منظر کو کن آنکھوں سے دیکھا۔ امام میدان جانے کے لئے گھوڑے پر سوار ہوئے۔ اس وقت اہل بیت کی بے کسی انتہا کو پہنچتی ہے اور ان کا سردار ان سے طویل عرصہ کے لئے جدا ہوتا ہے ناز پر دردوں کے سروں سے شفقت پدری کا سایہ اٹھنے والا ہے۔ نونہالان اہل بیت کے گرد تیسمی منڈ لارہی ہے۔ ازواج سے سہاگ رخصت ہوزہا ہے۔ دکھے ہوئے اور مجروح دل امام کی جدائی سے کٹ رہے ہیں۔ بیکس قافلہ حسرت کی نگاہوں سے امام کے چہرہ دل افروز پر نظر کر رہا ہے۔ سیکنہ کی ترسی ہوئی آنکھیں پدر بزرگوار کی آخری دیدار کر رہی ہیں۔ آن دو آن میں یہ جلوے ہمیشہ کے لئے رخصت ہونے والے ہیں۔ اہل خیمه کے چہروں سے رنگ اڑ گئے ہیں۔ حسرت ویاس کی تصویریں کھڑی ہوئی ہیں نہ کسی کے بدن میں جنبش ہے، نہ کسی کی زبان میں تاب حرکت نورانی آنکھوں سے آنسو ٹپک رہے ہیں۔ خاندان مصطفیٰ بے وطنی اور بے کسی میں اپنے سروں سے

رحمت و کرم کے سایہ گستاخ کو رخصت کر رہا ہے۔ حضرت امام نے اپنے اہل بیت کو تلقین صبر فرمائی۔ رضاۓ الہی پر صابر و شاکر رہنے کی ہدایت کی اور سب کو پروردخدا کر کے میدان کی طرف رخ کیا۔ اب نہ قاسم ہیں نہ ابو بکر و عمر عثمان و عون و جعفر و عباس جو حضرت امام کو میدان جانے سے روکیں اور اپنی جانوں کو امام پر فدا کریں۔ علی اکبر بھی آرام کی نیند سو گئے جو حصول شہادت کی تمنا میں بے چین تھے تہا امام ہیں اور آپ ہی کو اعداء کے مقابل جانا ہے۔

خیمہ سے چلے اور میدان میں پنجھ حق و صداقت کا روشن آفتاب سرز میں شام میں طالع ہوا۔ امید زندگانی و تمنائے زیست کا گرد و غبار اس کے جلوے کو چھپا نہ سکا۔ حب دنیا و آساش حیات کی رات کے سیاہ پردے آفتاب حق کی تجلیوں سے چاک چاک ہو گئے۔ باطل کی تاریکی اس کی نورانی شعاعوں سے کافور ہو گئی۔ مصطفیٰ صلی اللہ علیہ وسلم کا فرزند راہ حق میں گھر لٹا کر کنبہ کٹا کر سر بکف موجود ہے۔ ہزار بار پہ گراں نہ دا زماں شکر گراں سامنے موجود ہے۔ اور اس کی پیشانی مصنوع پر شملہ بھی نہیں۔ دشمن کی فوجیں پہاڑوں کی طرح گھیرے ہوئے ہیں اور امام کی نظر میں پرکاہ کے برابر بھی ان کا وزن نہیں۔ آپ نے ایک رجز پڑھی جو آپ کے ذاتی و نسبی فضائل پر مشتمل تھی۔ اور اس میں شامیوں کو رسول کریم صلی اللہ تعالیٰ علیہ وسلم کی ناخوشی و ناراضگی اور ظلم کے انجام سے ڈرایا گیا تھا اس کے بعد آپ نے ایک خطبہ فرمایا اور اس میں حمد و صلوٰۃ کے بعد فرمایا:

”اے قوم خدا سے ڈرو جو سب کا مالک ہے جان دینا، جان لینا سب اس کے قدرت و اختیار میں ہے اگر تم خداوند عالم جل جلالہ پر یقین رکھتے اور میرے جد حضرت سید الانبیاء محمد مصطفیٰ صلی اللہ علیہ وسلم پر ایمان لائے ہو تو ڈرو کہ قیامت کے دن میزان عدل قائم ہو گی۔ اعمال کا حساب کیا جائے گا میرے والدین محسوس میں اپنی آل کے بے گناہ خونوں کا مطالبه کریں گے۔ حضور سید الانبیاء صلی اللہ تعالیٰ علیہ وسلم جن کی شفاعت گنہگاروں کا مغفرت کا ذریعہ ہے۔ اور تمام مسلمان جن کی شفاعت کے امیدوار ہیں وہ تم سے

میرے اور میرے جانثاروں کے خون نا حق کا بدلہ چاہیں گے۔ تم میرے اہل و عیال اعزہ و اطفال اصحاب و موالي میں سے ستر سے زیادہ کوشہ شید کر چکے اور اب میرے قتل کا ارادہ رکھتے ہو۔ خبردار ہو جاؤ کہ عیش دنیا میں پاسیداری و قیام ہیں۔ اگر سلطنت کی طمع میں میرے درپے آزار ہو تو مجھے موقع دو کہ میں عرب چھوڑ کر دنیا کے کسی اور حصہ میں چلا جاؤں۔ اگر یہ کچھ منظور نہ ہو اور اپنی حرکات سے بازنہ آؤ تو ہم اللہ تعالیٰ کے حکم اور اس کی مرضی پر صابر و شاکر ہیں۔ الا حکم اللہ و رضينا بقضاء اللہ،

حضرت امام کی زبان گوہ فشاں سے یہ کلمات سن کر کوئیوں میں سے بہت لوگ روپڑے۔ دل سب کے جانتے تھے۔ کہ وہ بر سر ظلم و جفا ہیں اور جمایت باطل کے لئے انہوں نے دارین کی رو سیاہی کی ہے۔ اور یہ بھی سب کو یقین تھا کہ امام مظلوم حق پر ہیں۔ امام کے خلاف ایک ایک جنبش دشمنان حق کے لئے آخرت کی رسائی و خواری کا موجب ہے۔ اس لئے بہت سے لوگوں پر اثر ہوا۔ اور ظالمان بد باطن نے بھی ایک لمحہ کے لئے اس سے اثر لیا۔ ان کے بدنوں پر ایک پھریری سی آگئی اور ان کے دلوں میں ایک بھلی سی چمک گئی۔ لیکن شر و غیرہ بد سیرت و پلید طبیعت رذیل کچھ متاثر نہ ہوئے بلکہ یہ دیکھ کر کہ شکر یوں پر حضرت امام کی تقریر کا کچھ اثر معلوم ہوتا ہے کہنے لگے کہ آپ قصہ کوتاہ کیجئے اور ابن زیاد کے پاس چل کر یزید کی بیعت کر لیجئے تو کوئی آپ سے تعارض نہ کرے گا ورنہ بجز جنگ کے کوئی چارہ نہیں ہے۔ حضرت امام کو انجام معلوم تھا۔ لیکن یہ تقریر اقامۃ محبت کے لئے فرمائی تھی کہ انہیں کوئی عذر بخوبی نہ رہے۔

سید انبیاء صلی اللہ تعالیٰ علیہ وسلم کا نور نظر خاتون جنت فاطمہ زہرا کا لخت جگر بیکسی، بھوک پیاس کی حالت میں آل و اصحاب کی مفارقت کا زخم دل پر لئے ہوئے گرم ریگستان میں میں ہزار شکر کے سامنے تشریف فرمائے۔ تمام جھنپتیں قطع کر دی گئیں۔ اپنے فضائل اور اپنی بے گناہی سے اعداء کو اچھی طرح آگاہ کر دیا اور بار بار بتا دیا کہ میں بقصد جنگ نہیں آیا اور اس وقت تک ارادہ جنگ نہیں ہے اب بھی موقع دو تو واپس چلا

جاوں مگر بیس ہزار کی تعداد امام کو بے کس و تنہاد لیکھ کر جوش بہادری دکھانا چاہتی ہے۔ جب حضرت امام نے اطمینان فرمایا کہ سیاہ دلان بد باطن کے لئے کوئی عذر باقی نہ رہا اور وہ کسی طرح خون ناحق و ظلم بے نہایت سے باز آنے والے نہیں تو امام نے فرمایا کہ تم جوارادہ رکھتے ہو پورا کرو۔ اور جس کو میرے مقابلہ کے لئے بھیجنा چاہتے ہو۔ بھیجو مشہور بہادر اور یگانہ نبرد آزمائجنا کو سخت وقت کے لئے محفوظ رکھا گیا تھا میدان میں بھیج گئے۔ ایک بے حیا ابن زہرا کے مقابلہ تلوار چمکاتا آتا ہے۔ امام شنة کام کو آب تنقیع دکھاتا ہے پیشواۓ دین کے سامنے اپنی بہادری کی ڈیگیں مرتا ہے۔ غرور و قوت میں سرشار ہے۔ کثرت لشکر اور تنہائی امام پر نازاں ہے۔ آتے ہی حضرت امام کی طرف تلوار کھینچتا ہے۔ ابھی ہاتھ اٹھا، ہی تھا کہ امام نے ضرب فرمائی سرکش کر دور جا پڑا۔ اور غرور و شجاعت خاک میں مل گیا۔ دوسرا بڑھا اور چاہا کہ امام کے مقابلے میں ہنرمندی کا اظہار کر کے سیاہ دلوں کی جماعت میں سرخ روئی حاصل کرے ایک نعرہ مارا اور پکار کر کہنے لگا کہ بہادران کوہ شہکن شام و عراق میں میری بہادری کا غلغله ہے۔ اور مصر و روم میں، میں شہرہ آفاق ہوں دنیا بھر کے بہادر میرالوہا مانتے ہیں۔ آج تم میرے زور و قوت کو اور داؤ تنقیع کو دیکھو۔

ابن سعد کے لشکری اس متکبر سرکش کی تعلیوں سے بہت خوش ہوئے اور سب دیکھنے لگے کہ کس طرح امام سے مقابلہ کرے گا۔ لشکریوں کو یقین تھا کہ حضرت امام پر بھوک پیاس کی تکلیف حد سے گزر چکی ہے۔ صدموں نے ضعیف کر دیا ہے۔ ایسے وقت امام پر غالب آ جانا کچھ مشکل نہیں ہے۔ جب سپاہ شام کا گستاخ جفا جو سرکشا نہ گھوڑا کو دتا سامنے آیا۔ حضرت امام نے فرمایا:

”تو مجھے جانتا نہیں جو میرے مقابلہ اس دلیری سے آتا ہے ہوش میں ہو۔ اس طرح ایک ایک مقابلہ آیا تو تنقیع خون آشام سے سب کا کام تمام کر دیا جائے گا۔ حسین کو کمزور و بیکس دیکھ کر حوصلہ بندیوں کا اظہار کر رہے ہو۔ نامرد و میری نظر میں تمہاری کوئی حقیقت نہیں،“

شامی جوان یہ سن کر اور طیش میں آیا اور بجائے جواب کے حضرت امام پر تلوار کا

دار کیا۔ حضرت امام نے اسکا وار بچا کر سر پر تکوار ماری۔ معلوم ہوتا تھا کھیرا تھا کاث ڈالا۔ اب شام کو اب یہ اطمینان تھا کہ حضرت کے سوا اب اور تو کوئی باقی ہی نہ رہا۔ کہاں تک نہ تھکیں گے۔ پیاس کی حالت دھوپ کی پیش مض محل کر چکی تھی، بہادری کے جو ہر دکھانے کا وقت ہے۔ جہاں تک ہوا ایک ایک مقابل کیا جائے کوئی تو کامیاب ہو گا اس طرح نئے نئے و مبدم شیر صولت، پیل پیکر، تیغ زن حضرت امام کے مقابل آتے رہے مگر جو سامنے آیا ایک ہی ہاتھ میں اس کا قصہ تمام فرمایا۔ کسی کے سر پر تکوار ماری تو زین تک کاث ڈالی کسی کے جمائلی ہاتھ مارا تو قلم تراش دیا۔ خود و مغفر کاث ڈالے جوش و آئینے قطع کر دیئے۔ کسی کو نیزہ پر اٹھایا اور زمین پر پٹک دیا کسی کے سینے میں میں نیزہ مارا اور پار نکال دیا۔

زمین کر بلا میں بہادران کوفہ کا کھیت بودیا۔ نامور ان صفح شکن کے خونوں سے کر بلا کے تشنہ ریگستان کو سیراب فرمادیا۔ نعشوں کے انبار لگ گئے بڑے بڑے فخر روزگار بہادر کام آگئے۔ لشکر اعداء میں شور برپا ہو گیا کہ جنگ کا یہ انداز رہا تو حیدر کا شیر کوفہ کے زن و اطفال کو بیوہ و متیم بنا کر چھوڑے گا۔ اور اس کی تیغ بے پناہ سے کوئی بہادر جان بچا کرنہ لے جاسکے گا۔ موقع مت دو اور چاروں طرف سے گھیر کر یکبارگی حملہ کرو۔ فرد ما یگان رو باہ سیرت حضرت امام کے مقابلہ میں عاجز آئے اور یہی صورت اختیار کی اور ماہ چدھ خ حقانیت پر جور و جفا کی تاریک گھٹا چھا گئی اور ہزاروں نوجوان دوڑ پڑے اور حضرت امام کو گھیر لیا۔ اور تکوار بر سانی شروع کی اور حضرت امام کی بہادری کی ستائش ہو رہی تھی اور آپ خونخواروں کے انبوہ میں اپنی تیغ آبدار کے جو ہر دکھار ہے تھے جس طرف گھوڑا بڑھا دیا پرے کے پرے کاث ڈالے دشمن ہیبت زدہ ہو گئے اور حیرت میں آگئے کہ امام کے حملہ جانستان سے رہائی کی کوئی صورت نہیں ہزاروں آدمیوں میں گھرے ہوئے اور دشمنوں کا سراس طرح اڑا رہے ہیں جس طرح بادخزاں کے جھونکے درختوں سے پتے گراتے ہیں۔ ابن سعد اور ان کے مشیروں کو بہت تشویش ہوئی کہ اکیلے امام کے مقابل ہزاروں کی جماعتیں یچ ہیں، کوفیوں کی عزت خاک میں مل گئی۔ تمام نامور ان کوفہ کی جماعتیں ایک حجازی جوانگے ہاتھ سے جان نہ بچا سکیں۔ تاریخ عالم میں ہماری

نامردی کا یہ واقعہ اہل کوفہ کو ہمیشہ رسوائے عالم کرتا رہے گا۔ کوئی تدبیر کرنا چاہیے۔ تجویز یہ ہوئی کہ دست بدست جنگ میں ہماری ساری فوج بھی اس شیر حق سے مقابلہ نہیں کر سکتی بجز اس کے کوئی صورت نہیں ہے کہ ہر چہار طرف سے امام پر نیزوں کا یہنہ بر سایا جائے۔ اور جب خوب زخمی ہو چکیں تو نیزوں کے حملوں سے تن ناز نہیں کو محروم کیا جائے۔ تیر اندازوں کی جماعتیں ہر طرف ہے گھر آئیں اور امام تشنہ کام کو گرداب بلا میں گھیر کر تیر بر سانے شروع کر دیئے۔ گھوڑا اس قدر زخمی ہو گیا کہ اس میں کام کرنے کی قوت نہ رہی۔ ناچار حضرت امام کو ایک جگہ ٹھہرنا پڑا۔ ہر طرف سے تیر آ رہے ہیں اور امام مظلوم کا تن ناز پرور نشانہ بنا ہوا ہے۔ نورانی جسم زخموں سے چکنا چور اور لہولہاں ہو رہا ہے۔ بے شرم کوئیوں نے سنگ دلی سے محترم مہمان کے ساتھ یہ سلوک کیا ایک تیر پیشانی اقدس پر لگا، یہ پیشانی مصطفیٰ صلی اللہ تعالیٰ علیہ وسلم کی بوسہ گاہ تھی۔ یہ سمائے نور حبیب خدا کے آرزو مندان جمال کا قرار دل ہے بے او بان کوفہ نے اس پیشانی مصفا اور اس جبین پر ضیا کو تیر سے گھائل کیا حضرت کو چکرا آیا اور گھوڑے سے نیچے آئے۔ اب مردان سیاہ باطن نے نیزوں پر رکھ لیا، نورانی پیکر خون میں نہا گیا اور آپ شہید ہو کر زمین پر گر پڑے۔ *إِنَّا لِلَّهِ وَإِنَّا إِلَيْهِ رَاجِعُونَ*

ظالمان بدکیش نے اسی پر اکتفا نہیں کیا۔ اور حضرت امام کی مصیبتوں کا اسی پڑختہ نہیں کیا دشمنان ایمان نے سر مبارک کو تن اقدس سے جدا کرنا چاہا اور نظر ابن خرشہ اس ناپاک ارادہ سے آگے بڑھا مگر امام کی ہیبت سے اس کے ہاتھ کا نپ گئے اور تلوار چھوٹ پڑی۔ خویابن یزید پلید نے یا شبل یا ابن یزید نے بڑھ کر سر اقدس کو تن مبارک سے جدا کیا۔

صادق جانباز نے عہدو فا پورا کیا۔ اور دین حق پر قائم رہ کر اپنا کنبہ اپنی جان را خدا میں اس اولو العزمی سے نذر کی سوکھا گلا کاٹا گیا، اور کربلا کی زمین سید الشہداء کے خون سے گزار بی۔ سروتن کو خاک میں ملا کر اپنے جد کریم دے دین کی حقانیت کی عملی شہادت دی۔ اور ریگستان کوفہ کے ورق پر صدق و امانت پر جان قربان کرنے کے لئے نقوش ثبت فرمائے۔ اعلیٰ اللہ تعالیٰ مکانہ و اسکنہ بحبوحة و امطر علیہ

شایب رحمة و رضوانہ کر بلا کے بیابان میں ظلم و جفا کی آندھی چلی مصطفائی چمن کے غنچہ و گل بادسوم کی نذر ہو گئے۔ خاتون جنت کا لہلہتا باغ دوپہر میں کاث ڈالا گیا۔ کوئین کے متاع بے دینی و بے حمیتی کے سیلا ب سے نارت ہو گئے۔ فرزندان آل رسول کے سر سے سردار کا سایہ اٹھا۔ پچھے اس غریب الوطنی میں شیتم ہوئے۔ بیباں یوہ ہوئیں۔ مظلوم پچھے اور نیکسون بیباں گرفتار کئے گئے۔

محرم ﷺ کی دسویں تاریخ جمعہ کے روز چھپن سال پانچ ماہ پانچ دن کی عمر میں حضرت امام نے اس دارنا پاکدار سے رحلت فرمائی۔ اور داعیِ اجل کو بیک کہی۔ ابن زیاد بدنہاد نے سرمبارک کو کوفہ کے کوچہ و بازار میں پھردا یا۔ اور اس طرح اپنی بے حمیتی و بے حیائی کا اظہار کیا۔ پھر حضرت سید الشہداء اور ان کے تمام جانباز شہداء کے سروں کو اسیران اہل بیت کے ساتھ شمرنا پاک کی ہمراہی یزید کے پاس دمشق بھیجا۔ یزید نے سرمبارک اور اہل بیت کو حضرت امام زین العابدین رضی اللہ تعالیٰ عنہ کے ساتھ مدینہ طیبہ بھیجا۔ اور وہاں حضرت امام حسن کے پہلو میں مدفون ہوا۔

اس واقعہ ہائل سے حضور سید عالم صلی اللہ تعالیٰ علیہ وسلم کو جور نج پہنچا اور قلب مبارک کو جو صدمہ پہنچا، اندازہ اور قیاس سے باہر ہے۔ امام یہیقی اور امام احمد نے حضرت ابن عباس رضی اللہ تعالیٰ عنہما سے روایت کی۔ ایک روز میں دوپہر کے وقت حضور اقدس علیہ الصلوٰۃ والتسیمات لی زیارت سے خواب میں مشرف ہوا۔ میں نے دیکھا کہ سنبل معنبر و گیسوئے معطر بکھرے ہوئے اور غبار آلود ہیں۔ دست مبارک میں ایک خون بھرا شیشہ ہے۔ یہ حال دیکھ کر دل بے چین ہو گیا۔ میں نے عرض کیا اے آقا! قربانت شوم یہ کیا حال ہے۔ فرمایا حسین اور ان کے رفیقوں کا خون ہے میں اسے آج صحیح سے اٹھا رہا ہوں۔ حضرت ابن عباس رضی اللہ عنہما فرماتے ہیں میں نے اس تاریخ و وقت کو یاد رکھا۔ جب خبر آئی تو معلوم ہوا کہ حضرت امام اسی وقت شہید کئے گئے۔ حاکم نے یہیقی میں حضرت ام سلمہ رضی اللہ تعالیٰ عنہا۔ ایک حدیث روایت کی انہوں نے بھی اسی طرح حضور علیہ الصلوٰۃ والتسیمات کو خوارب میں دیکھا کہ آپ کے سرمبارک وریش اقدس پر گرد و غبار ہے عرض کیا، جان ما کنیز ॥۔ ثارتوباد یا رسول اللہ یہ کیا حال ہے۔ فرمایا

ابھی امام حسین کے مقتل میں گیا تھا۔ یہقی ابو نعیم نے بصرہ از دیہ سے روایت کی کہ جب حضرت امام حسین رضی اللہ تعالیٰ عنہ شہید کئے گئے تو آسمان سے خون بر سا صبح کو ہمارے ملکے گھرے اور تمام برتن خون سے بھرے ہوئے تھے۔ یہقی ابو نعیم نے زہری سے روایت کی کہ حضرت امام حسین رضی اللہ تعالیٰ عنہ جس روز شہید کئے گئے اس روز بیت المقدس میں جو پھر انھیا جاتا تھا اس کے نیچے تازہ خون پایا جاتا تھا۔

یہقی نے ام جبان سے روایت کی ہے کہ حضرت امام حسین رضی اللہ تعالیٰ عنہ کی شہادت کے دن اندھیرا ہو گیا اور تین روز کامل اندھیرا رہا۔ اور جس شخص نے منہ پر زعفران (غازہ) ملا اس کا منہ جل گیا اور بیت المقدس کے پھروں کے نیچے تازہ خون پایا گیا۔ یہقی نے جمیل بن مرہ سے روایت کیا کہ یزید کے لشکریوں نے لشکر امام میں ایک اونٹ پایا اور امام کی شہادت کے روز اس کو ذبح کیا۔ اور پکایا تو اندر ایس کی طرح کڑوا ہو گیا اور اس کو کوئی نہ کھا سکا۔

ابو نعیم نے سفیان سے روایت کی وہ کہتے ہیں کہ مجھ کو میری دادی نے خبر دی کہ حضرت امام کی شہادت کے دن میں نے دیکھارس (کسم) را کھا ہو گیا اور گوشت آگ ہو گیا۔

یہقی نے علی بن شیر سے روایت کی کہ میں نے اپنی دادی سے سنا وہ کہتی تھیں کہ میں حضرت امام حسین رضی اللہ تعالیٰ عنہ کی شہادت کے زمانے میں جوان لڑکی تھی، کئی روز آسمان رویا، یعنی آسمان سے خون بر سا بعض مورخین نے کہا کہ سات روز تک آسمان خون رویا۔ اس کے اثر سے دیواریں اور عمارتیں رنگیں ہو گئیں اور جو کپڑا اس سے رنگیں ہوا اس کی سرخی پر زے پر زے ہونے تک نہ گئی۔

ابو نعیم نے حبیب بن ثابت سے روایت کی کہ میں نے جنوں کو حضرت امام حسین رضی اللہ عنہ پر اس طرح نوحہ خوانی کرتے سنا:

مَسْحُ النَّبِيِّ جَبِينَهُ فَلَهُ بَرِيقٌ فِي الْخَدْودِ

اس جبین کو نبی نے چوما تھا ہے وہی نور اس کے چہرے پر

أَبْوَاهُ مِنْ عَلِيًّا فَرِيشٌ جَذْهَرٌ خَيْرُ الْجُدُودِ

اس کے ماں باپ برترین قریش اس کے نانا جہاں سے بہتر ابو نعیم نے حبیب بن ثابت سے روایت کی کہ ام المؤمنین حضرت ام سلمہ رضی اللہ تعالیٰ عنہا نے فرمایا میں نے حضور سید عالم صلی اللہ علیہ وسلم کی وفات کے بعد سے سوائے آج کے کبھی جنوں کو نوحہ کرتے اور روتے نہ سناتا۔ مگر آج ناتو میں نے جانتا کہ میرا فرزند حسین رضی اللہ عنہ شہید ہو گیا۔ میں نے اپنی لوڈی کو تصحیح کر خبر منگالی تو معلوم ہوا کہ حضرت امام شہید ہو گئے جن اس نوحہ کے ساتھ زاری کرتے تھے۔

الْيَاعِينَ فَابْتَهَلَى بِحَدَّهُ
وَمِنْ يَكِيٍّ عَلَى السَّهَادَاءِ بَعْدِهِ
هُوَ سَكَنَ رَوَلَهُ تَوَأَّلَهُ
كُونَ رَوَيَّهُ گَاهُ پَھْرَ شَهِيدُوںَ كُو
عَلَى رَهْطٍ تَقُودُهُمُ الْمَنَايَا
إِلَى مَتْجَرٍ فِي مَلْكِ عَهْدِي
مَوْتٌ نَّاطِمٌ كَتَبَ لَائِي
پَاسَ ظَالِمٍ كَتَبَ لَائِي
أَبْنَ عَسَارَكَ نَمْهَالَ بَنْ عَمْرُو سَرِّي
دِيْکَھَا کَہ جب سر مبارک امام حسین رضی اللہ تعالیٰ عنہ کو لوگ نیزے پر لے جاتے تھے اس وقت میں دمشق میں تھا۔ سر مبارک کے سامنے ایک شخص سورہ کہف پڑھ رہا تھا۔ جب وہ اس آیت پر پہنچا:

إِنَّ أَصْحَابَ الْكَهْفِ وَالرَّقِيمِ كَانُوا مِنْ أَيَّاتِنَا عَجَّابًا .

اصحاب کہف در قیم ہماری نشانیوں میں سے تھے۔

اس وقت اللہ تعالیٰ نے سر مبارک کو گویا گی دی۔ بزبان فصح فرمایا:

أَعْجَبُ مِنْ أَصْحَابَ الْكَهْفِ قُتْلُيُّ وَحَمْلُيُّ .

”اصحاب کہف کے قتل کے واقعہ سے میرا قتل اور میرے سر کو لئے پھرنا عجیب تر ہے“

در حقیقت بات، یہی ہے کیونکہ اصحاب کہف پرانگروں نے ظلم کیا تھا اور حضرت امام کو ان کی جد کی امت نے مہمان بنا کر بلا یا۔ پھر بے وفا کی سے پانی تک بند کر دیا آں و اصحاب کو حضرت امام کے سامنے شہید کیا۔ پھر خود حضرت امام کو شہید کیا، اہل بیت کو اسیر کیا۔ سر مبارک شہر پھرایا، اصحاب کہف سالہا سال کی طویل خواب کے بعد بولے۔

یہ ضرور عجیب ہے مگر سرمبارک کا تن سے جدا ہونے کے بعد کلام فرمانا اس سے عجیب تر ہے۔

ابونعیم نے بطريق ابن الہیعہ ابی حضبل سے روایت کی کہ حضرت امام کی شہادت کے بعد جب بد نصیب کو فی سرمبارک کو لے کر چلے اور پہلی منزل میں ایک پڑا اور پیٹھ کر شربت خرمہ پینے لگے اس وقت ایک لوہے کا قلم نمودار ہوا اس نے خون سے یہ شعر لکھا

شَفَاعَةَ جَدِّهِ يَوْمَ الْحِسَابِ
اَتَرْجُوا اُمَّةً قَاتَلَتْ حُسَيْنًا

یہ بھی منقول ہے کہ ایک منزل میں جب اس قافلہ نے قیام کیا وہاں ایک دری تھا۔ دری کے راہب نے ان لوگوں کو اسی ہزار دراہم دے کر سرمبارک کو ایک شب اپنے پاس رکھا۔ غسل دیا اعطر لگایا، ادب و تعظیم کے ساتھ تمام شب زیارت کرتا اور روتا رہا۔ اور رحمت الہی کے جوانوار سرمبارک پر نازل ہو رہے تھے ان کا مشاہدہ کرتا حتیٰ کہ یہی اس کے اسلام کا باعث ہوا۔ اشقياء نے جب دراہم تقسیم کرنے کے لئے تھیلیوں کو کھولا تو دیکھا سب میں ٹھیکریاں بھری ہوئی ہیں اور ان کے ایک طرف لکھا ہے

وَلَا تَحْسِبَنَّ اللَّهَ غَافِلًا عَمَّا يَعْمَلُ الظَّالِمُونَ .

خدا کو ظالموں کے کردار سے غافل نہ جانو اور دوسری طرف یہ آیت مکتوب

ہے۔

وَسَيَعْلَمُ الَّذِينَ ظَلَمُوا أَيَّ مُنْقَلَبٍ يَنْقَلِبُونَ .

”اور ظلم کرنے والے عنقریب جان لیں گے کہ کس کروٹ بیٹھے ہیں“

غرض زمین و آسمان میں ایک ماقم برپا تھا۔ تمام دنیا رنج و غم میں گرفتار تھی۔ شہادت امام کے دن آفتاب کو گرہن لگا۔ ایسی تاریکی ہوئی کہ دو پھر میں تارے نظر آنے لگے آسمان رویا، زمین روی، ہوا میں جنات تے نوحہ خوانی کی۔ راہب تک اس حادثہ قیامت نما سے کاپ گئے اور روپڑے فرزند رسول جگر گوشہ بتوں سردار قریش امام حسین رضی اللہ تعالیٰ عنہ کا سرمبارک ابن زیاد متکبر کے سامنے طشت میں رکھا جائے اور وہ فرعون کی طرح مند تکبر پر بیٹھے اہل بیت اپنی آنکھوں سے یہ منظر دیکھیں، ان کے دلوں کا کیا حال ہو گا۔ پھر سرمبارک اور تمام شہداء کے سر دل کو شہر شہر نیزوں پر پھیرایا جائے۔ اور وہ یزید

پلید کے سامنے لا کر اسی طرح رکھے جائیں اور وہ خوش ہو اس کو کون برداشت کر سکتا ہے۔ یزید کی رعایا بھی بگڑ گئی اور ان سے یہ نہ دیکھا گیا۔ اس پر اس نا بکار نے اظہار ندامت کیا مگر یہ ندامت اپنی جماعت کو قبضہ میں رکھنے کے لئے تھی دل تو اس ناپاک کا اہل بیت کرام کے عناد سے بھرا ہوا تھا حضرت امام پر ظلم و تم کے پہاڑ ٹوٹ پڑے اور آپ نے اور آپ کے اہل بیت نے صبر و رضا کا وہ امتحان دیا جو دنیا کو حیرت میں ڈال دیتا ہے۔ راہ حق میں وہ مصیبتوں اٹھائیں جن کے تصور سے دل کا نپ جاتا ہے یہ کمال شہادت و جانبازی ہے اور اس میں امت مصطفیٰ صلی اللہ علیہ وسلم کے لئے حق و صداقت پر استقامت و استقلال کی بہترین تعلیم ہے۔

واقعات بعد از شہادت

حضرت امام حسین رضی اللہ تعالیٰ عنہ کا وجود مبارک یزید کی بے تابع دگوں کے لئے ایک زبردست محتسب تھا۔ وہ جانتا تھا کہ آپ کے زمانہ مبارک میں اس کو بے مہاری کا موقع میسر نہ آئے گا۔ اور اس کی کچھ روی اور گمراہی پر حضرت امام عسیر نے فرمائیں ہے۔ اس کو نظر آتا تھا کہ امام جیسے دیندار کا تازیانہ تعزیر ہر وقت اس کے سر گھوم رہا ہے۔ اسی وجہ سے وہ اور بھی زیادہ امام کی جان کا دشمن تھا اور اسی لئے حضرت امام کی شہادت اس کے لئے باعث مسرت ہوئی۔ حضرت امام کا سایہ اٹھنا تھا یزید کھل کھیلا اور انواع و اقسام کے معاصی کی گرم بازاری ہو گئی۔ زنا لواط، حرام کاری، بھائی بہن کا بیاہ، سود، شراب، دھڑتے سے راجح ہونے نمازوں کی پابندی اٹھ گئی۔ تمرود مرکشی انتبا کو پہنچی۔ شیطنت نے یہاں تک زور کیا کہ مسلم ابن عقبہ کو بارہ ہزار یا بائیس ہزار کا لشکر گراں لے کر مدینہ طیبہ کی چڑھائی کے لئے بھیجا۔ یہ ۱۲ ھجری کا واقعہ ہے اس تامرا لشکر نے مدینہ طیبہ میں وہ طوفان برپا کیا کہ العمظۃ اللہ قتل و غارت اور طرح طرح کے مظالم ہمسایگان رسول اللہ صلی اللہ تعالیٰ علیہ وآلہ واصحابہ و بارک وسلم پر کئے۔ وہاں کے ساکنین کے گھروٹ لئے۔ سات سو صحابہ کو شہید کیا اور دوسرے عام باشندے ملا کر دس ہزار سے زیادہ کوشہید کیا لڑکوں کو قید کر لیا۔ ایسی ایسی بد تمیزیاں کیں جن کا ذکر کرنا ناگوار ہے۔ مسجد نبوی شریف کے ستونوں میں گھوڑے باندھے تین دن تک لوگ مسجد شریف میں نماز سے مشرف نہ ہو سکے صرف حضرت سعید ابن میتب رضی اللہ تعالیٰ عنہ مجnoon بن کر وہاں حاضر ہے۔ حضرت عبد اللہ ابن حظله بن غسلی نے فرمایا کہ یزیدیوں کے ناشائستہ حرکات اس حد پر

پہنچے ہیں کہ ہمیں اندر یہ ہونے لگا کہ ان کی بدکاریوں کی وجہ سے کہیں آسمان سے پھرنا بر سیں پھر یہ شکر شرات اثر مکہ عمر مہ کی طرف روانہ ہوا۔ راستہ میں امیر شکر مر گیا۔ اور دوسرا شخص اس کا قائم مقام کیا گیا۔ مکہ معظمه پہنچ کر ان بے دینوں نے منجذب سے سنگ باری کی (منجذب پھر پھینکنے کا آلہ ہوتا ہے جس سے پھر پھینک کر مارا جاتا ہے اس کی زد بڑی زبردست اور دور کی مار ہوتی ہے) اس سنگ باری سے حرم شریف کا صحن مبارک پھروں سے بھر گیا اور مسجد حرام کے ستون ٹوٹ پڑے اور کعبہ مقدسہ کے خلاف شریف اور چھت کو ان بے دینوں نے جلا دیا۔ اسی چھت میں اسی دنبہ کے سینگ بھی تبر کے طور پر محفوظ تھے۔ جو سیدنا حضرت اسماعیل علیہ نبینا و علیہ الصلوٰۃ والسلام کے فدیہ میں قربانی کیا گیا تھا وہ بھی جل گئے۔ کعبہ مقدسہ کئی روز تک بے لباس رہا اور وہاں کے باشندے سخت مصیبت میں بٹلار ہے۔

آخر کار یزید پلید کو اللہ تعالیٰ نے ہلاک فرمایا اور وہ بد نصیب تین برس سات میں تخت حکومت پر شیطنت کر کے ۵ ربیع الاول ۶۳ھ کو جس روز اس پلید کے حکم سے کعبہ معظمه کی بے حرمتی ہوئی تھی، شہر حمص ملک شام میں انتالیس برس کی عمر میں ہلاک ہوا۔ ہنوز قتل جاری تھا کہ یزید ناپاک کی ہلاکت کی خبر پہنچی حضرت ابن زبیر نے ندادی کہ اہل شام تمہارا طاغوت ہلاک ہو گیا۔ یہ سن کر وہ لوگ ذلیل و خوار ہوئے اور لوگ ان پر ٹوٹ پڑے اور وہ گردہ نا حق پڑھے خائب و خاسر ہوا اہل مکہ کو ان کے شر سے نجات ملی۔ اہل حجاز، سین و عراق و خراسان نے حضرت عبد اللہ بن زبیر رضی اللہ عنہ کے دست مبارک پر بیعت کی اور اہل مصر و شام نے معاویہ بن یزید کے ہاتھ پر ربیع الاول ۶۴ھ میں یہ معاویہ اگرچہ یزید پلید کی اولاد سے تھا مگر آدمی نیک اور صالح تھا۔ باپ کے ناپاک افعال کو برا جانتا تھا۔ عنان حکومت ہاتھ میں لیتے وقت سے تادم مرگ یمار ہی رہا اور کسی کام کی طرف نظر نہ ڈالی اور چالیس یا دو تین ماہ کی حکومت کے بعد اکیس سال کی عمر میں مر گیا۔ آخر وقت میں اس سے کہا گیا کہ کسی کو خلیفہ کرے اس کا جواب اس نے یہ دیا کہ میں نے خلافت میں کوئی حلاوت نہیں پائی تو میں اس تینجی میں کسی دوسرے کو کیوں بٹلاروں۔

معاویہ بن یزید کے انتقال کے بعد اہل مصر و شام نے بھی حضرت عبد اللہ بن زبیر

رضی اللہ تعالیٰ عنہ کی بیعت کی پھر مردان بن حکم نے خروج کیا اور اس کو شام و مصیر پر قبضہ ہوا۔ ۱۹۵۷ء میں اس کا انتقال ہوا اور اس کی جگہ اس کا بیٹا عبد الملک اس کا قائم مقام ہوا۔ عبد الملک کے عہد میں مختار بن عبید ثقفی نے عمر بن سعد کو بلایا۔ ابن سعد کا بیٹا حفص حاضر ہوا۔ مختار نے دریافت کیا تیرا باپ کہا ہے؟ کہنے لگا کہ وہ خلوت نشین ہو گیا ہے گھر سے باہر نہیں نکلتا۔ اس پر مختار نے کہا اب وہ رے کی حکومت کہا ہے جس کی چاہت میں فرزند رسول سے بے وفائی کی تھی اب کیوں اس سے دست بردار ہو کر گھر میں بیٹھا ہے۔ حضرت امام کے شہادت کے روز کیوں خانہ نشین نہ ہوا۔ اس کے بعد مختار نے ابن سعد اور اس کے بیٹے اور شمر ناپاک کی گردن مارنے کا حکم دیا اور ان سب کے سر کٹوا کر حضرت محمد بن حفیہ رضی اللہ تعالیٰ عنہ برادر حضرت امام رضی اللہ تعالیٰ عنہ کے پاس بھیج دیئے اور شمر کی لاش کو گھوڑوں کے سموں سے رومندا دیا جس سے اس کے سینے اور پسلی کی ہڈیا چکنا چور ہو گئیں۔ شمر حضرت امام کے قاتلوں میں سے ہے۔ اور ابن سعد اشکر کا قافلہ سالار و کماندار تھا۔ جس نے حضرت امام پر مظالم کے طوفان توڑے۔ آج ان ظالماں ستم شعار و مغروف ان نابکار کے سر تن سے جدا کر کے دشت بدشت پھرائے جا رہے ہیں۔ اور دنیا میں اُن کی بے کسی پرافسوں کرنے والا نہیں۔ ہر شخص طامت کرتا ہے اور نظر حقارت سے دیکھتا ہے اور ان کی اس ذلت و رسوانی کی موت پر خوش ہوتا ہے مسلمانوں نے مختار کے اس کارنامہ پر اظہار فرح کیا اور اس کو دشمنان امام سے بدلہ لینے پر مبارکباد دی

اے ابن سعد رے کی حکومت تو کیا ملی ظلم و جفا کی جلد ہی تجھ کو سزا ملی
اے شمر نابکار شہیدوں کے خون کی کیسی سزا تجھے ابھی اے نا سزا ملی
اے تشگان خون جوانان اہلیت دیکھا کہ تم کو ظلم کی کیسی سزا ملی
کتوں کی طرح لاشے تمہارے سڑا کئے گھورے پہ بھی نہ گور کو تمہاری جا ملی
رسوائے خلق ہو گئے بر باد ہو گئے مردود اتم کو ذلت ہر دوسرا ملی
تم نے اجازا حضرت زہرا کا بوسٹاں تم خود اجز گئے تمہیں یہ بد دعا ملی
دنیا پرستو ادیں سے منہ موز کر تمہیں دنیا ملی نہ عیش و طرب کی ہوا ملی

آخر دکھارنگ شہیدوں کے خون نے سرکٹ گئے اماں نہ تمہیں اک ذرا ملی پائی ہے کیا نعم انہوں نے ابھی سزا دیکھیں گے وہ جحیم میں جس دن سزا ملی اس کے بعد مختار ایک حکم عام دیا کہ کربلا میں جو جو شخص عمر بن سعد کا شریک تھا وہ جہاں پایا جائے مارڈالا جائے۔ یہ حکم شکر کوفہ کے جفا شعاع سور ما بصرہ بھاگنا شروع ہوئے۔ مختار کے شکر نے ان کا تعاقب کیا جس کو جہاں پایا ختم کر دیا لاشیں جلاڈالیں۔ گھر لوٹ لئے۔ خولی بن یزید و خبیث ہے جس نے حضرت امام عالی مقام کا سرمبارک تن اقدس سے جدا کیا تھا۔ یہ رو سیاہ بھی گرفتار کر کے مختار کے پاس لا یا گیا مختار نے پہلے اس کے چاروں ہاتھ پیر کٹوائے پھر سوی چڑھایا۔ آخر آگ میں جھونک دیا۔ اس طرح شکر ابن سعد کے تمام اشرار کو طرح طرح کے عذابوں کے ساتھ ہلاک کیا۔ چھ ہزار کو فوج حضرت امام کے قتل میں شریک تھے ان کو مختار نے طرح طرح کے عذابوں کے ساتھ ہلاک کر دیا۔

ابن زیاد کی ہلاکت

عبداللہ ابن زیاد یزید کی طرف سے کوفہ کا ولی (گورنر) کیا گیا تھا۔ اسی بدنهاد کے حکم سے حضرت امام اور آپ کے اہل بیت کو یہ تمام ایذا میں پہنچائی گئیں۔ یہی ابن زیاد موصل میں ہزار فوج کے ساتھ اترा۔ مختار نے ابراہیم مالک اشتر کو اس کے مقابلہ کے لئے ایک فوج کو دے کر بھیجا۔ موصل سے پندرہ کوس کے فاصلہ پر دریائے فرات کے کنارے دونوں شکروں میں مقابلہ ہوا اور صبح سے شام تک خوب جنگ رہی۔ جب دن ختم ہونے والا تھا اور آفتاب قریب غروب تھا اس وقت ابراہیم کی فوج غالب آئی۔ ابن زیاد کو شکست ہوئی اور اس کے ہمراہی بھی بھاگ گئے۔ ابراہیم نے حکم دیا کہ فوج مخالف میں سے جو ہاتھ آئے اس کو زندہ نہ چھوڑا جائے۔ چنانچہ بہت سے ہلاک کئے گئے۔ اسی ہنگامہ میں ابن زیاد بھی فرات کے کنارے محرم کی دسویں تاریخ ۷۴ھ میں مارا گیا اور اس کا سر کاٹ کر ابراہیم کے پاس بھیجا گیا۔ ابراہیم نے مختار کے پاس کوفہ میں بھجوادیا۔ مختار نے

دارالامارت کوفہ کو آراستہ کیا اور اہل کوفہ کو جمع کر کے ابنِ زیاد کا سر ناپاک اسی جگہ رکھوا۔ جس جگہ اس مغرورو بندہ دنیا نے حضرت امام حسین رضی اللہ تعالیٰ عنہ کا سرمبارک رکھا تھا۔ مختار نے اہل کوفہ کو خطاب کر کے کہا اے اہل کوفہ دیکھ لو کہ حضرت امام حسین رضی اللہ تعالیٰ عنہ کے خون ناقہ نے ابنِ زیاد کو نہ چھوڑا۔ آج اس نامزاد کا سراس ذلت و رسائی کے ساتھ یہاں رکھا ہوا ہے چھ سال ہوئے ہیں وہی تاریخ وہی جگہ ہے خداوند عالم نے اس مغرور فرعون خصال کو ایسی ذلت و رسائی کے ساتھ ہلاک کیا اسی کوفہ اور اسی دارالامارت میں اس بے دین کے قتل و ہلاک پر جشن منایا جا رہا ہے۔

ترمذی شریف کی صحیح روایت میں ہے کہ جس وقت ابنِ زیاد اور اس کے سرداروں کے سر مختار کے سامنے لا کر رکھے گئے تو ایک بڑا سانپ نمودار ہوا اور اس کی ہیبت سے لوگ ڈر گئے۔ وہ تمام سروں پر پھرا پھر جب عبد اللہ ابنِ زیاد کے سر کے پاس پہنچا اس کے نہنوں میں گھس گیا اور تھوڑی دیری ٹھہر کر اس کے منہ سے نکلا۔ اس طرح تمیں بار سانپ اس کے سر کے اندر داخل ہوا اور غائب ہو گیا۔

ابنِ زیاد، ابن سعد، شمر، قیس، ابن اشعت، کندی، خولی، ابن یزید، نستان ابن انس، نخعی، عبد اللہ ابن قیس، یزید بن مالک اور باقی تمام اشقياء جو حضرت امام کے قتل میں شریک تھے اور ساعی تھے طرح طرح کی عقوبات سے قتل کئے گئے اور ان کی لاشیں گھوڑوں کی ٹاپوں سے پامال کرائی گئیں۔

حدیث شریف میں اللہ تبارک و تعالیٰ کی طرف سے وعدہ ہے کہ خون حضرت امام کے بد لئے ستر ہزار شقی مارے جائیں گے وہ پورا ہوا دنیا پر ستاراں سیاہ باطن اور مغروران تاریک دروں کیا امیدیں باندھ رہے تھے اور حضرت امام علی جده و علیہ الصلوٰۃ والسلام کی شہادت سے ان دشمنان حق کو کیسی کچھ توقعات تھیں لشکر یوں کو گراں قدر انعاموں کے وعدے دیئے گئے۔ سرداروں کو عہدے اور حکومت کا لائق دیا گیا تھا۔ یزید اور ابنِ زیاد وغیرہ کے دماغوں میں جہاں گیر سلطنت کے نقشے کھنچے ہوئے تھے۔ وہ سمجھتے تھے کہ فقط امام ہی کا وجود ہمارے لئے عیش دنیا سے مانع ہے، یہ نہ ہوں تو تمام کرہ زمین پر یزید یوں کی سلطنت ہو جائے۔ اور ہزاروں برس کے لئے ان کی حکومت کا جھنڈا اگڑ جائے مگر ظلم کے

انجام اور قہر الہی کی تباہ کن بھلیوں اور در در سید گان اہل بیت کی جہاں برہم کن آہوں کی تاثیرات سے بے خبر تھے۔ انہیں نہیں معلوم تھا کہ خون شہداء رنگ لائے گا اور سلطنت کے پر زے اڑ جائیں گے۔ ایک ایک شخص جو قتل امام میں شریک ہوا ہے طرح طرح کے عذابوں سے ہلاک ہو گا وہی فرات کا کنارہ ہو گا وہی عاشورہ کا دن، وہی ظالموں کی قوم ہو گی اور مختار کے گھوڑے انہیں روندتے ہوں گے۔ ان کی جماعتوں کی کثرت ان کے کام نہ آئے گی۔ ان کے ہاتھ پاؤں کاٹے جائیں گے۔ گھر لوٹے جائیں گے۔ سولیاں دی جائیں گی، لاشیں سڑیں گی دنیا میں ہر شخص تفتف کرے گا۔ اس ہلاکت پر خوشی مناء جائے گی۔ معز کہ جنگ میں اگر چہ ان کی تعداد ہزاروں کی ہو گی مگر وہ دل چھوڑ کر یہ بھروس کی طرح بھاگیں گے اور چوہوں اور کتوں کی طرح انہیں جان بچانی مشکل ہو گی جہاں پائے جائیں گے۔ مار دیئے جائیں گے۔ دنیا میں قیامت میں ان پر نفرت و ملامت کی جائے گی۔

حضرت امام کی شہادت حمایت حق کے لئے ہے اس راہ کی تکلیفیں عزت ہیں۔ اور پھر وہ بھی اس شان کے ساتھ کہ اس خاندان عالی کا بچہ بچہ شیر بن کر میدان میں آیا مقابل سے اس کی نظر نہ جھکی دم آخر تک مبارز طلب کرتا رہا اور جب نامدوں کے ہجوم نے اسکو چاروں طرف سے گھیر لیا تب بھی اس کے پائے ثبات استقلال کو لغزش نہ ہوئی اس نے میدان سے باگ نہ موڑی نہ حق و صداقت کا دامن ہاتھ سے چھوڑا نہ اپنے دعوے سے دست برداری کی مردانہ جانبازی کا نام دنیا میں زندہ کر دیا۔ حق و صداقت کا مقابل فراموش درس دیا۔ اور ثابت کر دیا کہ فیوض نبوت کے پرتو سے حقانیت کی تجلیاں ان باطنوں کے رنگ و پے میں ایسی جاگزیں ہو گئی ہیں کہ تیر و توار اور تیر و سنان کی ہزار گھرے گھرے نظم بھی ان کو گزندہ نہیں پہنچا سکتے۔ آخرت کی زندگی کا دلکش منظر ان کی چشم حق بین کے سامنے اس طرح روکش ہے کہ آسانش حیات کہ وہ بے التفاتی کی ٹھوکروں سے ٹھکر رہیتے ہیں۔

حجاج ابن یوسف کے وقت میں جب دوبارہ حضرت زین العابدین رضی اللہ عنہ اسیر کئے گئے اور لو ہے کی بھاری قید و بند کا بارگراں ان کے تن ناز نہیں پر ڈالا گیا اور پہرہ

دارتعین کر دیئے گئے زہری اس حالت کو دیکھ کر روپڑے اور کہا کہ مجھے تمنا تھی کہ میں آپ کی جگہ ہوتا کہ آپ پر یہ بار مصائب دل کو گوار نہیں ہے۔

اس پر امام زین العابدین رضی اللہ تعالیٰ عنہ نے فرمایا، کہ تجھے یہ گمان ہے کہ اس قید و بندش سے مجھے کرب و بے چنی ہے۔ حقیقت یہ ہے کہ اگر میں چاہوں تو اس میں سے کچھ بھی نہ رہے مگر اس میں اجر ہے اور تذکرہ ہے اور عذاب الہی کی یاد ہے۔ یہ فرماتے بیڑیوں میں سے پاؤں اور ہتھ کڑیوں میں سے ہاتھ نکال رہے ہیں۔

یہ اختیارات ہیں جو اللہ تبارک و تعالیٰ کی طرف سے کرامۃ انہیں عطا فرمائے گئے اور وہ صبر و رضا ہے کہ اپنے وجود اور آسانش وجود گھر یا رمال و متاع سب سے رضاۓ الہی کے لئے ہاتھ اٹھا لیتے ہیں اور اس میں کسی چیز کی پرواہ نہیں کرتے۔ اللہ تعالیٰ ان کی ظاہری و باطنی برکات سے مسلمانوں کو ممتنع اور فیض یا ب فرمائے اور ان کی اخلاص مندانہ قربانیوں کی برکت سے اسلام کو ہمیشہ مظفر و منصور رکھے۔ آمین۔

وَصَلَّى اللَّهُ تَعَالَى عَلَى خَيْرِ خَلْقِهِ مُحَمَّدٍ

وَآلِهِ وَعِتْرَتِهِ أَجْمَعِينَ

علماء۔ خطباء۔ واعظین۔ مقررین کے لئے بے مثال تھے
پورے سال کے خطبات جمعہ سے بے نیاز کر دینے والی کتاب

مصنف
جائزین امام خطبات
حضرت صاحبزادہ پیر محمد مقبول الحمدور
(سندھی والے)

اسرار خطبات

- فضائل الہبیت از قرآن کریم • فضائل الہبیت از حدیث پاک • فلسفہ شہادت و خطبات • قافلہ کی واپسی
• شان ولایت • فوز عظیم • اعلیٰ حضرت • حیات اولیاء • ثبوت میلاد • میلاد شریف • ولادت رسول • خلیفۃ اللہ الاعظم

اسرار خطبات
جلد اول خطبات 13

- اچھی نسبت • سرکار غوث اعظم • وسیلہ • برکات تبرکات • صراط مستقیم • توحید کی دلیل ناطق
• سرپا مججزہ • شان صحابہ • حضرت بلال • اولیت صدیق اکبر • خلیل الہی • محسن رسول

اسرار خطبات
جلد دوم خطبات

- تفسیر آیت اسرائی • فلسفہ مرارج النبی • مسجد اقصیٰ تک • اقصیٰ سے آگے • محدث اعظم پاکستان • شب برات کی برکات
• حضرت امام اعظم • فضائل ماہ رمضان • ماہ صیام کی برکات • فضائل مندوں کوئیں • غزوہ بدر • مولائے کائنات

اسرار خطبات
جلد سوم خطبات 12

- عظمت بلد الحبیب • فلاح کارست • بے مثل بشر • عظمت مصطفیٰ حسن بے مثال • حاضر و ناظر رسول
• حدیث جبرائیل • دشکیر عالمین • عظمت والدین • بنی صدیق • ذبح عظیم • حضرت عثمان غنی • حضرت فاطمہ عظیم

اسرار خطبات
جلد چہارم خطبات 13

- محبت اہلبیت • محبت رسول • حیات النبی • فضائل درود شریف • روشنۃ من ریاض الجد • حق چاریار
• ذات القہقہ الموت • نور زینین • صدیق اکبر سرپا حسنات • ایصال ثواب • سیدہ عائشہ صدیقہ • لیلۃ القدر

اسرار خطبات
جلد پنجم خطبات

- محمد امداد کائنات حضرت سیدہ فاطمہ الزہراء مسلم اللہ علیہما کی سوانح طیبہ جس سے علماء محققین اور واعظین و مقررین
بیک وقت مستفید ہو سکتے ہیں فصاحت و بلانخت اور مستند حوالہ جات سے مزین خوبصورت تھے

اسرار خطبات
جلد ششم

- حضرت مولائے کائنات سیدنا علی الرضا کرم اللہ وحده کی سوانح طیبہ
علماء و خطباء کے لیے یکساں مفید لا جواب کتاب

اسرار خطبات
جلد هفتم

شیخ میر بزرگ کاظمی
زمبیدہ سنتر ۰ لاہور